

५-२-८८

॥ श्री ॥

श्रीमच्छंकराचार्यप्रणीता
शतश्लोकी

आनंदगिरिकृतटीकासंवलित

गोरेइत्युपाह्वजनार्दनसूनुना शिवराम
शर्मणायथामतिसंशोधिता;

सा च

गुर्जरोपाह्वमहादेवसूनुना जनार्दनशर्मणा

मुंबय्यां

गणपतकृष्णाजीमुद्रालयाधिपतिना 'आत्माराम कान्होबा
भिखयेन' मुद्रापयित्वा प्रकाशिता.

11
12
13
14
15

प्रस्तावना.

अधुना खल्वतितरविस्तीर्णेस्मिन् भारते वर्षे उप-
लभ्यमानेष्वाम्नात्मविचारप्रतिपादकेषु वेदांतग्रं-
थेषु पूज्यपादश्रीमच्छंकराचार्यप्रणीता एव ग्रंथावह-
वोमान्याश्च विजयंते, ते चाद्यत्वे प्रायेण बहुभिः सर्वेऽपि
मुद्रणादिना प्रसिद्धिं प्रापिताः, परंचेयमुपनिषन्निबद्ध-
पद्या शतश्लोकी तदंतर्गतापि नाद्यापि केनचित्प्रका-
शितेति त्वदि सखेदं कौतूहलं मन्वानेन मया केनचिद्वो-
षज्ञेन परिशोध्य प्रकाशिता. अस्यांच प्रतिपाद्यविष-
यक्षोदक्षमशब्दरचनासौष्ठवनैसर्गिकार्थगंभीर्यसततानु-
गमनशालिप्रौढतादयः आचार्याणां सहजागुणाः स्फु-
टतरमुद्भासंतइति कथनंतु पिष्टपेषणमेव, किंतु अस्याः
प्रतिपद्यमर्थतः आम्नायमूर्धवर्तिनीभिः श्रुतिभिर्निबद्ध-
मितीयं न कस्यमुदमावहेत् ? अस्यांच भ्रमप्रमादयोः पु-
रुषधर्मत्वात् यत्किंचित्स्खलितं स्यात् तत्सारासार-
विचारकुशलास्तत्र भवन्तः सुमनीषिणो निर्मत्सराः सा-
दरावलोकनेन समीकुर्वन्त्वित्यलं विज्ञप्तिः

जनार्दनमहादेवगुर्जर

रामवाडी

मुंबई.

श्री

श्रीशंकरानन्दगुरवेनमः



श्रीमच्छंकराचार्यविरचिताशतश्लोकी

दृष्टान्तोनैवदृष्टस्त्रिभुवनजठरेसद्गुरोर्ज्ञान-
दातुःस्पर्शश्चेत्तत्रकल्प्यःसनयतियदहो-
स्वर्णतामश्मसारम् ॥ नस्पर्शत्वंतथापि-
श्रितचरणयुगेसद्गुरुःस्वीयशिष्येस्वीयंसा-
म्यंविधत्तेभवतिनिरुपमस्तेनवालौकि-
कोपि ॥ १ ॥

ज्ञानदातुः सद्गुरोः त्रिभुवनजठरे दृष्टान्तोनैवदृष्टः । क्षुद्र-
विद्योपदेष्टृणां गुरूणां दृष्टान्तः कथंचिदुपलभ्येत परंतु “न-
हि ज्ञानेन सदृशं पवित्रमिह विद्यते” इत्युक्तत्वाज्ज्ञानदातुः
श्रीगुरोः दृष्टान्तस्त्रिभुवनजठरान्तर्वर्तिषु देवादिलोकेषु ना-
नाविचित्रवस्तुषु नैव दृष्टः । अथ मनाक् साम्यदर्शनेन
स्पर्शनेन स्पर्शः पाषाणः दृष्टान्तत्वेन कल्प्यः कल्पनीय-

श्वेततथापि न घटतइत्याह सनयतीति । स स्पर्शाश्मा अ-
श्मसारं लोहं यद्यपि स्वर्णतां नयति प्रापयति, तथापि
स्पर्शत्वं न प्रापयति स्वसदृशं न करोति । सदुरुस्तु श्रित-
चरणयुगे स्वीयशिष्ये स्वीयं साम्यं विधत्ते तेन कारणेन
स्पर्शादिदृष्टान्तानर्हत्वादुर्निरूपमोदृष्टान्तशून्यः । अथवा
अलौकिकोपि प्रपञ्चातीतोपि न दृष्टः । आत्माकारत्वात्
“ज्ञानीत्वामैव मे मतमिति” भगवद्वचनात् ॥ १ ॥ ॥

यद्वल्लीखंडवृक्षप्रसृतपरिमलेनाभितोन्ये-
पिवृक्षाः शश्वत्सौगंध्यभाजोप्यतनुतनु-
भृतांतापमुन्मूलयन्ति ॥ आचार्याल्लब्धवो-
धा अपि विधिवशतः सन्निधौ संस्थितानां
त्रेधा तापं च पापं सकरुणहृदयाः स्वोक्ति-
भिः क्षालयन्ति ॥ २ ॥

अथ श्रीगुरुसन्निधानमात्रेणैव शिष्यः कृतार्थतामेति
किंपुनरुपदेशादित्याह यद्वल्लीखंडेति । श्रीखंडवृक्षो मुख्य-
श्वेदनवृक्षस्तस्मात्प्रसृतोयः परिमलस्तेनाभितः समंततः
अन्येपि ये वृक्षास्ते शश्वन्निरंतरं सौगंध्यभाजो भवंति ।
अथ न केवलं सौगंध्यभाजः किंतु अतनुतनुभृतां बहू-

नां सर्वजातीयानां लोकानां तापं उन्मूलयन्ति । बहूनामि-
तितारतम्यवर्ज्यं । तद्वदाचार्यात् विधिवशात् भाग्यवशा-
त् लब्धबोधाः संतः यदृच्छया सन्निधौ संस्थितानां स-
र्वजनानां सकरुणहृदयाः यथाधिकारं कर्मोपासनाज्ञा-
नकाण्डनिरूपिकाभिः स्योक्तिभिः त्रेधा आध्यात्मिकाधि-
भौतिकाधिदैविकभेदेन त्रिविधं तापं च कायिकवाचिक-
मानसिकभेदेन त्रिविधं पापं क्षालयन्ति उन्मूलयन्ति वि-
धिवशादितिपदेन बोधलब्धेर्दुर्लभत्वं सूचितम् ॥ २ ॥

आत्मानात्मप्रतीतिः प्रथममभिहिता स-
त्यमिथ्यात्वयोगाद्विधा ब्रह्मप्रतीतिर्निगम-
निगदितास्वानुभूत्योपपत्त्या ॥ आद्यादे-
हानुबन्धाद्भवतितदपरासाचसर्वात्मक-
त्वादादौ ब्रह्माहमस्मीत्यनुभवउदितेख-
लिवदंब्रह्मपश्चात् ॥ ३ ॥

अथात्मप्रतीतिप्रकारमाह आत्मानात्मेति । प्रथमं मूल-
तः तत्त्वविचारे क्रियमाणे सत्यं मिथ्या चेति कोटिद्वय-
मेवासीत् तथा च सत्यमिथ्यात्वयोगादात्मानात्मप्रतीति-
श्च “सत्यं ज्ञानमनन्तं ब्रह्मेति श्रुतेः” सत्यं ज्ञानं मिथ्या त-

द्विपरीतमज्ञानं । एवं सत्यस्य ब्रह्मणः प्रतीतिर्द्वेधा निग-
मनिगदिता वेदोक्ता । अथ तामेवाह स्वेति । स्वानुभूत्या
उपपत्त्या चैवं द्वेधा प्रतीतिः । तत्राद्या स्वानुभूत्या या
प्रतीतिः सा देहानुबन्धात् शरीरानुबन्धेन भवति । तथोप-
पत्त्या या प्रतीतिः सा सर्वात्मकत्वात्ममष्टिरूपात् । अथा-
त्र हेतुमाह आदाविति । आदौ देहावच्छेदेन ब्रह्माहम-
स्मीत्यनुभवे उदिते सति पश्चात्तदनन्तरं सर्वस्वलिवदंब्रह्मे-
त्युपपत्त्यात्मप्रतीतिर्भवति ॥ ३ ॥

आत्माचिद्वित्सुखात्मानुभवपरिचितः स-
र्वदेहादियन्तासत्येवंमूढबुद्धिर्भजति ननु-
जनोनित्यदेहात्मबुद्धिम् ॥ बाह्ये स्थित्वा-
युमज्जापलरुधिरवसाचर्ममेदोयुगंतर्वि-
षमूत्रश्लेष्मपूर्णस्वपरवपुरहोसंविदित्वा-
पिभूयः ॥ ४ ॥

एवमुद्देशमात्रेणात्मप्रतीतिमभिधायेदानीं विशेषतो निरू-
पयति आत्माचिद्विदिति । आत्मा चिद्वित्सुखात्मा वर्तते ।
चित् चैतन्यं वित् ज्ञानं सुखं परमानन्दः तदेतन्नयमप्या-
त्मा स्वरूपं यस्य स तथा । न केवलं एवं विधात्मस्वरूपं
उपनिषद्वाक्यैरेव ज्ञातव्यमित्याह अनुभवेति । किंभूतः

आत्मा अनुभवपरिचितः अनुभवेन परिचितः निरंतरा-
भ्यासेन ज्ञातः। अथ तमेवानुभवमाह सर्वदेहादियंतेति ।
सर्वे च ते देहादयश्च इंद्रियप्राणास्तेषां यंता चालक-
त्वेन देहादिनियंता चिद्रूपः इंद्रियनियंतृत्वेन संविद्रूपः सु-
षुप्तावानंदरूपइत्यवस्थात्रयेऽप्यनुभूयतइत्यर्थः । अहो
इत्याश्चर्ये एवं सत्यपि मूढबुद्धिर्जनः अनित्यश्वासौ दे-
हश्च तत्रात्मबुद्धिं देहएव आत्मेति मनुते । अथ देहो-
प्यात्मत्वकल्पनार्हो भविष्यतीति चेन्नेत्याह बाह्यइति । दे-
हबाह्यअस्थीनि च स्नायवश्च सूक्ष्मशरीरमज्जा च पलं
मांसं रुधिरं रक्तं वसा चर्म मेदोयुक् अंतः विण्मूत्रश्ले-
ष्मपूर्णं एवं विधं जुगुप्सास्पदं स्वपरवपुः स्वकीयं पर-
कीयं वा शरीरं विदित्वापि भूयोभूयो देहात्मबुद्धिं भ-
जतइति महदाश्चर्यमित्यर्थः ॥ ४ ॥

देहस्त्रीपुत्रमित्रानुचरहयवृषास्तोषहेतुर्म-
मेत्थं सर्वे स्वायुर्नयंति प्रथितमलममीमां-
समीमांसयेह ॥ एते जीवंतियेन व्यवहृति-
पटवो येन सौभाग्यभाजस्तं प्राणाधीशमं
तर्गतममृतममुं नैव मीमांसयंति ॥ ५ ॥

अथ पुनराश्चर्यमेव दर्शयन्नाह देहस्त्रीपुत्रेति । अमी सर्वे

लौकाः इहास्मिन् जगति इत्थं मांसमीमांसया मांसवि-
 चारेण अलं पूर्णं स्वायुर्नयन्ति स्वकीयमायुः परिकल्प-
 यन्ति । किंभूतमायुः प्रथितं वंशविज्ञानादिगुणैः ख्यात-
 मपीत्यर्थः । इत्थं कथमित्याह देहेत्यादि । देहः स्वदेहः,
 स्त्री, पुत्रः, मित्रं, अनुचरः सैवकः, हयः अश्वः, वृषः बली-
 वर्दः, एते मम तोषहेतवो भवन्ति इत्यभिमानेन । तथा एते
 पुष्टाः कृशावेति भरणपोषणरक्षणादिभिः दृढमोहानु-
 बंधेन स्वायुर्नयन्ति देहभृतामिदमेव प्रयोजनमिति मत्वा
 व्यर्थं व्ययीकुर्वन्ति । अथ गूढमात्मतत्त्वं तैः परमप्रयोजन-
 त्वेन कथं ज्ञेयं तत्र तेषां नापराधः किंतु तद्व्रतमौर्ख्यस्य ।
 अथ तदेवाह एतइति । एते देहस्त्रीपुत्रादयः येन कृत्वा
 जीवन्ति तथा येन व्यवहृतिपटवः स्वस्वव्यवहारक्षमाः
 भवन्ति तथा येन सौभाग्यं सौंदर्यं भजन्ति मृतशरीरे त-
 थात्वाददर्शनादित्यर्थः । तं अंतर्गतं अंतर्ग्रामित्वेन स्थितं
 प्राणाधीशं प्राणमुख्यं अमृतं अघिमाणेषु देहेषु अमर-
 णशीलं अमुं अनुभवैकवेद्यं नैव मीमांसयन्ति न विचा-
 रयन्ति इति महदाश्चर्यमित्यर्थः ॥ ५ ॥

कश्चित्कीटः कथंचित्पटुमतिरभितःकंट-
 कानांकुटीरंकुर्वंस्तेनैवसाकंव्यवहृतिवि-

धयेचेष्टतेयावदायुः ॥ तद्वज्जीवोपिनाना-
चरितसमुदितैः कर्मभिः स्थूलदेहं निर्माया-
त्रैव तिष्ठन्ननुदिनममुना साकमभ्येति भू-
मौ ॥ ६ ॥

अथ देहात्मसाहचर्यं दृष्टान्तेन द्रढयति कश्चिदिति । यथा
कश्चित्पटुमतिः कीटः कथंचित् निजकफोद्धृतसूत्रप्रयत्नैः
कंटकानां कुटीरं कुर्वन् व्यवहतिविधये व्यवहारसिद्ध-
ये यावदायुश्चेष्टते इतस्ततः पर्यटति तद्वज्जीवोपि नाना-
चरितसमुदितैः अनेकविधानि चरितानि क्रियमाणसं-
चितानि तेभ्यः समुदितैः प्रारब्धकर्मभिः स्थूलदेहं श-
रीरं निर्माय विरचय्य ततः तत्रैव देहेतिष्ठन्नमुना देहेन
साकं सहेव अनुदिनं भूमावभ्येति पर्यटति । अयमर्थः
कंटककुटीरवदचेतनोदेहः स्वतोन चलति मृतशरीरे च-
लनादर्शनात् अतः तस्य कश्चिच्चालकोवक्तव्यः स एव
जीवः तथा च रथाश्वन्यायवच्चालकव्यतिरेकेण देहो-
न चलति तथा देहव्यतिरेकेण तस्य चालकत्वं न युज्य-
ते इत्युभयोः साहचर्यम् ॥ ६ ॥

स्वीकुर्वन्व्याघ्रवेषं स्वजठरभृतये भीषय-

न्यश्चमुग्धान्मत्वाव्याघ्रोहमित्यंसनरप-
शुमुखान्बाधते किंनुसत्त्वान् ॥ मत्वास्त्री-
वेषधारीह्यहमतिकुरुते किंनटोभर्तुरि-
च्छांतद्वच्छारीरआत्मापृथगनुभवतोदे-
हतोयःससाक्षी ॥ ७ ॥

अथ प्राप्तोपि देहः पारमार्थिको न भवति किंनु अवि-
द्याकल्पितत्वात् कृत्रिमोस्ति इति तदनुरूपं न कार्यमिति
दृष्टान्तेन द्रढयति स्वीकुर्वन्निति । यः कश्चित्पुरुषः स्वज-
ठरभृतये भिक्षया स्वोदरपूरणाय कृत्रिमव्याघ्रवेषं स्वी-
कुर्वन् तेन मुग्धान् बालिशांश्च भीषयन्त्रासयन्नास्ते सः
अहं व्याघ्रः इत्थं मत्वा नरपशुमुखान्सत्त्वान् प्राणिनः
बाधते किंनु । व्याघ्रवेषं कृत्रिमं जानन् तूष्णीमास्ते व्या-
घ्रवेषानुरूपं कर्म करोतीत्यर्थः । अथैतदेव पुनर्दृष्टान्तेन प्र-
कटयति मत्वेति । स्त्रीवेषधारी नटः अहं स्त्रीति मत्वा भर्तु-
रिच्छां कुरुते किं स्त्रीवेषानुरूपैर्हावभावैरन्यान्पुरुषान्
प्रलोभयति परंतु स्वयं स्त्रीति मत्वा रमणयोगेच्छां न
करोति । तद्वच्छारीरः शरीरावच्छिन्नआत्मा देहतोदहानु-
भवेन पृथगस्ति यतः ससाक्षी तटस्थः । तेन देहानुरूपा
चेष्टा न कार्या स्वरूपानुरूपमेव स्थातव्यमित्यर्थः ॥ ७ ॥

स्वंबालंरोदमानंचिरतरसमयंशांतिमा-
नेतुमग्रेद्राक्षंखार्जूरमाग्नंसुकदलमथवा
योजयत्यंबिकास्य ॥ तद्वच्चेतोतिमूढं-
द्भुजननभवान्मौढ्यसंस्कारयोगाद्बोधो-
पायैरनेकैरवशमुपनिषद्बोधयामासस-
म्यक् ॥ ८ ॥

अथ बहुप्रकारैरात्मप्रतीतिं दर्शयंत्याः श्रुतेः कौशलमाह
स्वं बालमिति । अंबिका माता चिरतरसमयं रोदमानं स्वं
बालं शांतिमानेतुं तूष्णींभावं प्रापयितुं अस्य बालक-
स्याग्रे द्राक्षं खार्जूरमाग्नं सुकदलं वा योजयति येन-
केनाप्यभीष्टफलेनायं रोदनात् उपशमं प्रामोत्वित्यर्थः ।
तद्वद्भुजननभवान्मौढ्यसंस्कारयोगादवशं चंचलं सद-
तिमूढमज्ञानोपहतं चेतः उपनिषत्सम्यग्यथाधिकारं अ-
नेकैर्बोधोपायैरात्मज्ञानोपायैर्बोधयामास आत्मप्रतिप-
त्तौ बहुषूपायेषु प्रोक्तेषु सत्सु कोपि प्रतिफलित्व्यती-
त्यर्थः ॥ ८ ॥

यत्प्रोत्थाप्रीतिपात्रंतनुयुवतितनूजार्थमु-
ख्यंसतस्मात्प्रेयानात्माथशोकास्पदमित-

रदतः प्रेय एतत्कथं स्यात् ॥ भार्याद्यं जीवि-
तार्थी वितरति च वपुः स्वात्मनः श्रेय इच्छं-
स्तस्मादात्मानमेव प्रियमधिकमुपासीत
विद्वान् चान्यत् ॥ ९ ॥

अथात्मनः सर्वापेक्षया प्रियत्वमाह यत्प्रीत्येति । यस्माद्वि-
क्ष्यमाणाद्विषयजातात्सकाशात्स आत्मा प्रेयान्परमप्रेमा-
स्पदं भवति । सकः तनुयुवतितनूजार्थं मुख्यं यद्विषय-
जातं तद्यत्प्रीत्या प्रीतिपात्रं भवति यस्य प्रीतिर्यत्प्रीति-
स्तया सर्वं प्रीतिपात्रं । अत्रायमर्थः । सुखदुःखान्यतरसा-
क्षात्कारो भोगः स तु आत्मन्येव युज्यते अतो विषयभो-
गार्थं प्रवृत्तस्य प्रथममात्मप्रतीतिरुद्दिष्टा । तया मूलभूत-
या उक्तं विषयजातं प्रीतिपात्रं भवति । तत्रापि प्रथमं
तनुः शरीरं भोगसाधनत्वात् । ततो भोगेष्वन्तरंगा युवतिः ।
ततः उभयप्रीतिजन्यस्तनूजः पुत्रः । ततस्तन्निर्वाहकोऽर्थः
द्रव्यं । ततोऽप्यर्थसाध्यमन्यदन्नपानवस्त्रतांबूलादिकं प्री-
तिपात्रं भवति । तथा च मुख्याप्रीतिरात्मनः तदधीना
गौणी प्रीतिरन्येषामिति प्रत्यक्षसिद्धमस्ति । एवं यस्य
मुख्या प्रीतिः स एवात्माप्रेयानित्यर्थः । भवत्वात्माप्रेयां-
स्तथापि विषयजातमपि प्रीतिपात्रत्वादुपास्यमेवेत्याग-

तमित्याशंक्य विषयेषु प्रीतिपात्रत्वं प्रातिभासिकं तत्र
 पारमार्थिकं दुःखपात्रत्वमेवास्तीत्याह इतरदिति । इतर-
 द्विषयजातं शोकास्पदमित्यनुभवसिद्धं आदिमध्याव-
 सानेषुयद्दुःखं तत् दुःखास्पदमेव । उक्तं च “अर्जने रक्षणे
 नाशे क्लेशदोषविषयो भवेत् । सुखार्थं सज्जते तत्र मूढधीरिति
 विस्मयः” इति एवं अन्वयव्यतिरेकाभ्यां दुःखास्पदमे-
 तद्विषयजातं प्रेयः कथं स्यान्न स्यादेवेत्यर्थः । तस्मा-
 त्कारणाद्विद्वान् पण्डितः अधिकं यथा भवति तथा प्रियं
 प्रियतममात्मानमेवोपासीत । न चान्यच्छरीराद्यं । अथा-
 त्मनः सर्वेभ्योधिकप्रियत्वं प्रकटयति भार्याद्यमिति । जी-
 वितार्थी पुमान् भार्याद्यं वितरति पुत्रवित्ताद्यमपि दत्त्वा
 स्वात्मानं रक्षति । “आत्मानं सततं रक्षेद्द्वारैरपि धनैरपी-
 त्युक्तत्वात्” । अथ शरीरेष्यात्मत्वनिषेधार्थमाह वपुरिति ।
 आत्मनोजीवस्य श्रेयः सुकृतातिशयमिच्छन्वपुर्वितरति
 भृगुपातेन गंगाप्रवेशेन क्षात्रधर्मेण वा शरीरमर्पयति ए-
 वमात्यंतिकं प्रियत्वं आत्मनएव शरीरादीनामापेक्षिक-
 मित्यर्थः ॥ ९ ॥

यस्माद्यावत्प्रियं स्यादिह हि विषयतस्ता-
 वदस्मिन्प्रियत्वं यावद्दुःखं च यस्माद्भवति-

खलु ततस्तावदेवाप्रियत्वम् ॥ नैकस्मि-
न्सर्वकालेस्त्युभयमपिकदाप्यप्रियोपि-
प्रियः स्यात्प्रेयानप्यप्रियो वा सततमपिय-
तः प्रेय आत्माख्यवस्तु ॥ १० ॥

अथापेक्षिकं प्रियत्वं विविच्याह यस्मादिति । इह वि-
षयभोगे यस्माद्भार्यादिविषयतः सकाशाद्यावत्सुखं भव-
ति तावदेवास्मिन्विषये प्रियत्वं । तथा तस्माद्भार्यादिवि-
षयतः यावद्दुःखं तावदेवास्मिन्नप्रियत्वं भवति । एवमु-
भयमपि प्रियत्वं अप्रियत्वं वा एकस्मिन् विषये सर्वदा
नास्ति यतः कदाचिदप्रियोपि कार्यवशात् प्रियः स्यात् ।
तथा कदाचित्प्रेयानपि भार्यादिविषयः निमित्तवशेन
कालवशेन वा अप्रियः स्यात् । ततः आत्माख्यवस्तु
सततमपि प्रेयः अत्र मूलं श्रुतिः “न वा अरे पुत्राणां
कामाय पुत्राः प्रियाभवंत्यात्मनस्तु कामाय पुत्रा
प्रियाभवन्ति” तथा “तदेतत्प्रेयः पुत्रात्प्रेयो वित्तात्प्रेयो-
न्यस्मात्सर्वस्मादंतरतरं यदयमात्मा सयोन्यमात्मनः प्रियं
ब्रुवाणं ब्रूयात्प्रियं रोत्स्यतीति । इश्वरोहं तथैव स्या-
दात्मानमेव प्रियमुपासीत स य आत्मानमेव प्रियमुपास्ते न
हास्य प्रियप्रमायुकं भवतीति भाष्यं” । “याज्ञवल्क्यो-

मैत्रेयीं प्रति वदति अरे मैत्रेयी पुत्राणां कामाय पुत्राः
 प्रिया न भवन्ति किंतु आत्मनस्तु कामाय पुत्राः प्रिया
 भवन्ति प्रथमतः स्वीयआत्मा प्रियः स्यात्तर्हि तदर्थं पुत्रा
 मृग्यन्ते यथा पुत्राय कदलीफलेन भाव्यमिति रथ्यां
 गतस्य मुख्या पुत्रप्रीतिरेवोद्दिष्टा तदर्थं फलादेः तद्वन्मु-
 ख्यात्मप्रीतिस्तदर्थं पुत्रादिप्रीतिः। एवमात्मप्रीतिशेषत्वेनैव
 सर्वेषां प्रीतिः । अथ तदेतदिति तत्र तत्र वित्तपुत्रयोरेष-
 णा अतिप्रेयस्त्वेन दुस्सजा । अथ तदेतदात्माख्यं वस्तु
 पुत्रात्प्रेयः स्वभावतः पुत्रः प्रेयांस्तदपेक्षयाप्येतत्प्रेय इत्य-
 र्थः । तथैव वित्तादपि प्रेयः । अथ किं प्रत्येकं वक्तव्यं
 अन्यस्मादपि सर्वस्मादपि प्रीतिपात्रात्प्रेयः । नहि केवलं
 बाह्यात्रेणास्य प्रियत्वं । अतोयुक्तिमाह—अंतरतरमिति ।
 यद्यस्मात्कारणात्सोयमात्मा अंतरतरः भवति अंतरतरमि-
 त्यांतरतरं पुत्रादि । ततोप्यांतरं युक्त्यंतरमाह—अन्यमिति ।
 अथात्मनः सकाशादन्यात्प्रियतममिति ब्रुवाणं पुरुषं प्रति
 इति ब्रूयात् इतीति किं तवाभिमतं यत् पुत्रवित्तादि प्रियं
 तद्गोत्स्यति शोकास्पदं भवति उत्पत्तिस्थितिर्विनाशादि-
 कालत्रयेपि दुःखहेतुत्वात् । एवं यस्माद्दुःखं भवति त-
 त्कथं प्रियत्वेन गण्यते । तदुक्तं भगवता—“येहि संस्पर्श-

जाभोगादुःखयोनयएवते । आयन्तवन्तः कौन्तेय न तेषु
 रमते बुधइति” । तथा तथाविषयादुःखहेतवः । हइतिकि-
 मर्थं ईश्वरः किं तथैव स्यान्नैवेत्यर्थः । तस्मादात्मानमेव-
 प्रियमुपासीत न पुत्रादि । एवं यआत्मानमेवोपास्ते अ-
 स्य ह इति निश्चयेन प्रियं पुत्रवित्तादिकं प्रमायुकं प्र-
 माविषयो न भवति न स्फुरति घृतास्वादे तैलभक्षणव-
 दित्यर्थः । तदुक्तं भगवता—“यं लब्ध्वा चापरं लाभं म-
 न्यते नाधिकं ततइति” ॥ १० ॥

श्रेयःप्रेयश्चलोकेद्विविधमभिहितंकाम्य-
 मात्यंतिकंचकाम्यंदुःखैकबीजंक्षणलव-
 विरसंतच्चिकीर्षंतिमंदाः ॥ ब्रह्मैवात्यंतिकं
 यन्निरतिशयसुखस्यास्पदंसंश्रयंतेतत्त्व-
 ज्ञास्तच्चकाठोपनिषदभिहितंपड्डिधायांच
 वल्याम् ॥ ११ ॥ ॥

अथात्र कठशाखोपनिषदं संवादयति—श्रेयइति । लोके
 श्रेयः प्रेयश्च द्विविधमभिहितं प्रोक्तं । श्रेयः सुकृत-
 साधनं प्रेयः प्रेमास्पदं । तत् द्वेधा काम्यमात्यंतिकं
 च काम्यं श्रेयः फलोद्देशेन क्रियमाणमुपयाचिता-

दिकं च आत्यंतिकं मोक्षसाधनं । तथा प्रेयोपि का-
म्यं जायापुत्रादि आत्यंतिकं आत्मारब्धं । तत्र श्रेयः
प्रेयोवा यत्काम्यं तद्दुःखैकबीजं दुःखनिदानं तर्हि
तत्र लोकानां प्रवृत्तिः कथं दृश्यतइत्यतआह
क्षणलवविरसं शुक्तिकारजतवन्निमिषमात्रदृष्टिरम्यं त-
न्मंदाः मूर्खाश्चिकीर्षन्ति वाञ्छन्ति । तथा आत्यंतिकं
श्रेयः प्रेयोवा ब्रह्मैव यतो निरतिशयसुखस्यास्पदं त-
त्त्वज्ञाः संश्रयन्ते इत्येतत्प्रमेयं कठवल्युपनिषदि अ-
भिहितं । अथ कठोपनिषदः बहुधा पठिताः सन्ति
प्रकृते एतत्प्रमेयं कुत्रस्थले निरूपितमस्तीत्याह प-
ङ्क्तिधायां च बल्याम् ॥ ११ ॥

आत्मांभोधेस्तरंगोऽस्म्यहमिति गमनेभाव-
यन्नासनस्थः संवित्सूत्रानुविद्धो मणिरह-
मिति वाचेंद्रियार्थप्रतीतौ ॥ तद्वदोऽस्म्यात्मा-
वल्लोकादिति शयनविधौ मग्न आनन्दसिं-
धावंतर्निष्ठो मुमुक्षुः सखलु तनुभृतां योन-
यत्येवमायुः ॥ १२ ॥

अथ ब्रह्मैकत्वभावनया निष्पन्नस्यान्तर्निष्ठस्य स्वरूपं

श्लोकद्वयेनाह—आत्मांभोधेरिति । एवं निरूपितप्रकारेण योमुमुक्षुरायुर्नयति परिकलयति सौतर्निष्ठ इत्युच्यते । अथ किं कुर्वन्नायुः परिकलयतीत्याह—आत्मेति । गमने अहमात्मांभोधेस्तरंग इति भावयन् स्थानान्तरचलने सति यथा तरंगोवाह्वाभ्यन्तरतो-जलमय एव सन्नितश्चलति एवमहं जीवोप्यगाधस्याप्यात्मसमुद्रस्य तरंग इवास्मीति भावयन् गच्छतीत्यर्थः । “क्रीडन्भूमिरपामिवेति श्रुतेः” । अथासनस्थो यथास्थितोमुमुक्षुः संवित्सूत्रानुविद्धोमणिरहमस्मीति भावयन् संविद्रूपं यत्सूत्रं तेनानुविद्धः प्रोतः अहं जीवलक्षणोमणिः अस्मीति भावयन्नास्ते “मयिसर्वमिदं प्रोतं सूत्रे मणिगणा इवेति” भगवद्वचनात् । एवं देहव्यापारैर्तर्निष्ठत्वं दर्शयन् इदानीं इंद्रियव्यापारैर्तर्निष्ठत्वं निरूपयति—दुष्टइति । इंद्रियार्थप्रतीतौ सत्यां आत्मावलोकादात्मदर्शनान्ममेदानीं आत्मदर्शनं वृत्तमिति मत्वा दृष्टोस्मीति भावयन् अर्थेन्द्रियोपरमेप्याह—शयनविधाविनि । शयनविधौ सुषुप्तिकालांत अहमानंदसिंधौ मग्नोभूवमिति भावयन्॥१२॥

वैराजव्यष्टिरूपंजगदखिलमिदं नामरूपात्मकंस्यादंतःस्थप्राणमुख्यात्यचलति

चपुनर्वैतिसर्वान्पदार्थान् ॥ नायंकर्तान्
भोक्तासवितृवदितियोज्ञानविज्ञानपूर्णः
साक्षादित्थंविजानन्व्यवहरतिपरात्मा-
नुसंधानपूर्वम् ॥ १३ ॥

अथ द्वितीयं श्लोकमाह—वैराजमिति । ज्ञानं शा-
स्त्रोक्तं विज्ञानं अनुभवः ताभ्यां पूर्णोयः पुमान्
भवति स साक्षादित्थं इति विजानन् आत्मानुसंधा-
नपूर्वं व्यवहरति । किमित्याशंक्याह—वैराजेति । अत्रै-
तदुक्तं भवति आत्माकारान्तःकरणवृत्तिः पुमान् यदा
बाह्यदृष्टिर्भवति तदा नामरूपात्मकं अखिलं समग्रं
विचित्रं जगत् स्थूलसमष्टिरूपस्यविराजोब्रह्मणोव्य-
ष्टिरूपमिति पश्यन्कुत्सानिंदासूयाव्यतिरिक्तः सन् व्य-
वहरति तथा व्यष्टिरूपं जगत् अंतस्थप्राणमुख्या-
च्चिद्रूपात् प्रचलति व्यापारं करोति तथा तस्मादेव
संविद्रूपान्पदार्थान्वेत्तीति विजानन् तदनुसंधानपूर्वक-
मेव व्यवहरति । तथायमात्मा सवितृवत् सूर्यवत् न
कर्ता चालकत्वेपि कर्तृत्वाभिमानशून्यः तथा । न
भोक्ता पदार्थग्राहकत्वेपि भोक्तृत्वाभिमानशून्यः ।
तद्वद्व्यवहरतीत्यर्थः ॥ १३ ॥

नैर्वैद्यज्ञानगर्भद्विविधमभिहितं तत्र वैरा-
ग्यमाद्यं प्रायोदुःखावलोकान्नवतिगृह-
सुहृत्पुत्रवित्तैषणादेः ॥ अन्यज्ज्ञानोप-
देशाद्यदुदितविषयेवांतवद्ध्येयतास्यात्य-
वज्यापि द्विधास्यान्नियमितमनसादिह-
तोगेहतश्च ॥ १४ ॥

अथ द्विप्रकारं वैराग्यमाह—नैर्वैद्यमिति । तत्र विज्ञा-
नोपायं वैराग्यं द्विविधमभिहितं प्रोक्तं । अथ तस्य द्वे-
विध्यमाह—एकं नैर्वैद्यं अपरं ज्ञानगर्भं निर्वेदात् दुः-
खादुत्पन्नं नैर्वैद्यं तदेवाह आद्यं नैर्वैद्यं गृहात्सुहृत्पुत्रवि-
त्तैषणादेः प्रायः दुःखावलोकान्नवति । यत्तदग्रे दुःख-
जनकं भविष्यतीति दृष्टिकस्पर्शवत् दुःखदर्शनान्ना-
द्रियते आदृतमपि त्यज्यते । अथ ज्ञानगर्भं वैराग्यमाह-
अन्यदिति । अन्यत् द्वितीयं ज्ञानोपदेशान्नवतीति । प्रथ-
मं दुःखदर्शनादित्युक्तं अनंतरं आत्मातिरिक्तं सर्वदुःख-
रूपं इत्याद्युपदेशादुक्तविषये सुहृत्पुत्रकलत्रादिके वां-
तवद्ध्येयता स्यात् । यथा जुगुप्सा वांते जाते सति पुन-
स्तद्ग्रहणेच्छा न भवति तद्वत् विषयवैरस्य ज्ञानात्पुन-
र्विवेकिनः तद्ग्रहणेच्छा नोत्पद्यते । तदुक्तं वासिष्ठे—“बु-

ध्वाप्यत्यंतवैरस्यं यः पदार्थेषु दुर्मतिः । वध्नाति वासनां
भूयो नरो नासौ सगर्दभ इति” । अथ प्रव्रज्यापि द्विवि-
विधा भवति । प्रथमं गेहतः गृहात्प्रव्रज्या । अपरा देहत-
श्च देहाभिमानशून्यत्वमेव देहतः प्रव्रज्येत्यर्थः ॥ १४ ॥

यः कश्चित्सौख्यहेतोस्त्रिजगति यतते नैव
दुःखस्य हेतोर्देहे हंता तदुत्थास्वविषयम-
मता चेति दुःखास्पदे द्वे ॥ जानन्नो गाभि-
घाताद्यनुभवति यतो नित्यदेहात्मबुद्धि-
भार्यापुत्रार्थनाशे विपदमथ परामेति ना-
रातिनाशे ॥ १५ ॥

अथ द्विःप्रकारं वैराग्यं तत्र विज्ञानोपायवैराग्यमुपदे-
शप्रकारेणाह—यः कश्चिदिति । त्रिजगति लोकत्रयेऽपि
यः कश्चित्पुरुषः सौख्यहेतोः सुखं भूयादिति यतते
प्रयत्नं करोति परंतु दुःखस्य हेतोर्नैव यतते एवं सति
या देहे अहंता तथा तदुत्था देहहितार्थमुत्पन्ना स्ववि-
षयममता चेति द्वे दुःखास्पदे दुःखस्थाने भवतः । एवं
जानन्नपि नित्यदेहात्मबुद्धिः पुरुषः रोगाभिघातादि
अनुभवति । रोगोज्वरादिः अभिघातस्तादृणादिः एवं दे-
होहमिति बुद्ध्या रोगाभिघातादि दुःखमनुभवति तथा

भार्यापुत्रादिषु ममताभिनिवेशे तन्नाशेन परामुक्कृष्टां
विषदं एति प्राप्नोति परं त्वहंता ममताशून्यो दुःखी न भव
ति । यथा अरातेर्वैरिणो नाशे सति ममताशून्यत्वाद्दुःखी
न भवति । तथा च यत्राहंता ममता वा तत्रैव दुःखसा-
हचर्यमिति धूमवह्निसाहचर्यवन्निश्चितमित्यर्थः ॥ १५ ॥

तिष्ठन्गेहे गृहेशोप्यतिथिरिव निजं धाम
गंतुं चिकीर्षुर्देहस्थं दुःखसौख्यं न भजति स-
हसानिर्ममत्वाभिमानः ॥ आयात्राया-
स्य तीदंजलदपटलवद्याद्यास्यत्यवश्यं
देहाद्यं सर्वमेव प्रविदितविषयो यच्च तिष्ठ-
त्ययतनः ॥ १६ ॥

अथ गृहाद्वहिः प्रव्रजितुमशक्तस्य विवेकिनोऽपि पुरु-
षस्य मोक्षोपायमाह—तिष्ठन्निति । गृहेशो गृहस्थः गेहे
तिष्ठन्नपि गेहस्थं दुःखसौख्यं न भजति न स्पृशति ।
क इव गृहे तिष्ठन्नतिथिरिव मार्गस्थ इवा किं भूतोऽतिथिः
निजं धाम गंतुं चिकीर्षुः स्वं ग्रामं गंतुमिच्छुः क्षणम-
पि वासस्थलं प्राप्तस्य अस्मात् श्वोक्षा गंतव्यमस्तीति
कृतनिश्चयस्य यथा निस्पृहत्वं तथैव प्रकृतेऽपीत्यर्थः-

किंभूतो गृहस्थः निर्ममत्वाभिमानः ममताभिमानशून्यः
तर्हि स्थितेषु गतेषु वा विषयेषु कथमुदासीनइत्याह—
आयात् आगमिष्यद्देहादि पदार्थजातमवश्यमाया-
स्यत्येव । तथा यात् गमिष्यद्वस्तु यास्यत्येव । किंवत्
जलदपटलवत् जलदपटलं स्वप्रयत्नेन नायाति विधि-
वशादायातमपि स्वप्रयत्नेन न निर्गच्छति एवं इत्थं
प्रविदितविषयः प्रविदितः अन्वयव्यतिरेकेण ज्ञातः
विषयोयेन स तथा भूतः पुरुषः अयत्नः सन् गृहे तिष्ठ-
ति ॥ १६ ॥

शक्त्यानिर्माकतः स्वाद्वहिरहिरिवयः प्रव्र-
जन् स्वीयगेहान्छायां मार्गद्रुमोत्थां पथि-
क इव मनाक् संश्रयेद्देहसंस्थाम् ॥ क्षुत्प-
र्याप्तं तरुभ्यः पतितफलमयं प्रार्थयेद्भक्ष्य-
मन्नं स्वात्मारामं प्रवेष्टुं सखलु सुखमयं प्र-
व्रजेद्देहतोऽपि ॥ १७ ॥

अथ प्रागुक्तां द्विविधां प्रव्रज्यां पृथगनुवदति—शक्त्येति।
यः पुरुषः शक्त्या वैराग्यबलेन स्वीयगेहात्सकाशात्सर्पो-
यथा बलेन निर्गच्छति कंचुकं त्यक्त्वा बहिर्याति तथा

पुत्रकलत्राद्यनादिस्नेहानुबंधेन दुस्त्यजादपि स्वगृहाद्व-
लेन प्रव्रजति । तथा यः देहसंस्थां जीवनोपायं मना
क्संश्रयेत् अनुष्ठानसिद्धिप्रयोजनमात्रमिति कृत्वा
आहारादिकसंस्थां श्रयेत् । कइव मार्गद्रुमोत्थां छायां
पथिकइव अग्रे गंतव्यमस्तीति द्रुमच्छायायां क्षणं
विश्रमते नतु तत्रास्थां करोति । अथ देहधारणार्थं नि-
र्वाहमाह—तरुभ्यइति । तरुभ्यः सकाशात्क्षुत्पर्याप्तं भैक्ष्य-
मन्नं प्रार्थयेत् न संग्रहबुद्ध्या । किंभूतमन्नं पतितफल-
मयं वातादिना पतितानि यानि फलानि तन्मयं नतु
फलच्छेदेन । अथ देहाभिमानमपि त्यजेदित्याह-
सपुरुषः सुखमयं सुखस्वरूपं स्वात्मारामं प्रवेष्टुं देहतो-
पि प्रव्रजेत् देहाभिमानशून्यत्वमेव देहतः प्रव्रजन-
मित्यर्थः ॥ १७ ॥

कामोबुद्धाबुदेतिप्रथममिहमनस्युद्दिश-
त्यर्थजातंतद्गुह्यतीन्द्रियास्यैस्तदनधिग-
मतःक्रोधआविर्भवेच्च ॥ प्राप्तावर्थस्य
संरक्षणमतिरुदितोलोभएतत्रयंस्यात्स-
र्वेषांपातहेतुस्तदिहमतिमतात्याज्यम-
ध्यात्मयोगात् ॥ १८ ॥

इदानीं कामक्रोधलोभाः सर्वेषां पातहेतवो भवन्ती
 त्याह—कामइति । मूलभूतः कामो भिलाषः प्रथमं
 बुद्धावुदेति । ततो मनसि अर्थजातं पदार्थजातं रूपरसा-
 दि । तन्मध्ये अमुकेन भवितव्यमिति उद्दिशति संक-
 ल्पविषयं करोति । ततस्तत्पदार्थजातं इन्द्रियास्यैश्वर्य-
 रादीन्द्रियमुखैर्गृह्णाति ग्रहीतुं यतते । एवं कृतेपि
 यत्ने तदनधिगमतः तेषां अनधिगमः अनेकांतरायैरप्रा-
 मिस्तदा क्रोधआविर्भवति । “कामाक्रोधोभिजायतइ-
 ति भगवद्वचनात्” । अथ दैववशादर्थस्य प्राप्तौ नानो-
 पायैस्तद्रक्षणार्थं या मतिः स्वीयत्वाभिमानः स एव
 लोभउदितः । एवमेतन्नयं कामक्रोधलोभरूपं सर्वेषां
 जीवानां पातहेतुः सकलदुःखरूपसंसारकारणमित्यर्थः ।
 तस्मादेतन्मतिमता पुरुषेण त्याज्यं । कुतः अध्यात्मयो-
 गात् बुद्धेः परतो वर्तमानं अध्यात्मं प्रत्यगात्मरूपं त-
 स्य योगात् निरंतरानुसंधानरूपादध्यात्मयोगादि
 त्यर्थः ॥ १८ ॥

दानं ब्रह्मार्पणं यत्क्रियत इह नृभिः स्यात्क्ष-
 माक्रोधसंज्ञाश्रद्धास्तिव्ययंच सत्यंसदि-
 ति परमतः सेतुसंज्ञंच तुष्कम् ॥ तत्स्या-

ब्रह्मणः प्रथमजोस्मि प्रथमं सर्वस्मात्पाक् जात इति
 प्रथमजः शबलत्वेनोपस्थितः देहभार्यापुत्रकलत्रादिष्वं-
 तर्गतो हिरण्यगर्भो हंस्मीति ब्रह्मार्पणमेव सर्वमिति भा-
 वयेदित्यर्थः । तथा हावु इत्यथवा अक्रोधेन क्षमारूपेण
 क्रोधं द्वितीयसेतुं तरातत्रोपायमाह—पूर्वमिति देवेभ्यो म-
 नश्चक्षुरादिभ्यः सकाशात्पूर्वं अमृतस्य ब्रह्मणो नाभिः
 बुद्धिरूपेण तारको हंस्मि । बुद्धिपर्यंतमेव क्रोधस्ततो मे
 ब्रह्मैवास्मीति भावया “यो बुद्धेः परतस्तु स इति भगवदुक्तेः” ।
 तथा श्रद्धया कृत्वा अश्रद्धां तृतीयं सेतुं तर । अस्यैव
 परमात्मा नापरम् प्रयोजनमिति भावयन् तत्रोपायमा-
 ह—यइति । यः पुरुषः मा इति मय्यं ददाति सर्वं
 निवेदयति स इति स इ स एव देवं आवाः प्राप्त-
 वानित्यास्तिक्यविश्वासादश्रद्धां तृतीयसेतुं तरेत्यर्थः ।
 अथ सत्येन ब्रह्मणा अमृतं प्रातिभासिकं विश्वाकारं
 तर । तत्रोपायमाह—अहमिति । अहं जीवरूपेणान्नं अ-
 द्भितथा प्रलये अन्नं अदंतं भक्षयंतं अग्न्याद्युपाधिभूतं
 सर्वं अग्न्याहुतिप्रक्षेपवज्जुहोमि “यो वशिष्येत सोऽस्म्यहं”
 इति भावयेदित्यर्थः । एवमेषा उक्तप्रकारा गतिरुद्धारप्र-
 कारः । तदुक्तं—प्रकारममृतं मोक्षः अनेनोपदेशेन स्व-
 र्गच्छ तथा ज्योतिरमृतं गच्छेत्युपदेशः ॥ १९ ॥

अन्नं देवातिथिभ्योर्पितममृतमिदंचान्य-
थामोघमन्नं यश्चात्मार्यं विधत्ते तदिह नि-
गदितं मृत्युरूपं हितस्य ॥ लोके सौ केवला-
घो भवति तनुभृतां केवलादीचयः स्यात्त्य-
क्त्वा प्राणाग्निहोत्रं विधिवदनुदिनं यो श्रुते
सोऽपि मर्त्यः ॥ २० ॥

अन्नमिति । अन्नं देवातिथिभ्योर्पितं अन्नं सदमृतं भवति
देवेभ्यो वैश्वदेवकर्मणि अतिथिभ्यश्च वैश्वदेवांते समा-
गतेभ्यः अर्पितं यदन्नं तदमृतं भवति इत्यर्थः । अन्यथा
एतदकरणे देवतातिथिवंचनेन मोघं निष्फलं अन्नं
भवति । यश्च आत्मार्यं पिण्डपोषणार्थं अन्नं विधत्ते
तत्तस्य मृत्युरूपं परिणामे विषोपमं भवति असाक्षित्वात्
एवं यः पुमान् केवलं अत्तीति केवलादी केवलाघो
भवति केवलं अधरूपो भवतीत्यर्थः । अत्र श्रुतिः-“मोघ-
मन्नं विंदते अप्रचेताः सत्यं ब्रवीमिव धइत्स तस्य । नार्यमण-
पुष्यति नो सखायं केवलाघो भवति केवलादी” ॥ २० ॥

लोके भोजः स एवार्पयति गृहगतायार्थि-
ने न्नं रुशायस्तस्मै पूर्णमन्नं भवति मख-

विधौ जायते जातशत्रुः ॥ सख्येनाऽन्नार्थिने योर्पयति न स सखा सेवमानाय नित्यं संसक्तायान्नमस्माद्विमुख इव परावृत्तिमिच्छेत्कदर्यात् ॥ २१ ॥

लोके भोजइति । लोके स एव भोजोदाता यः गृहागतायार्थिने अन्नं अर्पयति । किंभूताय कृशाय दरिद्रपीडिताय । अथ तस्य फलमाह—तस्मै दात्रे मखविधौ लौकिके अलौकिके वा यज्ञे अन्नं पूर्णं भवति । तथा अयं दाता अजातशत्रुर्भवति यस्मादन्नदानेन सर्वभूतान्तरस्थाः सर्वदेवाः संतृप्ताः भवन्ति अतो वैरिणोपि मित्राणि भवन्तीत्यर्थः । अथ व्यतिरेकमप्याह—सख्यइति यः पुरुषः अन्नार्थिने सख्ये सखिभूताय स्वर्गप्रापकाय नार्पयति स सखा न भवति । किंतु पिशुन एवेत्यर्थः । किंभूताय नित्यं सेवमानाय आश्रिताया तथा संसक्ताय अनन्यशरणाय अनेन सर्वभूतेष्वपि अन्नदानं न करोतीत्युक्तं भवति । अथ याचकोपि अस्मात् कदर्यात् कृपणात् विमुख इव पराङ्मुख इव परावृत्तिं इच्छेत् पुनस्तं न याचयेत् अन्यं दातारं गच्छेदित्यर्थः । श्रुतिरपि—“सद्भोजो योगृहवेददात्यन्नकामाय चरते कृशाय । अरम-

स्मै भवतियामहूता उता परीषुकणुते सरवायम् ॥ न स सखा-
यो न ददाति सख्ये स चाभूवे स च मानाय पित्वः । अपा-
स्मात्सेयान्न तदोको अस्ति पृणंत मन्यमरणं चिदिच्छेत् ॥

भाष्यं—अन्वयमुखेन प्रशंसति । स इत् स एव भोजो दाता ।
यः गृहवे प्रतिग्रहात्रे तन्नाप्यन्नकामाय चरते गृहमाग-
ताय दरिद्रेण कृत्वा कृशाय एतादृशायातिथयेनं ददा-
ति । यामहूतौ यामा गंतारो देवा आहूयन्ते ऽत्रेति यामहूति-
र्यज्ञस्तस्मिन् तस्मै दात्रे फलं अरं अलं पर्याप्तं भवति
कामप्रदं भवतीत्यर्थः । उतापि च अपरीषु अन्यासु शा-
त्रवीसेनासु सखायं कणुते तस्य सर्वे सखाय एव न श-
त्रव इत्यर्थः । अथ व्यतिरेकान्वयाभ्यामाह—सपुरुष स-
खा न भवति यः स चाभूवे सर्वदा सह भवनशीलाय । तथा
स च मानाय सेवमानाय उपसर्जनीभूताय सख्ये जनाय
पित्वः पितूनन्नानि न ददाति न प्रयच्छति स सुहृन् न भव-
तीत्यर्थः । अस्माददातुः सख्युः सः अपप्रेयात् अपग-
च्छेत् । यद्येनं परित्यज्य गच्छेत्तदोक्तः सन्न नास्ति
न भवति । अरण्यतुल्यं । सपुरुषः अन्यं पृणंतं अ-
न्नदातारं अरणं शरणं गच्छेत् कामयेत् ॥ २१ ॥

स्वाज्ञानज्ञानहेतूजगदुदयलयौसर्वसा-
धारणौस्तोजीवेष्वस्वर्णगर्भंश्रुतयइति
जगुर्हूयतेस्वप्रबोधे ॥ विश्वंब्रह्मण्यबो-
धेजगतिपुनरिदंहूयतेब्रह्मयदच्छुक्तौरौ-
प्यंचरौप्येधिकरणमथवाहूयतेन्योन्य-
मोहात् ॥ २२ ॥

स्वाज्ञानज्ञानहेतूइति । जगदुदयलयौ स्वाज्ञानज्ञानहे-
तू स्तः । जगतः नामरूपालम्बकस्य चराचरस्योदयः
प्रादुर्भावः लयश्च प्रलयः एतौ स्वस्याज्ञानं च ज्ञा-
नं च स्वाज्ञानज्ञाने तएव हेतवः करणं ययोस्तौ ।
स्वशब्देनात्मा तथा च आत्माज्ञानाज्जगत्प्रादुर्भावः ।
तथा आत्मज्ञानाज्जगत्प्रलयइत्यर्थः । एतौ आस्वर्णगर्भं
हिरण्यगर्भं मर्यादीकृत्य सर्वजीवेषु साधारणौ ।
हिरण्यगर्भोऽपि स्वस्वरूपं विस्मृत्याहमीश्वरोनियन्ते-
त्यभिमानं वहति तदा प्रादुर्भूतं विश्वाभासं पश्यति ।
अथ यदा ब्रह्माहमस्मीति स्वरूपे लीनोभवति तदा
विश्वाभासविलयः इति श्रुतयो जगुः । एवमेव जी-
वेष्वपि इति प्रकटयन्नाह—हूयतइति । स्वप्रबोधे ब्र-
ह्माकारांतःकरणवृत्तौ जातायां विश्वं ब्रह्मणि हूय-

ते अग्रावाहुतिप्रक्षेपवत् भस्मसाक्रियते तदा देहा-
भिमानित्वाभावात् अबोधे देहाभिमानित्वात् अह-
माकारा इदमाकारा वांतःकरणवृत्तिस्तदा इदं ब्रह्म
जगति हूयते नास्म्येवेति क्रियते । तत्र दृष्टान्तमा-
ह—यद्वदिति । भ्रमनिवृत्तिकाले शुक्तौ रौप्यं हूयते ।
तथा प्रतिभासकाले तु अधिकरणं शुक्तिः रौप्ये
हूयते कस्मादन्योन्यमोहात् शुक्त्यज्ञाने रजतोदयः
रजताज्ञाने च शुक्तिरित्यर्थः ॥ २२ ॥

तुच्छत्वान्नासदासीद्भगनकुसुमवद्भेदकं
नासदासीत्किंत्वाभ्यामन्यदासीद्विवल्ह-
तिगतिसन्नासलोकस्तदानीम् ॥ किंत्व-
र्वागेवशुक्तौरजतवदपरोनोविराड्व्यो-
मपूर्वःशर्मण्यात्मन्यथैतत्कुहकसलिल-
वल्किभवेदावरीवः ॥ २३ ॥

ननु नामरूपात्मकस्य दृश्यमानस्य जगतः उपादान-
कारणं किं स्यादिति विचार्यमाणे न तावच्छुद्धस्या-
नीहस्य ब्रह्मणस्तथात्वमुपपद्यते अथ तदतिरिक्तस्य
तथात्वकल्पने किमसद्वा सद्वा कल्पनीयं तत्राद्यं नि-

षेधति—तुच्छत्वादिति । तत्र तावज्जगदुपादानकारणं
 असन्नासीत् कुतः तस्यासतोगगनकुसुमवत्तुच्छत्वात् ।
 अत्यन्तासत्वेन उपादानकारणानर्हत्वात् । अथ नापि
 भेदकं सद्वाच्यं परमार्थतो ब्रह्मणः सकाशात् अन्य-
 स्य भेदजनकस्यासंभवात् । अतः परिशेषात् सदस-
 द्विलक्षणमासीदित्याह—किंत्विति । आभ्यां सदसञ्चां
 अन्यत् विलक्षणं आसीदित्युक्तं भवति । ननु तर्हि
 ब्रह्मातिरिक्तं परमार्थसन्मास्तु तथापि व्यवहारे सदा-
 सीदेवेति चेत्तदपि निषेधति—व्यवहृतीति । तदानीं
 व्यवहारस्याप्यभावादित्यर्थः । तदानीमिति पदेन सृष्टेः
 प्राङ्नासीत् किंतु परिशेषात् मध्ये एवोत्पन्नइत्यु-
 क्तं भवति । ननु तदानीमाकारवन्नास्ति तथापि व्यो-
 मासीत्तथा महाभूतारब्धोविराडप्यासीत् इति चेत्
 तदपि निषेधति—नोविराट् व्योमपूर्वइति। व्योमपूर्वं का-
 रणीभूतं यस्य स तथा । अथास्तां मध्य एवोत्पन्नं तस्य
 पृथग्भूतत्वेन ब्रह्मण आवरकत्वं भवेत्तदपि दृष्टान्तेन
 निषेधति—शर्मणीति । शर्मणि शुद्धे ब्रह्मणि तत्किमा-
 वरीवः आवृणोतीत्यावरीवः आवरकं न भवेदित्य-
 र्थः । किंवत् कुहकसलिलवत् माययास्थले जलभ-
 ममुत्पादयतः कुहकस्यैन्द्रजालिकस्य क्षणमुत्पन्नं स-

लिलं भ्रमनिवृत्तौ सत्यां किं स्थलस्यावरणं भवे-
त् नैव । तद्वत् प्रकृतेपीत्यर्थः ॥ २३ ॥

बंधोजन्मात्ययात्मायदिनपुनरभूत्तर्हि
मोक्षोपि नासीद्यद्वद्वान्निर्दिनं वान भवति
तरणौ किंतु दृग्दोष एषः ॥ अप्राणं शुद्धमे-
कं समभवदथ तन्मायया कर्तृसंज्ञं तस्मा-
दन्यच्च नासीत्परिवृतमजया जीवभूतं तदे-
व ॥ २४ ॥

अथ वस्तुतो ब्रह्मरूपाणामेव जीवानां बंधमोक्षावप्य
ज्ञानकृतावित्याह — बंध इति । पुनर्जन्मात्ययात्मा
जन्ममृत्युरूपो यदि बंधो नाभूत् तर्हि मोक्षोपि नासीत् ।
तदुक्तम् — “बद्धो मुक्त इति व्याख्या गुणतो मेन वस्तुतः” ।
तथा द्वितीयस्थाभावात्कोबद्धः कश्च मुच्यत इति । अ-
त्र दृष्टान्तमाह — यद्वदिति । तरणौ सूर्ये रात्रिर्दिनं वा न भ-
वति न युज्यते । कथं तर्हि रात्रिदिनव्यवहारो भवती-
त्याह — एष दृग्दोषः जगच्चक्षुषां सूर्यादर्शनदर्शनमेव
रात्रिदिनव्यवहारनिमित्तमापेक्षिकमित्यर्थः । अथ जी-
वत्वोपाधिनिमित्तमाह — अप्राणमिति । अप्राणो ह्यम

नाः शुभइति । शुद्धस्य ब्रह्मणः प्राणसंबन्धाभावाद-
 प्राणं एकमद्वितीयं तन्मायया कर्तृसंज्ञं हिरण्यग-
 भाख्यमभवत् । तस्मादन्यंनासीत् । तदेवाजया मा-
 यया परिवृतं सज्जीवभूतं जीवत्वं प्राप्तं न पृथक्क-
 श्विज्जीवोस्तीत्यर्थः । अत्र श्रुतिः—“नासदासीन्ना-
 सदासीत्तदानींनासीद्भ्रजोनोव्योमापरोयत् । किमाव-
 रीवः कुहकस्यशर्मन्नभः किमासीद्ब्रह्मनंगभीरम्”॥२४॥

प्रागासीद्भाव रूपंतमइतितमसागुदम-
 स्मादतर्क्यक्षीरांतर्क्यद्वंदंभोजनिरिहजग-
 तोनामरूपात्मकस्य ॥ कामाद्वातुः सिसृ-
 क्षोरनुगतजगतः कर्मभिः संप्रवृत्ताद्रेतो-
 रूपैर्मनोभिः प्रथममनुगतैः संततैः कार्य-
 माणैः ॥ २५ ॥

अथ पूर्वमुक्तं तदानीं जगन्नासीदिति तर्हि पुनः क-
 थमुत्पन्नमित्याशंक्याह—प्रागासीदिति । जगदुपादा-
 नभूतं भावरूपं तमइत्यज्ञानं आसीत् । तेन त-
 मसा जगद्ब्रूढमाच्छादितमस्मात्कारणादतर्क्यं अज्ञाय-
 मानं किंवत् यद्वत्क्षीरांतर्गतमभः उदकं क्षीरांतर्वत्-

मानमपि न ज्ञायते तद्वत् । ततश्च अस्मिन्नज्ञाने
 अस्य नामरूपात्मकस्य जगतः जनिः उत्पत्तिः ।
 ननु यद्यपि बीजांतर्गतोऽक्षस्तिष्ठति तथापि कार-
 णसामग्रीव्यतिरेकेण नोत्पद्यते । अत आह—कामा-
 दिति । सिद्धक्षोः स्रष्टुमिच्छतो धातुः परमेश्वरस्य
 कामादिच्छातः । सापि कुत इत्यत आह—किंभू-
 ताद्धातुः कामात् अनुगतजगतः कर्मभिः संप्रवृत्तात् अ-
 नुगतं अनादित्वेन वर्तमानं यज्जगत् तस्य कर्मभिः
 प्रेरितात् । अथ तान्यपि कुत इत्याह—रेतोरूपै-
 र्वीजभूतैर्मनोभिः प्रथमं अनादिप्रवाहेणानुगतैः सद्भिः
 संततैः कार्यमाणैः निष्पादितैः कर्मभिरित्यर्थः एत-
 दर्थं श्रुतिरपि—“तमआसीत्तमसागूळहमधेप्रकेतंसलिलं-
 सर्वमाइदम् । तुच्छेनाभवपिहितंयदासीत्तपसस्तन्महि-
 नाजायतैकम् ॥ कामस्तदयेसमवर्तताधिमनसोरेतःप्र-
 थमंयदासीत् । सतोबंधुमर्सातिनिरविदन्तुदिप्रतीप्या-
 कवयोमनीषा” ॥ भाष्यं—ननूक्तप्रकारेण यदि पूर्वमिदं
 जगत् नासीत् कथं तर्हि तस्य जन्म जायमानस्य
 जनिक्रियायां कर्तृत्वेन कारकत्वात् कारकं च कार-
 णावांतरविशेष इति कारकस्य सतोनियतपूर्वक्षणव-
 र्तिवस्यावश्यंभावित्वात् । अथैतदोषपरिजिहीर्षया

जनिक्रियायाः प्रागपि तद्विद्यत इत्युच्यते । कथं
तस्य जन्म अत आह—तमसागूढमग्रइति । अग्रे सृ-
ष्टेः प्राक् प्रलयदशायां भूतभौतिकं सर्वं जगत् त-
मसा गूढं । यथा नैशं तमः सर्वं पदार्थजातमावृ-
णोति तद्वदात्मतत्त्वस्यावरकत्वान्मायापरपर्यायं भाव-
रूपाज्ञानं अत्र तमइत्युच्यते । तेन तमसा निगू-
ढं संवृतं कारणभूतेन तेनाच्छादितं भवति । आ-
च्छादकात्तस्मात्तमसो नामरूपाभ्यां यदाविर्भवनं तदे-
व तस्य जन्मेत्युच्यते । ननु कारणभूते तमसि तज्जगदा-
त्मकं कार्यं विद्यते चेत्तर्हि कथं नासीद्रजइत्यादिना
तन्निषेधस्तत्राह—तमआसीदिति । तमोभावरूपाज्ञानमू-
लकारणं तद्रूपतां तदात्मतां । यतः सर्वं जगत् प्रा-
प्तमासीदतो निषिध्यत इत्यर्थः । ननु आवरकत्वादाव-
रणं तमः कर्तृआचार्यं जगत्कर्म कथं कर्तृकर्मणो-
स्तादात्म्यं तदाह—अप्रकेतमिति । अप्रकेतमप्रज्ञाय-
मानं । अयमर्थः—यद्यपि जगतः तमसः कर्मकर्तृ-
भावो यौक्तिको वर्तते तथापि व्यवहारदशायामिव
सस्यां दशायां नामरूपाभ्यां विस्पष्टं न ज्ञायते इ-
ति तादात्म्यवर्णनं । अतएव मनुना स्मर्यते—“आ-
तीदिदंतमो भूतमप्रज्ञानमलक्षणम् । अप्रतर्क्यमनिर्देश्य-

प्रसुप्तमिव सर्वतः ॥ कुतो वा न प्रज्ञायत इत्यत आह—सलिलमिति । लुप्तोपमा सलिलमिव यथा क्षीरेण विभागापन्नं नीरं दुर्विज्ञानं तथा तमसा अविभागापन्नं जगत् । ननु विविधविचित्रभूयसः प्रपञ्चस्य कथमतिनुच्छेन तमसा क्षीरेण नीरस्येवाभिभवः तथा तमोपि क्षीरवद्वलवदित्येवोच्यते तर्हि दुर्बलस्य जगतः सर्गसमये नोद्भवसंभव इत्यत आह—तुच्छेनेति । आसमंताद्भवतीत्याहुः तुच्छेन तुच्छकल्पेन सदसद्विलक्षणेन भावरूपाज्ञानेनापिहितं आच्छादितमासीत् । एकं एकीभूतं कारणेन तमसा अविभागतां प्राप्तमपितत्कार्यजातं तमसः पर्यालोचनरूपत्वं चान्यत्राश्रयते—“यः सर्वज्ञः सर्वविद्यस्य ज्ञानमयंतप इति” । अथ कामस्तदग्र इति । ननूक्तरीत्या यदीश्वरस्य पर्यालोचनं जगतः पुनः पुनरुत्पत्तौ कारणं तदेव वा किंनिबंधनमित्यत आह—कामस्तदग्र इति । अग्रे अस्य विकारजातस्य सृष्टेः प्रागवस्थायां परमेश्वरस्य मनसि कामः समवर्तत सम्यग्जायत सिद्धक्षा जायतेति भावः । ईश्वरस्य सिद्धक्षा वा किं हेतुकेत्यत आह—मनस इति । मनसोऽंतःकरणस्य संबंधी-

वासनाशेषेण मायायां विलीनेतःकरणे समवेतं ।
 सामान्यापेक्षमेकवचनं सर्वप्राण्यन्तःकरणेषु समवेत-
 मित्यर्थः । एतेनात्मनोगुणाधारत्वं प्रत्याख्यातं । ता-
 दृशं रेतः भाविनः प्रपञ्चस्य बीजभूतं प्रथमं अतीते
 कल्पे प्राणिभिः कृतं पुण्यात्मकं कर्म यत् यतः
 कारणात् सृष्टिसमये आसीत् अभवत् । भूणुव-
 धिष्णु अजायत परिपक्वं सत्फलोन्मुखमासीदित्यर्थः ।
 तत् ततोहेतोः फलप्रदस्य सर्वसाक्षिणः कर्माध्यक्ष-
 स्य परमेश्वरस्य मनसि सिसृक्षा अजायतेत्यर्थः ।
 तस्यां च जातायां स्रष्टव्यं पर्यालोच्यते । अतः
 सर्वं जगत्सृजति तथा चाम्नायते —“सोकामयत ।
 बहुस्यांप्रजायेयेति । सतपोतप्यत । सतपस्तप्त्वा । इदं सर्व-
 मसृजत । यदिदं किंचेति” । अथोविद्वदनुभवमप्यनुग्राह-
 कत्वेन प्रमाणयति । सतइति । सतः सत्त्वेनेदानीमनु-
 भूयमानस्य सर्वस्य जगतो बंधु बंधकत्वे हेतुभूतं क-
 ल्पांतरे प्राण्यनुष्ठितं कर्मसमूहंकवयः क्रांतदर्शिनः
 योगिनः हृदि हृदये निरुद्धया मनीषया बुध्या
 प्रतीक्ष्य विचार्य असति सद्विलक्षणे अव्याकृते
 कारणे निर्विदन् निरुप्यालभन्त विविच्याजानन्नि-
 त्यर्थः ॥ २५ ॥

चत्वारोऽस्याः कपर्दायुवतिरथ भवेन्नूतना
नित्यमेषामायावापेशला स्यादघटनघ-
टनापाटवं याति यस्मात् ॥ स्यादारंभे घृ-
तास्याश्रुतिभववयुनान्येवमाच्छादयं-
ती तस्यामेतौ सुपर्णाविवपरपुरुषौ तिष्ठ-
तोऽर्थप्रतीत्या ॥ २६ ॥

मायाया उत्कर्षं वर्णयति—चत्वार इति । अस्याः पू-
र्वोक्तमायायाः चत्वारः कपर्दाः उत्कर्षाः संति । अथ
तानेवाह—युवतिरिति । एषा माया नित्यं नूतना
कदापि स्थविरा न भवति अतो युवतिर्भवेत् दे-
हादिवार्धकेपि सा तरुण्येवास्ति अयमेक उत्कर्षः । तथा
इयं पेशला स्यात् किन्नाम पेशलत्वं अत्राह—पेश
ला कुशलेत्यर्थः । तदेवाह यस्मादिति—यस्मात्कार-
णादियं अघटनघटनापाटवं विक्षेपे कौशलं याति
अयं द्वितीय उत्कर्षः । तथेयमारंभे उपक्रमे घृता-
स्या घृतवन्मृष्टं आस्यं मुखं यस्याः सा तथा य-
स्य कस्याप्यारंभे मृष्टं दर्शयति परिणामे विषोप-
ममित्यर्थः अयं तृतीय उत्कर्षः । अथेयं श्रुतिज-
तवयुनानि श्रुतिजिः उपनिषद्भागैः प्रतिपादितानि आ-

त्वज्ञानानि आवरणशक्त्या आच्छादयन्ती अयं चतुर्थ
उत्कर्षः । तस्यां चतुरुत्कर्षवत्यां मायायां एतौ परपुरुषौ
परः परमात्मा पुरुषो जीवः एतौ सुपर्णौ पक्षिणाविव
तिष्ठतः केन प्रकारेण ज्ञातावित्यत आह—अर्थेति ।
अर्थप्रतीत्या पदार्थभासकत्वेन माया तिरोधानकर्त्री
सकलभासकत्वं परमात्मन एवेत्यर्थः ॥ २६ ॥

एकस्तत्रास्त्यसंगस्तदनुतदपरोज्ञानसिं-
धुं प्रविष्टो विस्मृत्यात्मस्वरूपं सविविधज-
गदाकारमाभासमैक्षत् ॥ बुद्ध्यांतर्या-
वदैक्षं विस्तृतजतितमजा सोपितामेवमेक-
स्तावद्विप्रास्तमेकं कथमपि बहुधा कल्प-
यन्ति स्ववाग्भिः ॥ २७ ॥

इदानीं जीवपरमात्मनोः परमार्थतः एकत्वमाह—
एकइति । तत्र तयोः सुपर्णयोर्मध्ये एकः परमा-
त्मा असंगोस्ति तदनु तदपरोजीवः अज्ञानसिंधुं प्र-
विष्टः सच आत्मस्वरूपं विस्मृत्य विविधजगदाकारं
आभासं प्रातिभासिकं ऐक्षत् दृष्टवान् ततः बुद्ध्या
निश्चयात्मिकया अंतः यावदैक्षत्तावत् अजा माया तं
जीवं विस्तृतजति तथा सोपि जीवः तां मायां विस्तृतजति।

अंतर्दृष्ट्या विचार्यमाणे उभयोरसंस्पर्शोऽखंडत्वमेवानु-
भूयते । तर्हि सुपर्णद्वयकल्पना कुत इत्यत आह—विप्रा-
इति तमेकमेवात्मानं विप्राः श्रुतिज्ञाः कवयः शिष्यबो-
धादि व्यवहृतिविधये वाग्भिः अनेकधा कल्पयंति
नत्वनुभवतइत्यर्थः । एतदर्थं श्रुतिः—“चतुष्कपर्दायुवतिः
सुपेशाघृतप्रतीकावयुनानिवस्ते । तस्यांसुपर्णावृषणा
निषेदतुर्यत्रदेवादधिरेभागधेयं ॥ एकःसुपर्णःससमुद्रमा
विवेशसइदंविश्वंभुवनंविचष्टेइति” ॥ २७ ॥

नायातिप्रत्यगात्माप्रजननसमयेनैवया-
त्यंतकालेयत्सोखंडोस्तिर्लैंगमनइहविश-
तिप्रव्रजत्यूर्ध्वमर्वाक् ॥ तत्कार्श्यस्थूलतां
वानभजतिवपुषःकिंतुसंस्कारजातेतजो-
मात्रागृहीत्वाव्रजतिपुनरिहायातितैस्तैः
सहैव ॥ २८ ॥

अथ जन्ममरणानुबंधेनास्य स्वरूपत्वं वर्णयति—नेतिः
प्रजननसमये गर्भाविर्भावे सति प्रत्यगात्मा नायाति
गर्भं न प्रविशति । अथांतकाले देहावसानसमये
नायाति नागच्छति । यद्यतः आत्मा अखंडः
अपरिच्छिन्नोस्ति यतः प्रवेशनिर्गमौ हि परिच्छिन्न-

स्यैव भवतः । तर्हि लोके जन्ममरणादिव्यवहारः
 कस्येत्याह—लैंगमिति । लैंगं पंचदशकलोपेतं मनः
 इह लोके ऊर्ध्वं देवलोके अर्वाक् मनुष्यलोके
 वा गर्भे विशति तथा प्रव्रजति च न प्रत्यगात्मा ।
 अथ तल्लिङ्गदेहोपेतं मनः वपुषः स्थूलदेहस्य कार्यं
 कृशतां स्थूलतां पुष्टत्वं वा न भजति रोगाद्युपहतौ कृ-
 शता तथा पाटवे पुष्टत्वं वा न भजति । एवं तन्मनः व-
 पुषः उक्तांतौ पूर्वसंस्कारजाते तथा तेजोमात्राः प्रत्यक्
 इन्द्रियैः सह प्राणान् गृहीत्वा व्रजति गच्छति । तथा
 पुनरुत्पत्तिसमये तैस्तैः संस्कारजातैः सह इह गर्भे
 आयाति ॥ २८ ॥

आसीत्पूर्वसुबंधुर्भृशमवनिसुरोयःपुरो-
 धाःसनातेर्ब्राह्म्यात्कूटाभिचारात्सखलु
 मृतिमितस्तन्मनोगात्कृतांतम्॥तद्भाता
 श्रौतमंत्रैःपुनरनयदितिऽप्राहसूक्तेनवे-
 दस्तस्मादात्माभियुक्तंव्रजतिननुमनःक-
 र्हिचिन्नांतरात्मा ॥ २९ ॥

अथ प्रवेशनिर्गमौ मनसएवसंभवतोनात्मनइत्यत्र क-
 क्शाखीयांश्रुतिमाख्यायिकापूर्विकां संवादयति—आ-

सीदिति । सुबंधुनामा अवानिसुरोब्राह्मणः पूर्वं भृशम-
त्यर्थं सर्वोत्कर्षेणासीत् । किंभूतः सनातेः पृथ्वीभुजः
पुरोधाः पुरोहितः । अथ खल्विति श्रूयते स ब्राह्म्या
त् ब्रह्मकृतात्कूटाभिचारात्कापट्येन रञ्जितादभिचाराद-
स्त्रप्रयोगान्मृतिमितः मरणप्राप्तः तन्मनः कृतांतं यमलो-
कमगात् अथ तस्य सुबंधोः भ्राता श्रौतमंत्रैः कृत्वा तद्वतं
मनः पुनरनयत् आनीतवान् इति सूक्तेन वेदः प्राह । त-
स्मात्कारणादात्माभियुक्तं आत्म प्रतिबिंबाभियुक्तं सत्
मन एव ब्रजति परंत्वंतरात्मा न ब्रजति । एतन्मूलभूता-
श्रुतिरपि अष्टमाष्टके—“यत्ते यमवैवस्वतं मनोजगामदूर-
कं । तत आवर्तयामसीहक्षयायजीवसे” ॥ भाष्यं—अत्रे
यमाख्यायिका पूर्वं सनातिसंज्ञस्य राज्ञोगृहे बंधुः
सुबंधुः श्रुतबंधुर्विप्रबधुरिति चत्वारोभ्रातरः पुरोहिता-
आसन् । ते द्विषन्नाशाय राज्ञादिष्टाउपायं चक्रुः अ-
भिचारिकं न कुर्वतीति राज्ञा बहिष्कृताः । ततो न्यन्मा-
यावि पुरोहितद्वयं कृतं । तेन बंध्वादयश्चत्वारः क्षुब्धाः
संतोराज्ञाभिचारिकं कर्तुं प्रवृत्ताः तच्छ्रुत्वा माया-
विनौ पुरोहितौ च आभिचारिककर्मणा सुबंधुं
जघ्नतुः ततः सुबंधोभ्रातरः तं पुनर्जीवितुं वक्ष्यमा-
णैः श्रौतमंत्रैः उपायं चक्रुः । “यत्तेयममिति” ।

ओ सुबंधो यत्ते मनः वैवस्वतं विवस्वतः सूर्यस्य
 पुत्रं यमं प्रति दूरं जगाम तत्ते मनः आवर्तयामसि
 ततोपि निवर्तयामः किमर्थं इह लोके क्षयाय नि-
 वासाय जीवसे जीवनायेति प्रथमा । अथ द्वि-
 तीया—“यत्तेदिवयत्पृथिवीमनोजगामदूरकं । ततआव
 र्तयामसीहक्षयायजीवसे” तथा—“यमादहं वैवस्वता-
 त्सुबंधोर्मनआभरं । जीवातवेनमृत्यवेथोअरिष्टता-
 तये” ॥ २९ ॥

एकोनिष्कंपआत्माप्रचलतिमनसाधा-
 वमानेनतस्मिंस्तिष्ठन्नग्रेथपश्चान्नहित-
 मनुगतंजानतेचक्षुराद्याः॥ यद्वत्याथस्त-
 रंगैःप्रचलतिपरितोधावमानैस्तदंतः प्रा-
 क्पश्चादस्तितेषांपवनसमुदितैस्तैःप्रशांतै-
 र्यथावत् ॥ ३० ॥

इदानीं चलनादिधर्माः मनसएव नात्मनइति दर्श-
 यति—एकइति । एकोद्वयोनिष्कंपः कर्मशून्योपि
 आत्मा धावमानेन मनसा सह प्रचलति तथा त-
 स्मिन्मनसि अपि तिष्ठन् अग्रे पुरतः पश्चाच्च वर्त-
 ते । तमेवंविधमात्मानं अनुगतं अंतर्गतं अपि च-

क्षुराद्याः न जानते न जानन्ति इन्द्रियागोचरत्वात् ।
तत्रदृष्टान्तमाह—यद्वदिति । यद्वत्पाथः उदकं परितो-
धावमानैः तरंगैः प्रचलति तथा तेषां तरंगाणां अंतः
प्राक् पश्चात् च पाथोस्ति । किंभूतैः तरंगैः पव-
नसमुदितैः वायुनोत्पन्नैः एवं मायामयैरिन्द्रियैरप्या-
त्मा । अथ तैः प्रशान्तैः सद्भिर्निर्यावत् प्रकृतिस्थं
पाथएवास्ति तद्वदात्मापि ॥ ३० ॥

एकाक्यासीत्सपूर्वमृगयतिविषयानानु-
पूर्व्यांतरात्माजायामेस्यात्प्रजावाधनमु-
पकरणंकर्मकुर्वन्तदर्थम् ॥ क्लेशैः प्राणाव-
शेषैर्महदपिमनुतेनान्यदस्माद्गरीयस्त्वे-
कालाभेप्यकृत्स्नोमृतइवविरमत्येकहा-
न्याकृतार्थः ॥ ३१ ॥

इदानीं जीवस्य बाह्यप्रपंचानुवृत्तिं निरूपयति—ए-
काकीति । सौतरात्मापूर्वं एकाकी आसीत् । अतः
परं आनुपूर्व्या अनुक्रमेण विषयान्मृगयति गवेष-
यति । अथानुपूर्वीमाह—प्रथमं जाया मे स्यात्ततः
प्रजा मे स्यात् ततस्तन्निर्वाहार्थं धनं वित्तं मे
स्यात् । अथ तदर्थं वित्तप्राप्त्यर्थं प्राणावशेषैः क्लेशैः

कर्म कुर्वन् एवं धनादिविषयप्राप्तौ अस्माद्विषयाद-
न्यत् महत् अपि गरीयः श्रेष्ठं न मनुते । एवं ब-
हुविषयोद्देशे एकविषयालाभेसति अकृत्स्नोभूत्वा
मृत्युव विरमति विरामं प्राप्नोति तथा एकहान्या
प्राप्तस्य नाशेन अकृतार्थोभवति । अत्र मूलं श्रु-
तिः—“आत्मैवेदमग्र आसीत् एक एव सो कामयत जा-
यामेस्यादथ प्रजायेयाथ वित्तं मे स्यादथ कर्म कुर्वी-
येत्येतावान्मे कामो नेत्सच्चनातो भूयो विदेत तस्मादप्येतर्ह्ये-
काकी कामयते जायामेस्यादथ प्रजायेयाथ वित्तं मे स्या-
दथ कर्म कुर्वीयेति स यावदप्येतेषामेकैकं न प्राप्नोत्यकृत्स्न इ-
व तावन्मन्यते तस्या कृत्स्नता” ॥ भाष्यं—अग्रे पूर्वं इदमयं
एक एव केवलमात्मैवासीत् । स जाया मे स्यादि-
त्यकामयत ऐच्छत् । ततो स्यां जायायां प्रजायेय पु-
त्रत्वेन जन्म प्राप्नुयामित्यकामयत । “अस्यां जायते-
पुनरिति श्रुतेः” । तथा आत्मैव जायापुत्रत्वेन परिणमति ।
तथा यत्कर्म करोति तदप्यात्मा र्थमेवेति पुनः श्रुत्या
निरूप्यते । एवं जायापुत्रप्राप्तौ तद्गणार्थं वित्तं
मे स्यादिति वित्तं कामयते । अथ वित्तप्राप्त-
र्थं कर्म कुर्वीयेति । एतावान्मे कामः । अथ ने-
दिति निपातो निषेधार्थं नेत्सच न संभवतीत्यर्थः । अवः

जायापुत्रादिविषयादन्यद्भूयः बहुतरं न विंदेत न विद-
ति । एवं यावज्जीवं पुनरुत्पत्तिमासाद्य तथैवेति पु-
नरुक्तं । एवं सजीवः यावदेतेषां जायादीनां मध्ये
एकैकं न प्राप्नोति तावदकृत्स्नः असंपूर्णोऽहमिति
मन्यते । इत्येवं तस्याकृत्स्नता अपूर्णता ॥ ३१ ॥

नासीत्पूर्वनपश्चादतनुदिनकराच्छाद-
कोवारिवाहोदृश्यः किंत्वंतरासौ स्थगय-
तिसदृशं पश्यतो नार्कविंबम् ॥ नोचेदेवं
विनार्कं जलधरपटलं भासते तर्हि कस्मा-
त्तद्वद्विश्वं पिधते दृशमथ न परं भासकं
चालकं स्वम् ॥ ३२ ॥

अविद्याया आवरणशक्तिमेव विविच्य प्रपंचयति-ना-
सीदिति । वारिवहतीति वारिवाहः मेघः अतनुदिनकरा-
च्छादको भवति न तनुरतनुर्महान् लोकत्रयप्रकाशको-
योदिनकरः दिवसे प्रसृतकरः सूर्यस्तदाच्छादको भवति ।
अथ तस्याच्छादकत्वमांतरालिकं न प्रवाहपरंपरागत-
मित्याह-नासीदिति । मेघः प्रावृट्कालात्पूर्वं धीष्मे
नासीत् अथ पश्चात् शरत्कालेऽपि नासीत् एव-
मेवं विधो मेघः सूर्यं पश्यतो जनस्य दृशमेव स्थगय-

ति आवृणोति नार्कबिंबं तस्य मेघादप्यभितः क-
 रप्रसारशालित्वादित्यर्थः । एवं सत्यपि लोके सू-
 र्योनिष्प्रभइति प्रतीतिः प्रातिभासिकीत्याह—नोचेदि-
 ति । एवमुक्तप्रमेयं नोचेत्सूर्यएव आच्छादितइति
 चेत्तर्हि अर्कविना जलधरपटलं सूर्यावरकीभूतं मेघप-
 टलं कस्माद्भासते सूर्यस्य घनपटलेन तिरोहितत्वात् ।
 घनपटलं कस्मात् प्रकाशांतरात् ज्ञायते सूर्य-
 स्याच्छिन्नत्वेन प्रकाशकत्वानर्हत्वादित्यर्थः । तथा
 च सूर्यं पश्यतो जनस्य घनपटलेन दृष्टिरेवावृता
 न सूर्यः । एतद्वृष्टांतावष्टंभेन भूमंडलस्यापि सूर्या-
 वरकत्वं तद्वदेवेत्यर्थः । अथ यदर्थमेतदुपक्रांतं तदा-
 ह—तद्वदिति । तद्वदंतरोत्पन्नं विश्वमपि पश्यतो दृशं
 दृष्टिमेव पिधत्ते न परं ब्रह्मस्वरूपमाच्छादयति ।
 तर्हि कथं न दृश्यत इत्याशंक्य दृश्यतएवेत्याह—
 किंभूतं परं ब्रह्म स्वभासकं चालकं च स्वशब्देन
 विश्वं तस्याभासकं चालकं च येन विचित्ररूपं
 विश्वमाभाति तथा येन चलति सर्वव्यवहारं करो-
 ति तत्परं ब्रह्म कथमाच्छादितुं शक्यते ब्रह्मव्यति-
 रेकेण तस्य भासकचालकांतराभावात् । तथा च
 जगदाकारादिमध्यावसानेषु वर्तमानं ब्रह्मैव सत्यं तद-

ज्ञानादुदितोजगदाकारः शुक्तिरजतवत्यातिभासिकइत्य-
र्थः ॥ ३२ ॥

भुंजानः स्वप्नराज्यं ससकलविभवोजा-
गरं प्राप्य भूयो राज्यं भ्रष्टो हमित्थं न भज-
ति विषमं तन्मृषामन्यमानः ॥ स्वप्ने कुर्व-
न्नगम्यागमनमुखमघं तेन न प्रत्यवायी
तद्वज्राग्रदशायां व्यवहति मखिलां स्वप्न-
वद्विस्मरेच्चेत् ॥ ३३ ॥

एवं स्वप्नदृष्टांतेन प्रपञ्चस्य मिथ्यात्वं निरूपयति—
भुंजान इति । ससकलविभवः सेनाकोशाद्युपस्कारयु-
क्तः सन् स्वप्नराज्यं भुंजानः पुरुषः भूयोजागरं प्रा-
प्य प्राक्तनं दरिद्रं रंकं देहं निरीक्ष्याहं राज्यं भ्रष्ट इति
विषमं शोकं न भजति । कुतः तत्स्वामं राज्यं
मृषा मन्यमानः । अथ तमेवार्थं दृष्टांतेन द्रढय-
ति—स्वप्न इति । स्वप्ने अगम्यागमनमुखं सुरापानब्र-
ह्मवधादि अघं पातकं कुर्वन् ततः प्रबोधं प्राप्तः
सन् तेन पातकेन प्रत्यवायी प्रायश्चित्ती न भवति ।
यथा पूर्ववल्लोके व्यवहार्य एव दृश्यते । मनसाप्यनु-

तापं न प्राप्नोति । कुतः तन्मृषा मन्यमान इति पूर्ववत् ।
 तथा च जाग्रदृशायामेव पापकर्ता प्रायश्चित्तार्हो भ-
 वति । अथ जाग्रदृशायामपि अखिलां पुण्यपाप-
 व्यवहतिं चेत् स्वमवद्विस्मरेत् तथापि तद्वत्प्राय-
 श्चित्तार्हो न भवति । यतस्तन्मृषा मन्यमानः इति
 प्रागुक्तमेव । तदुक्तं भगवता—“ब्रह्मण्याधाय कर्माणी-
 त्यादिना” ॥ ३३ ॥

स्वप्नावस्थानुभूतं शुभमथ विषमं तन्मृषा-
 जागरे स्याज्जाग्रत्यां स्थूलदेहं व्यवहतिवि-
 षयं तन्मृषा स्वप्नकाले ॥ इत्थं मिथ्यात्वसि-
 द्धावनिशमुभयथा सज्जते तत्र मूढः सत्ये-
 तद्भासकेस्मिन्निह हि कुत इदं तन्न विद्मो व-
 यं हि ॥ ३४ ॥

अथ जाग्रत्स्वप्नावस्थयोरपि भ्रमजनकत्वमस्तीत्या-
 ह—स्वमेति । स्वप्नावस्थायामनुभूतं राज्यभोगेष्टप्रा-
 प्यादि तथा विषमं व्याघ्रभक्षणादि तत्सर्वं जागरे
 मृषा भवति । अथ जाग्रदृशायां स्थूलदेहव्यवह-
 तिविषयं शुभं मृष्टाशनादि सर्वभोगसुखं तथा वि-

षमं आधिव्याधिजनितयातनादुःखं तत्स्वप्नकाले
सर्वं मृषा भवति । इत्थममुना प्रकारेणोभयथापि
अनिशं निरंतरं मिथ्यात्वसिद्धौ सत्यां तत्र मूढः
यः सज्जते अभिनिवेशं करोति तत्कस्मात्कारणादि-
ति वयं न विद्मः ॥ ३४ ॥

जीवंतं जाग्रतीह्रस्वजनमथमृतं स्वप्नका-
ले निरीक्ष्य निर्वेदं यात्यकस्मान्मृतममृतम-
मुं वीक्ष्य हर्षं प्रयाति ॥ स्मृत्वाप्येतस्य जंतो-
र्निधनमसुयुतिं भाषते तेन साकं सत्येवं भा-
ति भूयोत्यकसमयवशात्सत्यतावामृषा-
त्वम् ॥ ३५ ॥

अथैतदेव सोदाहरणं निरूपयति—जीवंतमिति ।
इह लोके जाग्रत्यवस्थायां जीवंतं स्वजनं अथे-
दानीं स्वप्नकाले मृतं निरीक्ष्य अकस्मान्निर्वेदं दुः-
खं याति प्राप्नोति अथवा जाग्रत्यां मृतं विपन्नं
स्वजनं स्वप्नकाले अमृतं जीवंतं वीक्ष्य हर्षं याति ।
अनेन जाग्रत्यनुभूतं स्वप्नकाले मृषा भवतीति
दार्शितम् । अथ वन्न तदस्मरणेनान्यथा प्रतीयतइति ।
चेत्तत्राह—स्मृत्वेति । एतस्यां जाग्रत्यां मृतस्य जं-

तोर्निधनं स्मृत्वापि अथवा जीवतः असुयुति जी-
वनं स्मृत्वापि तेन सह भाषते वार्ताः कथयति
तथा मृतेन सह दीनालापं करोति तथा च स्वप्न-
कालेपि स्मरणवतोपि मृषात्वप्रतीतिर्भवतीति सूचि-
तं । एवं सति उभयथामिथ्यानुभूतौ सत्यामपि स्वप्ने
मृषात्वप्रतीतिर्जायत्यां च सत्यत्वप्रतीतिर्लोकानां क-
थमुत्पद्यतइत्यतआह—भूयइति । भूयोल्पकसमयव-
शात् सत्यता मृषात्वं वा भाति भासते न तात्वि-
कं भूयांश्चाल्पकश्च तौ च तौ समयौ च यद्व-
शात् जागृतिश्चिरकालमस्ति ॥ तत्र दृढानुसंधानात्
सत्यत्वं भासते स्वप्नस्तु अल्पसमयदृश्योऽस्यतोत्र मृ-
षात्वं भासते । विचार्यमाणे तावदुभयोरपि अस-
त्यत्वमित्यर्थः ॥ ३५ ॥

स्वाप्नस्त्रीसंगसौख्यादपिभृशमसतोयाच
रेतश्च्युतिःस्यात्सादृश्यात्तद्देतत्स्फुरति
जगदसत्कारणंसत्यकल्पम् ॥ स्वप्नेसत्यः
पुमान्स्याद्युवतिरिहमृषैवानयोःसंयुति-
श्चप्रातःशुक्लेणवस्त्रोपहतिरितियतःकल्प-
नामूलमेतत् ॥ ३६ ॥

इदानीमसदुपादानकं विश्वमपि सदिति सदृष्टांतमाह—
 स्वामेति । असतः अविद्यमानादपि स्वामस्त्रीसंग-
 सौख्याद्रेतश्र्युतिः शुक्रद्रावोभवति । सादृश्याद्भावहा-
 रिकसत्यात्तद्वदसत्कारणं जगत् सत्यकल्पं स्फुरति ना-
 मैकदेशेनामग्रहणवत् । असत् सदसद्विलक्षणं अ-
 विद्याख्यं कारणं यस्य तदसत्कारणं एवंविधं जगत्स-
 त्यकल्पं स्फुरति नतु सत्यं सुषुप्तावस्तमितत्वात् अथ
 दृष्टान्तेन दार्ष्टान्तिकसिद्धिमाह—स्वमइति । स्वमे पुमान् स-
 त्यः युवती स्त्री मृषा च परमनयोः स्त्रीपुरुषयोः सं-
 युतिः सुरतमपि मृषा तथा प्रातर्जाग्रदवस्थायांश्रुकेण
 रेतसा वस्त्रोपहृतिः प्रत्यक्षसिद्धा । एवमात्मा सत्यः स्त्री
 माया असत्या तयोर्युतिः संबंधः अध्यासिकः अतएव
 मृषा । तस्माज्जातं जगत् व्यवहारे सत्यं यतः सर्वं
 कल्पनामूलं काल्पनिकमित्यर्थः ॥ ३६ ॥

पश्यंत्याराममस्यप्रतिदिवसममीजंत-
 वःस्वापकालेपश्यत्येनंनकश्चित्करणग-
 णमृतेमाययाक्रीडमानम् ॥ जाग्रत्यर्थ-
 ब्रजानामयचतनुभृतांभासकंचालकं

वानोजानीतेसुषुप्तौपरमसुखमयंकश्चि-
दाश्चर्यमेतत् ॥ ३७ ॥

अथावस्थात्रयेष्यनुभूयमानं आत्मानं केपि न विचि-
न्वन्तीत्याश्चर्यमाह—पश्यन्तीति । अमी जंतवः जीवाः प्र-
तिदिवसं स्वापकाले अस्यपरमात्मनआरामं क्रीडां प-
श्यन्ति परत्वेनमात्मानं कश्चिन्न पश्यति । किंभूतमात्मानं-
करणगणमृते बाह्येन्द्रियव्यतिरेकेणापि मायया स्वामदे-
हेन्द्रियादिरूपया क्रीडमानं । अथास्तां तावन्मौढ्यदशा-
स्वभावस्थायां जाग्रत्यामपि तनुभृतां चालकंतथार्थ-
ब्रजानां भासकं प्रकाशकंनिरंतरं न पश्यति तथा सु-
षुप्तौ परमसुखमयं एवं विधं परमात्मानं केपि । न
जानन्ति इत्येतन्महदाश्चर्यमित्यर्थः ॥ ३७ ॥

स्वप्नेमंत्रोपदेशःश्रवणपरिचितःसत्यए-
षप्रबोधेस्वाप्नादेवप्रसादादभिलषित-
फलंसत्यतांप्रातरेति ॥ सत्यप्राप्तिस्त्वस-
त्यादपिभवतितथाकिंचतत्स्वप्रकाशंये-
नेदंभातिसर्वचरमचरमथोच्चावचंदृश्य-
जातम् ॥ ३८ ॥

ननु जाग्रदवस्थायामपि स्वप्नदृष्टातेन मृषात्वे प्रोच्य-
माने तस्यां गुरुमुखादुपनिषद्विचारादिना योब्रह्मबोधः
सोपि मृषा भवति ततोब्रह्मापि वंध्यापुत्रवदसङ्गं
स्यादित्याशंक्याह—स्वप्नइति ॥ ३८ ॥

मध्यप्राणंसुषुप्तौस्वजनिमनुविशंत्यग्नि-
सूर्यादयोमीवागाद्याःप्राणवायुंतदिह-
निगदिताग्लानिरेषानवायोः ॥ तेभ्योहृ-
श्यावभासोभ्रमइतिविदितःशुक्तिकारै-
प्यकल्पःप्राणायामव्रतंतच्छ्रुतिशिरसि-
मतंस्वात्मलब्धौनचान्यत् ॥ ३९ ॥

एवं स्वप्ननिर्देशेन जगन्मिथ्यात्वं निरूप्येदानीं जगत्स-
त्यत्वाभिर्व्यञ्जकायां जाग्रत्यामपि तन्मिथ्यात्वं निरू-
पयति—मध्यप्राणमिति।अमी अग्निसूर्यादयोवागादीन्द्रि-
यदेवताः सुषुप्तौ तृतीयावस्थायां मध्यमं प्राणं वि-
राजमनुविशन्ति किंभूतं विराजं स्वजनिं स्वस्य जनिर्य-
स्मिन् सतथा स्योत्पादकं “मुखादिन्द्रश्चाग्निश्चेति,” त-
था—“चक्षोःसूर्योअजायतेति” श्रुतेः। कार्यजातस्य का-
रणे प्रवेशोयुक्तएवेत्यर्थः । तथा वागाद्याः इंद्रियगणाः

सुषुप्तौ प्राणवायुं इंद्रसंज्ञं अनुविशन्ति तत्तस्मात्कार-
णादेशां साधिदेवतानामिन्द्रियाणां ग्लानिरस्तमयः नि-
गदिता उपनिषत्प्रतिपादिता परंतु स्थूलसूक्ष्मप्रपंचल-
यरूपायां सुषुप्तावपि प्राणवायोरस्तमयोनास्ति यतः
सुषुप्तौ श्वासरूपेण प्रत्यक्षत उपलभ्यमानत्वात् । अ-
थ जाग्रत्यामपि चक्षुरादिभ्यो यो दृश्यावभासो दृश्यानां
रूपरसादीनां प्रतिभासः स भ्रमः । न तात्त्विक इति विदितः
अथ भ्रमे दृष्टान्तमाह—शुक्तिकेति । यथा शुक्त्यवच्छिन्ने-
धिकरणे रौप्यं प्रातिभासिकं प्रतीयते तद्वद्वत्क्षण्यधिकरणे
नामरूपात्मकं विश्वं प्रातिभासिकं । तस्मात्कारणादव-
स्थात्रयेपि नास्तमितं प्राणायामव्रतं स्वात्मलब्धौ श्रुति-
शिरसि मतं नान्यच्चक्षुरादिव्रतं तस्यावस्था त्रयेऽप्यात्म-
लब्धावशक्तत्वात् ॥ ३९ ॥

नोकस्मादार्द्रमेधःस्पृशति च दहनः किंतु
शुष्कं निदाघादार्द्रं चेतोनुबन्धैः कृतसुकृत-
मपि स्वोक्तकर्मप्रजार्थैः ॥ तद्वज्ज्ञानाग्नि-
रेतस्स्पृशति न सहसा किंतु वैराग्यशुष्कत-
स्मान्छुद्धो विरागः प्रथममभिहितस्तेन-
विज्ञानसिद्धिः ॥ ४० ॥

अथ वैराग्ययोगेनैव ज्ञानसिद्धिरित्यनुवदति—नोकस्मा-
दिति। आर्द्रं जलयुक्तं एधः काष्ठं दहनोष्मिरकस्मान्न स्पृ-
शति किंतु निदाघशुष्कमेव स्पृशति । तद्वदनुबंधैर्भार्या-
दिविषयैरार्द्रं चेतः स्योक्तकर्मप्रजार्थैः कृतसुकृतमपि ज्ञा-
नं ग्निः न स्पृशति । स्योक्तकर्म स्वाश्रमवर्णोचितं प्रजाः
पुत्राः “पुत्रेणैव जय्योनान्येन कर्मणेति” । तथा “नापुत्रस्य-
लोकोस्तीति श्रुतेः” । तथा अर्थैः अर्थसाध्यैर्यज्ञदानादिभिः
कृतसुकृतमपीत्यर्थः । किंतु वैराग्यशुष्कमेव चेतः ज्ञाना-
ग्निः स्पृशति तस्मात्कारणात् शुद्धोविरागः वांतत्यक्ता-
न्नवत् विषयवितृष्णता प्रथमं आवश्यकत्वेनाभिहितः
प्रोक्तः । अनेन कृत्वा विज्ञानसिद्धिर्भवति । अत्र श्रुतिः—
“न कर्मणानप्रजया धनेन त्यागेनैके अमृतत्वमानशुः । परेण-
नाकं निहितं गुहायां विभाजते तद्यतयो विशन्ति” ॥ भाष्यं—
एकेन त्यागेन वैराग्येण यतयः अमृतत्वं आनशुः प्राप्ताः
परंतु न कर्मणा फलापेक्षेण न प्रजया पुत्रेण न धनेन
दानादिना । अथा मृतत्वं निरूपयति—परेण परब्रह्मणा
नाकं स्वांशीभूतं गुहायां तृद्याकाशे यन्निहितं नि-
धिवत् गोपितं वस्तु यच्चार्थप्रकाशकत्वेन भाजते स्फुरति
तदमृतं यतयो विशन्ति वैराग्यज्ञानगर्भमिति यः क-
श्चित्सिद्धति ॥ ४० ॥

यत्किञ्चिन्नामरूपात्मकमिदमसदेवोदि-
 तंभातिभूमौ येनानेकप्रकारैर्व्यवहरति
 जगद्येन तेनेश्वरेण ॥ तद्वत्पच्छादनीयं
 निभृतरशनया यद्वदेव द्विजिह्वस्तेन त्यक्ते-
 न भोज्यं सुखमनतिशयं मागृधोन्यद्भना-
 द्यम् ॥ ४१ ॥

अथ प्रागुक्तोपदेशक्रमे ईशावास्योपनिषदुक्तां श्रुतिं
 संवादयन्नाह—यत्किञ्चिदिति । यत्किञ्चिदसदेवोदितं ना-
 मरूपात्मकमिदं शुक्तिकारजतवदिदंत्वेन भूमौ येन भा-
 सते तथा गच्छतीति जगद्येन कृत्वा अनेकप्रकारैर्व्यवह-
 रति तेनेश्वरेणेदं तद्वत्पच्छादनीयं आच्छादनीयं । किंवत्
 यद्वन्निभृतरशनया निश्चयेन ज्ञातया रज्ज्वा एषः प्रा-
 तिभासकत्वेन ज्ञातः द्विजिह्वः सर्पः आच्छाद्यते तद्वज्जग-
 द्भासकत्वेन चालकत्वेन च संविद्रूपत्वेन निश्चितेन परमा-
 त्मना जगदाच्छादनीयं तेन जगदाभासेन त्यक्तेन दूरतो-
 पास्तेन केवलाभावे प्राप्ते अनतिशयमत्युत्कृष्टं आत्यन्ति-
 कं सुखं भोज्यं परंतु अन्यद्विलक्षणं धनादिकं विषय-
 सुखं मागृधः माजिकांक्षयेति उपदेशत्रयं । श्रुतिश्च—
 “ईशावास्यमिदं सर्वं यत्किञ्चिज्जगत्यां जगत् । तेन त्यक्तेन-

भुंजीथामागृधःकस्यस्विद्धनं॥भाष्यं—इदं पुरोभासमा-
नं यत्किंचिन्नामरूपात्मकं सर्वमाब्रह्मस्तंबपर्यंतं गच्छती-
ति जगत् व्यवहारवत् जगत्यां पृथिव्यां यद्भाति तत् ईष्टे
इति ईदृ तेन ईशा सर्वोल्कष्टेन परमात्मना कृत्वावास्यं ।
वसआच्छादने आच्छादनीयं जगद्भासकत्वेन चालक-
त्वेन ज्ञातेन परब्रह्मणा प्रातिभासिकं जगदाच्छाद्यं
तुच्छत्वेन ज्ञेयं । एवं तेन जगदाभासेनत्यक्तेन दूरतोपास्ते-
नावशिष्टमात्मस्वरूपमानंदमात्मकं भुंजीथाः परंतु धन-
विषयसुखं मागृधः गृधुअभिकांक्षायां इदं कस्य स्वि-
त् किमुपादानमिति ज्ञात्वा माभिकांक्षय ॥ ४१ ॥

जीवन्मुक्तिर्मुमुक्षोः प्रथममथततोमु-
क्तिरात्यंतिकीचतेभ्यासज्ञानयोगाद्गुरुच-
रणरूपापांगसंगेनलब्ध्वात् ॥ अभ्यासो-
पिद्विधास्यादधिकरणवशाद्देहिकोमान-
सश्चशरीरस्त्वासनाद्योद्युपरतिरपरो-
ज्ञानयोगःपरोक्तः ॥ ४२ ॥

अथ द्विधामोक्षोपायमाह—जीवन्मुक्तिरिति । उपर-
तिः प्रपंचोपशमः शेषं स्पष्टम् ॥ ४२ ॥

सर्वानुन्मूल्यकामान् तद्वदिकृतनिलया-
 न्क्षिप्तशंकूनि वोच्चैर्दीर्यद्देहाभिमानस्य-
 जतिचपलतामात्मदत्तावधानः ॥ यात्यू-
 र्ध्वस्थानमुच्चैः कृतसुकृतभरो नाडिकाभि-
 र्विचित्रं नीलश्वेतारुणाभिः स्रवदमृतभ-
 रंगृह्यमाणात्मसौख्यः ॥ ४३ ॥

अथ प्रथममुद्दिष्टां जीवन्मुक्तिमाह—सर्वानिति । तद्वदि-
 कृतनिलयाननेककल्पपर्यंतं संस्काररूपेण तद्वदिस्थि-
 तान् सर्वान्कामान् मनोरथानुन्मूल्य समूलमुत्खटान्
 कृत्वा दीर्यद्देहाभिमानः सन् चपलतां त्यजति अ-
 हंममताभिमानमुत्सृज्य मनोवेगं त्यजति । किंभूतः
 आत्मदत्तावधानः आत्मनि दत्तं अवधानं अविर-
 तानुसंधानं येन तथा । एवं तथाभूतः सन्नुच्चैरू-
 र्ध्वस्थानं सर्वोत्कृष्टं ब्रह्मरंध्रं सुषुम्ना विवरेण या-
 ति । किं भूतं स्थानं नीलश्वेतारुणाभिर्नाडिकाभिर्वि-
 चित्रं सहस्रदलं चक्रं । पुनः किंभूतः स्रवदमृत-
 भरं कुंडलीमुखनिर्भेदे नामृतं स्रवतीत्यर्थः । किंभू-
 तो जीवन्मुक्तः कृतसुकृतभरः कृतानेकपुण्यपुंजः पुनः
 किंभूतः गृह्यमाणात्मसौख्यः ब्रह्मानंदवानस्मीति किं-

चिदुर्वरिताहंकारशेषइत्यर्थः । अत्रश्रुतिः—कंडिकाच-
तुष्टयं—“यदासर्वेप्रमुच्यंतेकामायेस्यलृदिस्थिताः । अथ-
मर्त्योमृतोभवत्यत्रब्रह्मसमश्नुते १ तद्यथाहिनिर्ल्वयनीव-
ल्मीकेमृताप्रत्यस्ताशयीतैवमेवेद २ शरीर २ शोथेथायम-
नस्थिकोशरीरः प्राज्ञआत्माब्रह्मैवलोकएवसम्प्राडितिहो-
वाचयाज्ञावल्क्यः २ तदप्येतश्लोकाः भवंति अणुः-
पंथाविततःपुराणोमाङ्स्मृष्टोनुवित्तोमयैव । तेनधीराअ-
पियंतिब्रह्मविदेउक्तम्यस्वर्गलोकमितोविमुक्ता ३ तस्मि-
न् शुक्लमुतनीलमाहुः पिंगल २ हरितंलोहितंच । एषवःपं-
थाब्रह्मणाहानुवित्तस्तेनेतिब्रह्मवित्तैजसः पुण्यकृच्च” । ४
भाष्यं—अस्य मुमुक्षोः पुरुषस्य लृदि स्थिताः सर्वे
कामाः संकल्पाः यदा प्रमुच्यंते शांताः भवंति ।
अथेत्यनंतरं तदानीमित्यर्थः मर्त्योमरणधर्मात्मकोपि
अमृतोमुक्तोभवति किंपुनर्देवादिः । अथामृतत्वमा-
ह—अत्रेति । अस्मिन् देहे वर्तमानएव ब्रह्मसमश्नुते
परमानंदमनुभवति । अथ शरीरे वर्तमानः सन्
तदभिमानशून्यइति सदृष्टांतमाह—तद्यथेति । अहेः
सर्पस्य निर्ल्वयनी निर्मोकः कंचुकं मृतानिर्जीवा
वल्मीके सर्पस्थाने प्रक्षिप्ता सती शयीत निश्चेष्ट-

तथा स्थिता दूरात्सर्पइव दृश्यते परंतु सर्पकृत्यं न
 करोति एवं । तद्वत् इदमयं पुरुषः शरीरमेवाधिष्ठाय
 शेते निश्चेष्टतया अवतिष्ठते अथेत्यनंतरं अयं प्राज्ञः
 आत्मा जीवः अनस्थिकः अस्थिरूपं स्थूलदेहं
 तदभिमानशून्यः । तथा अशरीरः शरीरं सूक्ष्मश-
 रीरं तदभिमानशून्यश्च भोसमाडितिसंबुध्य या-
 ज्ञवल्क्योजनकं प्रत्युवाच—तदप्येते श्लोकाइति ।
 अत्रार्थे श्लोकाः प्रसिद्धमंत्राः संति तानेव याज्ञ-
 वल्क्यआह अणुरिति । अणुः सूक्ष्मोमार्गः सुषु-
 म्नामार्गविवरोपलक्षितः विततोविशिष्टतरः श्रेष्ठतमः
 एवं विधोमार्गः मा ५ स्पृष्टः मम गुरुमुखात् कर्णाध्मा-
 तोजातः अनंतरं मयैव अनुवित्तः अनुष्ठितः तेन
 मार्गेण धीराः ब्रह्मविदः पुरुषाः अपि इतः प्रपं-
 चाद्विमुक्ताः संतः स्वर्गलोकं ब्रह्मरंध्राख्यं स्थानं
 यांति प्रामुवंति तस्मिन्विचित्रवर्णनाढ्यः संतीत्या-
 ह—शुक्लमित्यादि । एवमध्यात्मरीत्या ख्यातं केपि
 अधिदैविकस्थित्या विष्णवादिलोकप्राप्तये कुर्वति ।
 एवमेषः पंथा मार्गः ब्रह्मणा मत्तः पूर्वं अनु-
 वित्तोनुष्ठितः । तेनैव मार्गेण ब्रह्मवित्तैजसः वि-
 राजत्वं प्राप्तः सुकृदेतिनान्यइत्यर्थः ॥ ४३ ॥

प्रापश्यद्विश्वमात्मेत्ययमिहपुरुषःशोक-
मोहाद्यतीतःशुक्रं ब्रह्माध्यगच्छत्सखलु
सकलवित्सर्वसिध्यास्पदं हि ॥ विस्मृत्य-
स्थूलसूक्ष्मप्रभृतिवपुरसौ सर्वसंकल्पशू-
न्याजीवन्मुक्तस्तुरीयं पदमधिगतवान्पु-
ण्यपापैर्विहीनः ॥ ४४ ॥

अस्मिन्नर्थे ईशावास्योपनिषदुक्तांश्रुतिसंवादयति ॥
अयं पुरुषइहास्मिन् देहे वर्तमानः सन् विश्वं आत्मेति
प्रापश्यत् पश्यतिस्म विश्वं विश्वाकारेण नापश्यत्किंत्वा-
त्माकारेणैव । किंभूतः शोकमोहाद्यतीतः एवंविधः सन्
शुक्रं शबलं ब्रह्म हिरण्यगर्भाख्यं अध्यगच्छत् अधिग-
तवान् एवं हिरण्यगर्भत्वं प्राप्तः सकलवित्सर्वज्ञो जातः ।
तथा सर्वसिद्धीनामणिमाद्यष्टानां आस्पदं स्थानं च-
जातः तथासौ पुरुषः स्थूलसूक्ष्मप्रभृति वपुर्विस्मृत्य सर्व-
संकल्पशून्यः सन् तुरीयं पदमधिगतवान् आत्मसुखमनु-
भवतिस्म । ततः पुण्यपापैर्विहीनः सकलकर्मातीतः । अत्र-
श्रुतिः—सार्धकंडिका—“यास्मिन्त्सर्वाणिभूतान्यात्मैवाभू-
द्विजानतः । तत्रकोमोहःकःशोकएकत्वमनुपश्यतः । स-
पर्यगाच्छुक्रमकायमब्रह्ममस्माविरड्शुद्धमपापविद्धम्”

भाष्यं—यस्मिन्काले विजानतोविज्ञातवतः पुरुषस्य सर्वभूतानि आत्मैवाभूत्सकलं ब्रह्मैवाभूत् तत्र तस्मिन्काले कोमोहः किमज्ञानं तथा तन्मूलः शोकः कः । नकोपीत्यर्थः किंभूतस्यविजानतः एकत्वमभेदमनुपश्यतः सर्वत्रैकत्वभावनयैव विज्ञातस्वरूपइत्यर्थः । एवं सजीवन्मुक्तः शुक्रं शबलं हिरण्यगर्भस्वरूपं पर्यगात् प्राप्तवान्। किंभूतं शुक्रं अपापविद्धं पापमहंकारस्तेनास्पृष्टं अतएव शुद्धमपि प्राप्तवानित्यर्थः । पुनः किंभूतं अस्माविरं स्नायवः शिरास्तत्स्वरूपं स्थूलदेहं तस्मादतीतमस्माविरं तथा अव्रणं व्रणं चिद्गं सूक्ष्मभूतेंद्रियप्राणावस्थात्मकं लिङ्गदेहं तस्मादप्यतीतमेवं चतुर्थे महाकारणे देहे वर्तमानमित्यर्थः ॥ ४४ ॥

यःसत्त्वाकारवृत्तौप्रतिफलतियुवादेहमात्रावृत्तोपितद्भूमैर्वात्यवाड्यादिभिरनुपहतः प्राणआविर्बभूव॥श्रेयान्साध्यस्तेतंसुनिपुणमतयःसत्यसंकल्पभाजोप्यभ्यासादेवयंतःपरिणतमनसासाकमूर्ध्वनयंति॥४५॥

अथ जीवन्मुक्तस्य मनः प्राणाऊर्ध्वगच्छंतइत्येतस्मिन्नर्थे ऋक्शाखीयां श्रुतिं संवादयति—यइति ।

यआत्मा सत्वाकारवृत्तौ प्रतिफलति सयुवा प्राणः
 आविर्बभूव सत्वगुणोपपन्नोजीवइत्यर्थः । सदेहमा-
 त्रावृत्तोपि बाल्यवाङ्मार्गादिभिस्तद्वर्मेरनुपहतः सन् श्रे-
 यान् कल्याणरूपस्तथा साध्यः साधयितुं उत्तमां-
 गतिं प्रापयितुं योग्यः तमेतं प्राणं सुनिपुणमतयः
 कुशलबुद्धयः सत्ये परब्रह्मणि संकल्पोमनोगतिर्येषां
 ते तथाविधाः पूर्वोक्तादभ्यासाद्देवत्वं प्राप्नुमिच्छन्तः
 परिणतमनसा विविक्तेन मनसा सह ऊर्ध्वं नयन्ति ।
 अत्रश्रुतिः तृतीयाष्टके “युवासुवासाः परिवीत आगात्स उ-
 श्रेयान् भवति जायमानः । तंधीरासः कवय उन्नयन्ति स्वा-
 ध्यो ३ मनसा देवयन्तः ।” भाष्यं—बाल्यवार्धकाद्यैर्देह-
 विकारैर्विरहितो युवा मुख्यः प्राणः सुष्ठु वासः प्राव-
 रणं यस्य सत्वाकारांतःकरणवृत्तिप्रतिबिंबितः परि-
 वीतः शरीरावृतः सन्नगात् जीवदशां प्राप्तः उ इति
 निश्चयेन सजायमानः प्रादुर्भूतमात्रः सन् श्रेयान्
 सत्कर्मनिरतो भवति इति स्वाध्यः सुखेनाराध्यः तमे-
 व धीरं धीरासः दृढव्रताः कवयः क्रांतदर्शिनो ज्ञा-
 निनः देवयन्तो देवत्वं प्राप्नुमिच्छन्तः मनसा सह उन्न-
 यन्ति सुषुम्ना मार्गेण ऊर्ध्वं नयन्ति ब्रह्मरंध्रं प्राप-
 यन्ति ॥ ४५ ॥

प्रायोकामोस्तकामोनिरतिशयसुखा-
 यात्मकामस्तदासौतत्प्राप्तावाप्तकामः
 स्थितचरमदशस्तस्यदेहावसाने ॥ प्रा-
 णानैवोक्तमतिक्रमविरतिमिताः स्वस्व-
 हेतौतदानींकायंजीवोविलीनोलवण-
 मिवजलेखंडआत्मैवपश्चात् ॥ ४६ ॥

अथ निर्वाणमुक्तिमाह—प्रायइति । प्राङ् निरूपि-
 तोजीवन्मुक्तः पुरुषः प्रायः बाहुल्येन अकामएव
 तिष्ठति यतोस्तकामः आत्माकारस्य मनसः विक्षे-
 पाभावात् । परंतु निरतिशयसुखं परमानंदः तदर्थं
 आत्मकामः आत्माकारः कामोयस्य सतथा अथ
 तत्प्राप्तौ आप्तकामः परमानंदेक्षुद्रानंदानामंतर्भूतत्वात्
 तदुक्तं भगवता—“यंलब्ध्वाचापरंलाभंमन्यतेनाधिकं-
 ततः” किंभूतः स्थितचरमदशः स्थिता चरमा प्रा-
 त्यादशा यस्य । अथ दशातीतत्वमाह—तस्येति ।
 तदस्य पुरुषस्य देहावसाने प्राप्ते सति प्राणाः नैव
 उक्तमंति उक्तमणं हि पुनर्देहारंभाय कल्पते प्रकृते
 तु तथा न भवति किंतु स्वस्वहेतौ स्वकारणे क-

मविरतिं क्रमेणनाशं इताः प्राप्ताः तदानीं कायं जी-
वदशापन्नः कास्ति न कापीत्यर्थः । यतो जले लवणमिव
विलीनः लयं प्राप्तः तदा पश्चादखण्डआत्मैव तिष्ठ-
ति । अवच्छेदकाभावात् । “ब्रह्मैव सन्ब्रह्माप्येती-
ति” श्रुतेः । जीवः प्रथमंब्रह्मैवासीत् मध्ये जीवद-
शां प्राप्तः पुनः ब्रह्मत्वमेवामोतीत्यर्थः ॥ ४६ ॥

पिंडीभूतं यदंतर्जलनिधिसलिलं याति त-
त्सैंधवाख्यं भूयः प्रक्षिप्तमस्मिन्विलयमु-
पगतं नाम रूपं जहाति ॥ प्राज्ञस्तद्वत्परा-
त्मन्यथ भजति लयं तस्य चेतो हि मां शौवा-
गन्नौ च क्षुरकैः पयसि पुनरसृग्रेतसी दिक्षु
कर्णौ ॥ ४७ ॥

अथ लवणमिव जल इत्येतद्दृष्टान्तं विशदयन्नाह—स्पष्टो-
र्थः । अत्र श्रुतिः—“यथा सैंधवखिल्य उदके प्राप्त उदक-
मेवानुविलीयेत न हास्योद्ग्रहणा यैव स्याद्यतो यतस्त्वाददी-
तलवणमेवैवं वा अरे इदं महद्भूतमनंतमपारं विज्ञानघन एवै-
तेभ्यो भूतेभ्यः समुत्थाय तानेवानुबिन्धति न प्रेत्य संज्ञा -
स्तीत्यरेब्रवीमीति होवाच याज्ञवल्क्यः” भाष्यं—मैत्रेयी

ज्येष्ठपत्नीं प्रति याज्ञवल्क्य उवाच ।—अरेमैत्रेयि सै-
 धवखिल्यः सैधवपिण्डउदके प्रास्तः प्रक्षिप्तः सन्ननु
 विलीयेत विलीनः सन्नदकत्वमेव प्राप्नोति न प्र-
 कारांतरं । ह इति निश्चयेन पुनरस्य सैधवस्य
 उद्ग्रहणाय नैव स्यात् यत्सैधवं जले प्रक्षिप्तं तस्य
 उत् ऊर्ध्वग्रहणं बहिर्निष्कासनं तदर्थं नैव स्यात्
 पुनस्तस्य नैव प्राप्तिः । अथ तदेवाह—तु पुनः
 लवणं क्षारोदकमेव लक्ष्यते एवममुना प्रकारेण
 इदं महद्भूतं अनंतं अक्षोभ्यं अपारं अमर्यादं वै-
 राजरूपं विज्ञानघने परमात्मस्वरूपएव एतेभ्यो-
 भूतेभ्यः स्वकारणेभ्यः समुत्थाय उदयं प्राप्य ता-
 न्येव भूतानि अनुलक्षीकृत्य विनश्यति । तस्य न
 प्रेत्यसंज्ञास्ति इति—प्रेत्य नाशं प्राप्य संज्ञा नास्ती-
 ति । स्वकारणे लीयंत इत्यत्र आर्तभागयाज्ञवल्क्य-
 योः संवादश्रुतिमुक्तवान् । तथा च श्रुतिः—“याज्ञव-
 ल्क्य इति होवाच । यत्रास्य पुरुषस्य मृतस्याग्निवाग-
 प्येति वातं प्राणश्चक्षुरादित्यं मनश्चंद्रं दिशः श्रोत्रं पृथिवीश्-
 शरीरमाकाशमात्मौषधीर्लोमानि वनस्पतीन् केशां अप्सु-
 लोहितं चरेत् श्वनिधीयते कायं तदा पुरुषो भवतीत्याहरे सौ-

म्यहस्तं आहर" भाष्यं—जारत्कारवआर्तभागोयाज्ञव-
ल्क्यं प्रति वदति भो याज्ञवल्क्य अस्य जीव-
न्मुक्तस्य पुरुषस्य मृतस्य त्यक्तदेहस्य वागग्निं स्वा-
धिदैवतं अप्येति प्राविशति चक्षुरादित्यं प्रविशति-
मनश्चंद्रं दिशः श्रोत्रं प्रविशतीत्यधिदैवतं प्रवेशउक्तः।
अथ शरीरं पृथिवीं स्वकारणभूतां प्रविशति आत्मा लह-
याकाशे प्रविशति लोमानि कंठादधःस्थानि औष-
धीः प्रविशन्ति केशाः मूर्धन्याश्ववनस्पतीन् दृक्षान्प्र-
विशन्ति रेतः शुक्ललोहितंच अप्सु प्रविशति तदा
कायं पुरुषोभवतीति प्राप्तसंकेतोयाज्ञवल्क्योवदति
आहरेति भोः सौम्य आर्तभागहस्तं आहरेति हस्तं
देहीत्यर्थः ॥ ४७ ॥

क्षीरांतर्यद्वदज्यमधुरिमविदितं तत्पृथ-
ग्भूतमस्माद्भूतेषु ब्रह्मतद्वद्व्यवहृतिविदि-
तं श्रांतविश्रांतिबीजम्। यं लब्ध्वा लाभम-
न्यत्तृणमिव मनुते यत्र नोदेति भीतिः सां-
द्रानंदं यदंतःस्फुरति तदमृतं विध्य तोह्यन्य-
दार्तम् ॥ ४८ ॥

अथ सर्वं विश्वं आत्मसंबंधेनैवचलतीत्याह—क्षीरांत-
रिति यद्वत्क्षीरांतः दुग्धमध्ये आज्यंघृतमस्तीति म-
धुरिमविदितं मधुरिम्णा माधुर्येण विदितं ज्ञातं अ-
थ तद्वृतं अस्मात्क्षीरात्पृथक्भूतं भिन्नं मथनाज्ज्ञातं य-
तः पुनः घृतं क्षीरांतर्निक्षिप्तंसदुग्धत्वं नाप्नोति तद्व-
द्भूतेषु ब्रह्मास्तीति व्यवहृतिः व्यवहारः तेन विदितं
तच्च भूतापेक्षया भिन्नं । यतःश्रांतविश्रांतिबीजं जा-
यत्यां श्रांतस्य पुरुषस्य सुषुप्तौ या विश्रांतिः योवि-
श्रामः तस्य बीजं कारणं यतः यं लब्ध्वा प्राणी ला-
भमन्यत्तृणमिव मनुते तथा यत्र यस्मिन्ब्रह्मणि भीतिः
नोदेति अद्वैतत्वात् । “द्वितीयाद्वै भयं भवतीतिश्रुतेः”
यतः सुषुप्तौस्थूलसूक्ष्मप्रपंचलये मनः केवलं आत्मा-
कारं भवति एवं सांद्रानंदं वस्तु यदंतः स्फुरति त-
दमृतं विद्धि जानीहि अतोऽन्यत्पदार्थजातं आर्तं बा-
धितं शुक्तिकारजतवदुत्तरक्षणे बाधदर्शनात् । अयम-
र्थः—केवलमुदकरूपे दुग्धे उदकाद्विलक्षणं यन्माधु-
र्यं । तदंतर्गतस्य आज्यस्यैव संभवति एवमसद्रूपे
देहे चलनादिव्यापारस्तथेन्द्रियेष्वर्थप्रकाशः एतदात्म-
कृतमेव न शरीरकृतं यतोऽमृतशरीरे तथात्वं न दृ-

श्यते अनेन तेजोमयोमृतमयस्तथांतर्याम्यमृतइत्यादि-
श्रुतीनांविषयोदर्शितः ॥ ४८ ॥ ७ ॥

ओतःप्रोतश्चतंतुष्विहविततपटश्चित्रव-
र्णेषुचित्रस्तस्मिन्जिज्ञास्यमानेननुभ-
वतिपटःसूत्रमात्रावशेषः ॥ तद्वद्विश्वंवि-
चित्रंनगनगरनरग्रामपश्वादिहूपंप्रोतं-
वैराजरूपेसवियतितदपित्रह्मणिप्रोत-
मोतम् ॥ ४९ ॥

अथ इदं विश्वं परंपरया ब्रह्मण्येव ओतं प्रोतमि-
ति दर्शयति—ओतइति । इह लोके विततोविस्तृतः
पटः तंतुषु ओतः प्रोतोदृश्यते । किंभूतेषु तंतुषु विचि-
त्रवर्णेषु किंभूतः पटः विचित्रवर्णः तस्मिन्पटे जि-
ज्ञास्यमानेसम्यक्विचार्यमाणे ननु निश्चयेनपटः सू-
त्रमात्रावशेषोभवति ऊर्ध्वतंतुषुओतः तिर्यक्तंतुषुप्रोतः
एवंविधोयः पदार्थः सपटसंज्ञां प्राप्तः परंतु तत्र सू-
त्रव्यतिरेकेणान्यः कोपि पदार्थोनानुभूयते तद्वन्नग-
नगरनरग्रामपश्वादिहूपं गुणकर्मविभागेन विचित्रं वि-
श्वं वैराजरूपे ब्रह्मांडविग्रहे प्रोतं सच वैराजः वियति

आकाशे प्रोतः तदपि वियत् ब्रह्मणि प्रोतं अनेन
 अक्षरं ब्रह्म प्रतिपादितं । अत्र श्रुतिः—“सहोवाचयदूर्ध्व-
 गार्गिदिवोयदर्वाक् । पृथिव्यायदंतराद्यावापृथिवीइमेय-
 द्रूतंचभवच्चभविष्यच्चेत्याचक्षते आकाशएवतदोतंचप्रोतं-
 चेतिकस्मिन्नु आकाशाओतश्चप्रोतश्चेतिसहोवाचैतद्वैतद-
 क्षरंगार्गीब्राह्मणाभिवदंत्यस्थूलमनण्वद्रूपमदीर्घम-
 लोहितमस्मेहमच्छायमतमोवाय्वनाकाशमसंगमस्पर्श-
 मगंधमरसमचक्षुष्कमश्रोत्रमवागमनोतेजस्कमप्राण-
 ममुखमनामगोत्रमजरममरमभयममृतमरजमशब्दम-
 विवृतमसंवृतमपूर्वमनपरमनंतरमबाह्यंनतदश्रोतिकंचनत-
 दश्रोतिकश्चन” । भाष्यं—जनकसभायां याज्ञवल्क्येन
 सह विवदमानेषु ब्राह्मणेषु गर्गकन्या वाचकवी त-
 यां पृष्टोयाज्ञवल्क्यस्तस्याः प्रश्नं अनुवदतिस्म
 सहोवाचेति—सयावल्क्यः ह इति निश्चित्य गार्गीं
 प्रत्युवाच ।—भोगार्गी त्वयैतत्पृष्टं तत्किं दिवोयदूर्ध्वं
 स्वर्गादप्युच्चं तथा पृथिव्याः सकाशात् यत्
 अर्वाक् अधोवर्तते तथा यदंतरा यन्मध्यइमे
 दृश्यमानेषुद्यावापृथिवी तथा यद्रूतं अतिक्रान्तं
 भवद्वर्तमानं भविष्यदागामि पदार्थमित्याचक्षते त-
 त्कस्मिन्नोतं प्रोतं चेति त्वयापृष्टे सति मयोत्तरितं

तदाकाशएवोतं च प्रोतं चेति । पुनः त्वया पृष्टं
 कस्मिन्वा आकाशओतश्च प्रोतश्च । तत्रोत्तरं श्रू-
 यतामित्याह—सहोवाचेति । भोगार्णि त्वया एतद्वै
 पृष्टं तर्हि ब्राह्मणाः ब्रह्मज्ञाः पुरुषाः एतदक्षरं अ-
 विनाशि ब्रह्म अजिवदन्ति तस्मिन्नक्षरे ब्रह्मणि आ-
 काशओतश्च प्रोतश्चेतिशेषः । तत्र किंभूतमक्षर-
 मिति यदि पृच्छसे तर्हि श्रूयतामित्याह—अस्थूल-
 मिति । स्थूलादि अणुमहद्वीर्यद्रुक्स्वपरिमाणातीतं जा-
 त्यभिप्रायेणैकवचनं चतुर्विधत्वनिर्देशः अलोहित-
 मिति लोहितादिवर्णातीतं तथा अस्नेहं स्नेहश्चिक-
 णतागुणस्तद्रहितं । अच्छायममूर्तं अतमस्तमोभाव-
 रूपाज्ञानमायाख्यं ततोप्यतीतं अवायुमनाकाशं ता-
 म्यामतीतं असंगमसन्मीलितं अस्पर्शं स्पर्शरहितं
 तथा अचक्षुष्कमित्यादितः इन्द्रियरहितं अथ तद्रतं
 अधिदैवरूपं तेजोन भवतीत्यतेजस्कं तर्हि इन्द्रिय-
 चालकः प्राणोभविष्यतीति चेत्तदपिनिषेधयति अ-
 प्राणमिति । अमुखं मुखरहितं नामगोचररहितं च
 अजरं जरातीतं च अमरणस्वभावं द्वितीयाभावात्
 अभयं अमृतं नित्यमुक्तस्वभावं अरजं गुणातीतं
 लोकातीतं च अशब्दं शब्दागोचरं अविवृत्तं विवर्तव

जितं असंवृतमवच्छेदरहितं । अपूर्वेन विद्यते किं-
चित्पूर्वं यस्मात् अनपरं न विद्यते अपरं यस्मात्
अनंतरं न विद्यते अंतरं अभ्यंतरं यस्य अबाधं न
विद्यते बाध्यावरणं यस्य एवं विधं यत्तत्कंचन
कमपि न अश्नोति नांगीकुरुते असंगोदासीनत्वात् ।
तथा कश्चन तन्नाश्नोति व्याप्नोति अग्राह्यत्वात् ॥ ४९ ॥

रूपंरूपंप्रतीदंप्रतिफलनवशात्प्रातिरूप्यं
प्रपेदेत्येकोद्रष्टाद्वितीयोभवतिचसलिले
सर्वतोऽनंतरूपः ॥ इंद्रोमायाभिरास्तेश्रु-
तिरिति वदति व्यापकं ब्रह्मतस्माज्जीवत्वं
प्रात्यकस्मादतिविमलतरे विंबितं बुद्ध्यु-
पाधौ ॥ ५० ॥

अथात्मनो विंबप्रतिविंबन्यायेन सर्वात्मकत्वमाह—रूपं-
रूपमिति । अत्र प्रतिविंबविषयश्रुतित्रयमुपन्यस्तवान्
इदं ब्रह्म प्रतिफलनवशाद्रूपंरूपं प्रति प्रातिरूप्यं प्रपेदे
प्रतिरूपस्य भावः प्रातिरूप्यं । अत्रश्रुतिः—“दध्यङ्गाथर्व-
णोऽश्विनौ उवाच । तदेतदृषिः पश्यन्नवोचत् रू-
पंरूपंप्रतिरूपोऽबभूवेति ।” अत्रेयमाख्यायिका —
पर्व अश्विनौ देवभिषजावात्मज्ञानोपदेशार्थं दधीचिं

प्रति गत्वा आवाभ्यामात्मविद्योपदेष्टव्येति ऊचतुः ।
 तेनोत्तरितं क्षणांतरे उपदेक्ष्यामीति । दधीचवाक्यं
 श्रुत्वा स्वगृहं गतौ तदंतरे इंद्रः समागत्य दधीचिं
 प्रत्युक्तवान् त्वयैतौ मदीयभिषजौ नोपदेष्टव्यौ
 अथ यदिमदीयवचनं न शृणोषि तर्हि तव शिरः
 पोथयिष्यामि इत्युक्त्वा निर्गतः पुनरश्विभ्यामागमनं
 कृतं ततस्तौ दधीचमुखाद्विदितवृत्तांतावूचतुः भो
 दधीच क्षणांतरे उपदेक्ष्यामीति प्रतिज्ञा मिथ्या भ-
 वितुं नार्हतीति तर्हीदानीं तव शिरः स्थानांतरे नि-
 धायाश्वशिरस्त्वयि संयोज्यते तेन शिरसात्मवि-
 द्यामुपदिशस्य ततइंद्रआगत्याश्वशिरः छित्वा गमि-
 ष्यति पुनस्तव स्वाभाविकं शिरः संयोजयिष्याव-
 इति नासत्यवचसा तथाविधायां सत्यां अश्वशि-
 रसा मधुकांडमुपदिष्टवान् इति पूर्ववृत्तांतः । अथ
 दध्यङ्गाथर्वणः अथर्वणस्यापत्यं आथर्वणः एवंविधो
 दधीचिः अश्विभ्यां यदुवाच तदेतदृषिर्वेदः पश्यन्वोचत्
 तत्किं रूपंरूपं प्रतिरूपोबभूवेति । प्रतिबिंबितं रूपं
 यस्येतिप्रतिरूपइत्यर्थः । अथ द्वितीयां श्रुतिमाह—एक-
 इति । च परं एकोद्रष्टा सलिले द्वितीयोभवति । पश्य-
 तीति द्रष्टा । अत्रश्रुतिः—“सलिलएकोद्रष्टाद्वितीयोभ-

वति” अथ तृतीयां श्रुतिं दर्शयति इंद्रइति —“इंद्रोमा-
याभिःसर्वतोऽनंतरूप आस्ते ।” इंद्रः परमात्मा मा-
याभिः कृत्वा सर्वतः अनंतरूपआस्ते । अत्र
श्रुतिः—“इंद्रोमायाभिःपुरुषोऽर्जुन” । पुरुषो बहुरूपः
इत्येते जायतइत्यमुना प्रकारेण श्रुतिः व्यापकं ब्रह्म
वदति तदकस्माद्बुद्ध्यापाधौ प्रतिबिम्बितं सजीवत्वं या-
ति किंभूते उपाधौ विमलतरे स्वच्छतरे ॥ ५० ॥

तज्ज्ञाः पश्यन्ति बुद्ध्या परमबलवतो माय-
याक्तं पतंगं बुद्ध्या वंतः समुद्रे प्रतिफलितम-
रीच्यास्पदं वेधसस्तम् ॥ यादृग्यावा-
नुपाधिः प्रतिफलिततथा ब्रह्मतस्मिन् यथा-
स्यंप्राप्तादर्शानुरूपं प्रतिफलितं यथाव-
स्थितं तत्सदैवम् ॥ ५१ ॥

अथास्मिन्नर्थे ऋक्शाखीयां श्रुतिं संवादयन्नाह—
तज्ज्ञा इति । पतनशीलः पतंगोजीवः तं पूर्वप्रतिपा-
दितं जानन्ति ते तज्ज्ञाः शास्त्रविदः बुद्ध्या निश्चि-
तांतः करणवृत्त्या पश्यन्ति । अथ किंरूपत्वेन पश्यं-
तीत्याह— बुद्ध्याविति । बुद्धौ बुद्धिलक्षणे समुद्रे

अंतः वेधसः परमात्मनः प्रतिफलितमरीच्यास्पदं
 प्रतिफलिताः प्रतिविविताये मरीचयः किरणाः
 तदेवास्पदं स्वरूपं यस्य स तथा । अथ तस्य
 पतनशीलत्वं प्रकटयन्नाह—परमेति । परमबलवतो-
 दुर्जयमायस्य वेधसोहिरण्यगर्भस्य मायया अक्तं
 व्याप्तं मुह्यमानं । अत्रश्रुतिः—“पतंगमक्तमसुरस्यमा-
 ययाल्लदापश्यन्तिमनसाविपश्चितः । समुद्रेअंतःकवयो-
 विचक्षतेमरीचीनांपदमिच्छन्तिवेधसः” । भाष्यं—असुर-
 स्य बलवतोदुरंतमायस्य परमात्मनोमाययाक्तं व्याप्तं
 अतएव पतंगं पतनशीलं जीवं विपश्चितोज्ञानिनो-
 मनसः संकल्पात्मकस्य लृदा बुद्धिरूपेण बुद्धेत्यर्थः ।
 अंतः पश्यन्ति समुदनाद्यापनात्समुद्रः सएव बुद्धिल-
 क्षणः तस्मिन्प्रतिफलितानां वेधसः ईश्वरस्य चित्स्व-
 रूपाणां मरीचीनां पदं स्थानं इति कवयः कान्तदर्शिनः
 विचक्षते वदन्ति परं इच्छन्ति उपासते च । अथ
 श्लोकोत्तरार्धेन प्रतिविंबप्रकारं विशदयन्नाह—यादृ-
 गिति । यद्रूपोयादृक् यत्प्रमाणोयावान् एवंविधो-
 यउपाधिः बुद्धिलक्षणः तस्मिन् तथा ब्रह्म प्रतिफ-
 लति । यादृगिति सत्त्वरजस्तमोमयः यावानिति स्थूलः
 सूक्ष्मोदीर्घोवर्तुलोवा यथोपाधिरस्ति तत्र तथैव स्वयं

सदैव यथावस्थितं सत्यतिफलति स्वमर्यादां न जहा
ति । अथ दृष्टान्तमाह—यथेति । यथा आस्यं मुखं प्रा-
प्तादर्शानुरूपं प्रतिफलति वर्तुलोदीर्घःस्थूलोलघुर्मलिनः
शुद्धोवा यथा प्राप्नोयआदर्शो दर्पणस्तदनुरूपमेव
प्रतिफलति परंतु स्वयं यथावस्थितमेव तिष्ठति तद्वत्
ब्रह्मापि ॥ ५१ ॥

एकोभानुस्तदर्थप्रतिफलनवशाद्यस्त्वने-
कोदकांतर्नानात्वंयात्युपाधिस्थितिगति-
समतांचापितद्वत्परात्मा ॥ भूतेषूच्चाव-
चेषुप्रतिफलितइवाभातितावत्स्वभावाव-
च्छिन्नोयःपरंतुरफुटमनुपहतोभातिताव-
त्स्वभावैः ॥ ५२ ॥

अथैतदेवदृष्टान्तान्तरेण द्रढयन्माह—एकोभानुरिति । स्प-
ष्टार्थमिदंपद्यम् ॥ ५२ ॥

यद्वत्पीयूषरश्मौदिनकरकिरणैर्विवितैरे-
तिसांद्रंशानैशान्तमिसंगृहगतमथवा
मूर्छितैःकांस्यपात्रे॥तद्वद्बुद्धौपरात्मद्यु-

तिभिरनुपदं विंविताभिः समंताद्भासंते
 इंद्रियास्य प्रसृतिभिरनिशं रूपमुख्याः प-
 दार्थाः ॥ ५३ ॥

ननु जलादिष्वर्कप्रतिबिंबः स्वकीयं रूपमेव प्रकटयति
 न पदार्थान्तरं एवमात्मप्रतिबिंबोजीवश्चेत्तर्हि कथं पदा-
 र्थान्तरज्ञापको भवतीत्याशंक्य सदृष्टान्तमाह—यद्वदेति ।
 यद्वत्पीयूषरश्मौ जलमयचंद्रे दिनकरकिरणौ विंबितैः स-
 द्भिः सांद्रं निविडं नैशं रात्रिभवं तमिस्रं अंधकारः
 नाशं एति प्राप्नोति । “आदित्येन चंद्रमाभातीति श्रुतेः”
 अथ वा कांस्यपात्रे दिनकरकिरणैर्मूर्च्छितैः सद्भि-
 र्गृहगतं गृहान्तर्वर्ति तमिस्रं नाशमेतीति प्रतीतिसिद्धं ।
 तद्वद्बुद्धौ विंबिताभिः परमात्मद्युतिभिः समंताद्रूपमुख्याः
 पदार्थाः भासंते तर्हि निमीलितनेत्रस्यापि पदार्थ-
 भानमस्त्विति तत्राह—किंभूताभिः अनुपदं तत्कालं
 इंद्रियास्य प्रसृतिभिः इंद्रियास्यैः इंद्रियमुख्यैः प्रसृ-
 तिः प्रसारोयासां तास्ताभिः ॥ ५३ ॥

पूर्णात्मानात्मभेदात्रिविधमिह परंबुद्ध्यव-
 छिन्नमन्यत्तत्रैवाभासमात्रं गगनमिव

जलेत्रिप्रकारंविभाति ॥ अंभोवच्छिन्न-
मस्मिन्प्रतिफलितमतःपाथसोतर्बहिश्च
पूर्णावच्छिन्नयोगेव्रजतिलयमविद्यास्व-
कार्यैःसहैव ॥ ५४ ॥

अथोपाधावेव त्रेधा ब्रह्मप्रतीतिरस्तीत्याह—पूर्णात्मे-
ति । इहोपाधौ पूर्णं च आत्मा च अनात्माचेति त्रि-
विधं ब्रह्म भासते तत्रैकं परं पूर्णं उपाधेर्बाह्याभ्यं-
तरतोवर्तमानं । तथा द्वितीयं बुध्यवच्छिन्नं बुध्या-
युतं । तथान्यत्तृतीयं तत्रैव बुद्धौ आभासमात्रं-
प्रतिबिंबस्वरूपं किमिव जले त्रिप्रकारं गगनमिव
विभाति । अथ प्रकारत्रयमाह—एकं अंभोवच्छि-
न्नं उदकावृतं अपरं तस्मिन्नेवोदके प्रतिफलितं
प्रतिबिंबितं तृतीयं अतोस्मात्पाथसः उदकात्सका-
शात् अंतर्बहिश्चेति एवं पूर्णावच्छिन्नयोगेसति उपा-
धिभूता विद्या स्वकार्यैः प्रतिबिंबादिभिः सह लयं
नाशं याति अधिष्ठानसाक्षात्कारे आभासो नश्यतीत्यर्थः
॥ ५४ ॥

दृश्यंतेदारुनार्योयुगपदगणितास्तंभसू-
त्रप्रयुक्ताः संगीतं दर्शयंत्योव्यवहृतिम-

परांलोकसिद्धांचसर्वाम् ॥ सर्वत्रानुप्र-
विष्टादभिनवविभवाद्यावदर्थानुबन्धात्त-
द्वसूत्रात्मसंज्ञाद्व्यवहरतिजगद्भूवःस्व-
र्महांतम् ॥ ५५ ॥

अथ सूत्ररूपं सर्वात्मकं ब्रह्माह—दृश्यंतइति । युगपदेक-
समयावच्छेदेन अगणिताअनेकाः दारुनार्यः काष्ठर-
चिताः अचेतनाअपि नार्योर्नर्तक्यः संगीतं वाद्यनृत्या-
त्मकं दर्शयंत्योदृश्यंते नह्यचेतनेषु तथात्वयुक्तमित्या-
शंक्याह—किंभूतानार्यः स्तंभसूत्रयुक्ताः शिल्पकेन र-
चितं यत् स्तंभांतः सूत्रं तेन प्रयुक्ताः तालादिनिय-
मेन चेष्टां प्रापिताः । अथ नकेवलं संगीतं दर्शयं-
त्यः किंतु लोकसिद्धां सर्वां व्यवहतिं च लोकप्र-
सिद्धा सर्वाव्यवहतिः व्यवहारः मल्लयुद्धशस्त्रसाध-
नानृगयादिः तमपि दर्शयंत्यः तद्वत्सर्वत्रानुपविष्टात्सू-
त्रात्मसंज्ञात्परमात्मनः प्रेरकात् भूर्भुवःस्वर्महांतं जग-
द्व्यवहरति किंभूतात् अभिनवविभवात् अतर्क्यसाम-
र्थ्यात् पुनः किंभूतात् यावदर्थानुबन्धात् यावानर्थः
प्रयोजनं तावानेव संबन्धोयस्मात् यस्मिन्व्यवहारे या-
वत्प्रयोजनं तावदेवानुबन्नाति नियतत्वेन संबंधं प्राप-

यति न त्वानयतत्वेन ॥ अत्र श्रुतिः “वायुर्वैगौतमतस्मूत्रं-
वायुनावागौतमसूत्रेणायंचलोकःपरश्वलोकःसर्वाणिच
भूतानिसंदृब्धानिभवन्तीति” । अथैतदर्थं ऋक्शाखीया
श्रुतिः—“स्त्रियःसतीस्तांउमेपुंसआहुःपश्यदक्षण्वान्विचे
तदंधः।कविर्यःपुत्रःसइमाचिकेतयस्ताविजानात्सपितुःपि
तासत् ॥ भाष्यं—याः इदानीं स्त्रियः सतीः स्त्रीत्वंप्राप्ताः
आहुर्लौकिकाः ताः उ तानेव मे मयं पुंसः पुरुषानाहुः
प्रतिपादयन्ति तत्त्वज्ञाः । कथमन्यस्यान्यभावउच्यते
एकस्यैव निरस्तसमस्तोपाधिकस्यात्मनः तत्तद्देहावसा-
नमात्रेण तत्तद्व्यपदेशोपपत्तेः श्रूयते हि—“त्वंस्त्रीत्वं
पुमानसि त्वंकुमारउतवाकुमारीत्यादि” । स्त्रीत्वंपुंस्त्वं
चोभयमपिवस्तुतोनास्तीत्युक्तं भवति श्रुतिस्तदभावं
बोधयति । “नैवस्त्रीनपुमानेषनैवचायंनपुंसकः। यद्यच्छरी-
रमादत्तेतेनतेनतथांच्यते ।” अमुमर्थमत्यंतनिगूढं अक्षण्वा-
न् ज्ञानदृष्ट्युपेतः कश्चित्पश्येत् जानाति । तथांधः अ-
तथारूपः स्थूलदृष्टिर्न विचेत् तत्र न विचेतति न
जानाति किंतु पुत्रः वयसा अल्पोपि यःकविः
क्रांतप्रज्ञः ज्ञानी स्यात् सइममर्थं आचिकेत जानाति
एवमुक्तलक्षणस्य परमात्मनः जातानि स्त्रीत्वपुरुषत्वा-
दीनिविजानात् औपाधिकानि विजानीयात् सपितुः

स्वोत्पादकस्यापि ज्ञानरहितस्य पिता सत् पितृवत्पूज्यो-
भवति । ५५ ॥ ७३ ॥

तत्सत्यं यत्रिकालेष्वनुपहतमदः प्राणदि-
ग्व्योममुख्यं यस्मिन्विश्रान्तमास्तेतदिहनि
गदितं ब्रह्मसत्यस्य सत्यम् ॥ नास्त्यन्य-
त्किंच यद्वत्परमधिकमतो नाम सत्यस्य स-
त्यं सच्चत्यच्चेति मूर्ताद्युपहितमवरं सत्य-
मस्यापि सत्यम् ॥ ५६ ॥

अथ सत्यशब्दव्यपदेश्यं ब्रह्माह—तदिति । यत्रिकालेषु
भूतभविष्यद्वर्तमानेषु अनुपहतमबाधितं अदः अमू-
र्तं प्राणदिग्व्योममुख्यं प्राणाः मुख्यप्राणादयः दि-
ग्व्योममुख्यशब्दात् कालादि तदेव सत्यम् । यद्वा
प्रकारान्तरेणाह—यद्यस्माद्ब्रह्मणः सकाशादन्यत्परमुत्कृष्टं
अधिकं महत्किंचिदपि सत्यस्य नाम नास्ति यद्य-
स्ति तर्हि वेदेषु कथं न प्रसिद्धं अतः ब्रह्मैव सत्यत्व-
व्यपदेश्यम् । अथ सत्यशब्दव्युत्पत्तिमाह—सच्चत्यच्चेति ।
सन्मूर्तं पृथिव्यप्तेजोरूपं त्यच्चेति यदमूर्तं वाग्वक्का-
शौ ताभ्यामुपहितं आश्रितं यत् अवरं शबलं ब्रह्म
तस्यापि सत्यं ब्रह्म ॥ ५६ ॥

यत्किञ्चिद्भात्यसत्यं व्यवहृतिविषयेरौ-
 प्यसर्पाबुमुख्यंतद्वैसत्याश्रयेणेत्ययमि-
 हनियमः सावधिलोकसिद्धः ॥ तद्वैसत्य-
 स्यसत्येजगदखिलमिदं ब्रह्मणि प्राविरा-
 सीन्मिथ्याभूतंप्रतीतं भवति खलु यतस्त-
 च्चसत्यंवदन्ति ॥ ५७ ॥

अथ सत्यस्य सत्यमिति दृढीकुर्वत्सदृष्टान्तमाह—यदिति ।
 लोके व्यवहारविषये दृश्यजाते यत्किञ्चिद्रौप्यसर्पा-
 बुमुख्यमसत्यं भाति शुक्तिकायां रजतं रज्ज्वां सर्पः
 मरीचिकास्त्वं एवमेतत्सुमुख्यमसत्यं यद्भासते तत्स-
 त्याश्रयेणैव भासते शुक्तिकाद्यधिकरणं हि व्याव-
 हारिकं सत्यं तदाश्रयेणैव रौप्यसर्पाबुमुख्यमसत्यं
 भाति तद्व्यतिरेकेण प्रतिभासासंभवात् । इह लोके
 ऽयं नियमः सावधिः लोकसिद्धोदृष्टः सत्याश्रयेणै-
 वासत्यं भातीति नियमः लोकसिद्धोऽस्ति किंभूतोनि-
 यमः सावधिः अवधिसहवर्तमानः नेदं रजतमित्यु-
 न्तरकाले बाधदर्शनात् । एवं यावद्बाधादर्शनं तावदेव
 रजतादि भासते । अतएवास्य सत्यत्वं तद्वत्सत्यस्य
 सत्ये ब्रह्मणि इदमखिलं जगत् प्राविरासीत् । प्रा-

दुर्भूतं तदपि सावधित्वात्प्रातिभासिकमित्यर्थः । प्र-
कारान्तरेण सत्यं दृढीकरोति—मिथ्येति । मिथ्याभूतं
रजतादि येन प्रतीयते प्रतीतिविषयोभवति । तत्त्व-
त्विति निश्चयेन सत्यं वदन्ति ॥ ५७ ॥

यत्राकाशावकाशःकलयतिचकलामा-
त्रतांयत्रकालोयत्रैवाशावसानंवृहदिह
हिविराट्पूर्वमर्वागिवास्ते ॥ सूत्रंयत्रा-
विरासीन्महदपिमहतस्तद्विपूर्णाच्चपूर्णं
संपूर्णादर्णवादेरपिभवतियथापूर्णमेका-
र्णवांभः ॥ ५८ ॥

अथ पूर्णं ब्रह्म दर्शयति—यत्रेति । अहो इत्याश्वर्यं
तददृष्टमहदपि स्थूलमपि विराट् पूर्वं ब्रह्म विराडिति
पूर्वं उपलक्षणं यस्य एवं विधं विश्वरूपाख्यं अ-
र्वागिवास्ते तत्किं यत्र यस्मिन्नाकाशावकाशः आ-
काशस्याप्यवस्थानं तथा यत्र कालः कलामात्रतां
कलयति प्रामोति तथा यत्राकाशावस्थानं दिक्प-
र्यवस्थानं भवति एवंविधमपि अर्वागिवास्ति तथा
तत्र सूत्रं आविरासीत् किंभूतं महतोपि विराजो-

पि महत् हिरण्यगर्भाख्यमित्यर्थः । एवंविधं यत्
 हीति निश्चयेन तदेव पूर्णात्पूर्णं ब्रह्म । अत्र दृष्टां-
 तमाह—यथेति यथा स्वरूपेणैव पूर्णादर्णवादेः स-
 मुद्रादिपदार्थात् एकार्णवांभः एकीभूतं समसमुद्रो-
 दकं पूर्णात्पूर्णं तद्वत्प्रकृतेपीत्यर्थः । अत्रश्रुतिः—
 “पूर्णमदःपूर्णमिदं पूर्णात्पूर्णमुदुच्यते । पूर्णस्य पूर्णमादाय-
 पूर्णमेवावशिष्यते” । भाष्यं—एवं सावधिपूर्णं तदापे-
 क्षिकं यथा नदीऋदात्तडागः पूर्णः तडागात्समुद्रः
 तथा इदं मूर्तं पूर्णं तदपेक्षया अदः अमूर्तं पूर्णं
 तस्मादपि पूर्णमुच्यते उत्कर्षं प्राप्नोति तत्पूर्णस्य पूर्णं
 पूर्णत्वं आदाय अंगीकृत्य सन्मीलनेन एकीभावं
 प्राप्य पूर्णमेवावशिष्यते तदेव पूर्णात्पूर्णं अनतिश-
 यंपूर्णमित्यर्थः ॥ ५८ ॥

अंतःसर्वौषधीनां पृथगमितरसैर्गन्धवी-
 र्यैर्विपाकैरेकं पाथोदपाथः परिणमतिय-
 था तद्देवांतरात्मा ॥ नानाभूतस्वभावैर्व-
 हतिवसुमतीयेन विश्वं पयोदो वर्षत्युच्चैर्दु-
 ताशः पचति दहति वायेन सर्वातिरोसौ ५९

अथ सर्वातिरं ब्रह्माह—स्पष्टार्थमिदं पद्यम् । श्रुतिरपि—

“यः पृथिव्यां तिष्ठन् पृथिव्या अंतरो यं पृथिवी न वेदेत्यादि-
का” ॥ ५९ ॥

भूतेष्व्वात्मानमात्मन्यनुगतमखिलं भूत-
जातं प्रपश्येत् प्रायः पाथस्तरंगान्वयवदथ
चिरं सर्वमात्मैव पश्येत् ॥ एकं ब्रह्मा द्विती-
यं श्रुतिशिरसि मतं नेह नानास्ति किंचिन्मृ-
त्योराप्नोति मृत्युं स इह जगदिदं यस्तु नानेव
पश्येत् ॥ ६० ॥

अथ ब्रह्मण एकत्वे मूलश्रुतिसहकारिणी मीशावास्यो-
पनिषच्छ्रुतिं संवादयन्नाह—भूतेष्विति । भूतेषु बहुषु
आत्मानं एकं पश्येत् तथा एकस्मिन्नात्मनि अखिलं
समग्रं भूतजातं प्रायः बाहुल्येन चिरकालं प्रपश्येत्
किमिव पाथस्तरंगान्वयवत् पाथश्च तरंगाश्च तेषामन्व-
यः संबंधः तद्वत् । अथैकस्मिन्नुदके सहस्रशस्तरंगाः
दृश्यन्ते तथा सर्वेषु तरंगेषु एकं जलमेव दृश्यते नान्यत्
किंचित्पदार्थांतरं अनुभूयत इत्यर्थः । एवमेतैरुक्तप्रकारैः
एकमद्वितीयं ब्रह्मैव श्रुतिभिरभिहितं निरूपितं परंतु इह
किंचिन्नाना नाम न विद्यते वस्तुतस्तु नाना भवति परंतु
यः नानेव पश्येत्स मृत्योर्देहाहंकाराभिनिवेशात्पुनर्मृ-

त्युमेवामोति। श्रुतिरपि—“यस्तु सर्वाणि भूतान्यात्मन्येवानु-
पश्यति । सर्वभूतेषु चात्मानं ततो न विचिकित्सते”॥ उत्तमा-
धमभावेन तारतम्यं करोति यः । तथा मृत्योः समृत्यु-
मामोति य इह मानेन पश्यति ॥ ६० ॥

प्राक्पश्चादस्तिकुंभाद्गगनमिदमिति प्र-
त्यये सत्यपीदं कुंभोत्पत्तावुदेति प्रलयमुप-
गतेन श्यतीत्यन्यदेशम् ॥ नीते कुंभेन साकं
व्रजति भजति वा तत्प्रमाणानुकारावित्थं
मिथ्याप्रतीतिः स्फुरति तनुभृतां विश्वतस्त-
द्वात्मा ॥ ६१ ॥

अथोक्तं प्रमेयं दृष्टान्तेन दृढीकुर्वन्नाह—प्रागिति ।
इदं गगनमाकाशः कुंभात्सकाशात्प्राक् पश्चादस्ती-
ति प्रत्यये सत्यपि तनुभृतां इत्थमिति प्रकारैर्मि-
थ्याप्रतीतिः स्फुरति । अथ तदेवाह—इदं घटाव-
च्छिन्नं गगनं घटोत्पत्तौ सत्यां उदेति उत्पद्यते-
तथैव घटे प्रलयं नाशमुपगते घटाकाशो नश्यति
तथा कुंभे अन्यदेशं प्रदेशान्तरं नीते सति गगनमपि
कुंभेन साकं व्रजति तत्प्रमाणानुकारं भजति लघी-

यसि महति च घटे तत्प्रमाणं भवति । यथा दी-
र्घे वक्रे निम्ने वा घटे तत्तदाकारं तद्वत् विश्वत-
श्चराचरात्मा पश्चादात्मा वर्ततइति ज्ञात्वापि पूर्व-
वत्तत्रापि स्थानकल्पनं भ्रान्तमेवेत्यर्थः ॥ ६१ ॥

यावान्पिण्डोगुडस्यस्फुरतिमधुरिमैवास्ति
सर्वोपितावान्यावान्कर्पूरपिण्डःपरिणम-
तिसदामोदएवात्रतावान् ॥ विश्वंयावद्वि-
भातिद्रुमनगनगरारामचैत्याभिरामंता-
वच्चैतन्यमेकंप्रविकसतियतस्तत्तदात्मा-
वशेषम् ॥ ६२ ॥

अथ प्रकारान्तरेणापि ब्रह्मणः सर्वात्मकत्वमाह—
यावत्पिण्डइति । स्पष्टार्थमिदंपद्यम् । ॥ ६२ ॥

वाद्यान्नादानुभूतिर्यदपितदपिसानून-
माघातगम्यावाद्याघातध्वनीनांपृथग-
नुभवतः किंतु तत्साहचर्यात् ॥ मायोपादा-
नमेतत्सहचरितमिव ब्रह्मणा भातितद्वत्त-
स्मिन्प्रत्यक्प्रतीतेन किमपि विषयीभाव-
माप्नोति यस्मात् ॥ ६३ ॥

अथ पुनरपि ब्रह्मणः सर्वात्मकत्वमाह— वाद्यादि-
 ति । यद्यपि वाद्यात्सकाशान्नादानुभूतिर्भवति तद-
 पि तथापि सा नादानुभूतिः आघातगम्या आघा-
 तव्यतिरेकेण नोत्पद्यते आघातइत्युपलक्षणं कचि-
 दाघातेन कचिद्वादनेन कचिद्वायोरास्फुरणेन नादानु-
 भूतिर्भवति किंतु साहचर्यादिकसमयावच्छेदेन
 भवतीति प्रत्यक्षसिद्धं तद्वदेतन्मायोपादानं विश्वं
 ब्रह्मणा साकं सहचरितमेवाभाति । अत्र श्रुतिः—
 “यथादुंदुभेर्हन्यमानस्यनबाह्यांश्छब्दान्छक्रुयाद्ग्रहणा-
 यदुंदुभेर्ग्रहणेनदुंदुभ्याघातस्यवाशब्दोगृहीतः” ॥ भाष्यं—
 यथा हन्यमानस्य दुंदुभेर्बाह्यान्पृथक् स्थितान् श-
 ब्दान् ग्रहणाय गृहीतुं न शक्नुयात् । किंतु दुंदु-
 भेर्ग्रहणेन ज्ञानेन सह दुंदुभ्याघातस्य साहचर्येण
 शब्दोगृहीतः ॥ ६३ ॥

दृष्टः साक्षादिदानीमिह खलु जगतामीश्व-
 रः संविदात्मा विज्ञानस्याणुरेको गगनव-
 दभितः सर्वभूतांतरात्मा ॥ दृष्टं ब्रह्मातिरि-
 क्तं सकलमिदमसद्रूपमाभासमात्रं शुद्धं
 ब्रह्माहमस्मीत्यविरतमधुना त्रैवतिष्ठेद-
 नीहः ॥ ६४ ॥

अथनिरूपितप्रमेयस्य पर्यवसितमर्थमाह—दृष्टइति ।
स्पष्टार्थः विज्ञानकोशप्रकरणंसमाप्तम् ॥ ६४ ॥

इंद्रेन्द्राण्योःप्रकामंसुरतसुखजुषोःस्याद्र-
तान्तःसुषुप्तिस्तस्यामानंदसांद्रं पदमतिग-
हनंयत्सआनंदकोशः ॥ तस्मिन्नोवेद
किंचिन्निरतिशयसुखाभ्यंतरेलीयमा-
नोदुःखीस्याद्बोधितःसन्नितिकुशलमति-
बोधयेन्नैवसुप्तम् ॥ ६५ ॥

अथानंदकोशोव्याख्यायते । तत्रानंदस्वरूपस्य ब्रह्म-
णोभिव्यक्तिः सुषुप्तौ भवतीति सुषुप्तिस्वरूपमाह—
इंद्रेन्द्राण्योरिति । इंद्रश्च इंद्राणी च तयोः प्रकामं
स्वेच्छया सुरतसुखमभिलषतोः योरतान्तः सुरतसमा-
प्तिः सा सुषुप्तिः यथा लोके शुक्रद्रावोपलक्षिते
सुरतांते सुखाविर्भावोभवति तथैवेद्रेन्द्राण्योः सुषुप्तौ
सुखाविर्भावोभवति । तत्रेन्द्रोनाम दक्षिणेक्षिणपुरुषः
तथा वामनेत्रस्थं अर्थप्रकाशकं ज्योतिः सेंद्राणी
तयोज्जायित्यां भूमध्येवस्थाने स्वापकाले तस्मादवरुह्य
दृष्ट्याकाशे पुरीततिस्थाने तिष्ठतोस्तयोः सुरतप्रसंगः

स्वभावस्था सुरतांतः सुषुप्तिः तस्यां यदानंदसांद्रं
 पदं स्थानं सएवानंदकोशः तस्मिन्सुषुप्त्युपलक्षित-
 आनंदकोशे जीवः किञ्चिन्न वेद न जानाति कु-
 तइत्यतआह निरतिशयसुखाभ्यंतरे लीयमानः न
 विद्यते अतिशयोयस्मात्तन्निरतिशयं सुखं परमानंदः
 तत्र लीयमानोलुप्ताहंकारत्वात् । अथ तस्य सुख-
 स्य निरतिशयत्वं प्रकटयन्नाह । दुःखीस्यादिति-
 यतोबोधितः बलात्कारेण जाग्रद्वशायां प्रापितः सन्
 दुःखी भवति दुःखं प्राप्नोति । भोजनार्थावषयसु-
 खप्राप्त्यर्थं अपि बोधितः दुःखमाप्नोति तस्माद्विष-
 यसुखापेक्षया आत्मसुखमेव निरतिशयमित्यर्थः
 यस्मादेवं तस्मात्कारणात्कुशलमतिः ज्ञातापुरुषः सुप्तं
 सुषुप्त्यवस्थं पुरुषं नैवबोधयेत् निद्राभंगं न कुर्यात्
 श्रुत्युक्तप्रत्यवायश्रवणात् एवमिदं देहाणीसुरतविषये ज-
 गन्मिथ्यात्वप्रकरणे बह्वयः शतपथश्रुतयः संभाष्यस-
 म्यगुदाहृता भवन्ति । अथ स्वमसुषुप्तिविषयिणी श्रु-
 तिः—“अथ हैतत्पुरुषः स्वपिति नामगृहीतएव
 प्राणोभवति गृहीता वाक्गृहीतंचक्षुःगृहीतंश्रोत्रंगृही-
 तंमनः सयत्रैतत्स्वमयाचरतितेहास्यलोकास्तदुतेवमहा-
 राजोभवति उतेवमहाब्राह्मणः उतेवोच्चावचंनिगच्छ-

तिसयथाकामंपरिवर्तते ।” भाष्यं—हइति यदा एतदयं
 पुरुषः स्वपिति निद्रां करोति तदा प्राणः क्षुत्पिपा-
 साप्रवर्तकः गृहीतआकर्षितएव भवति वाक्चक्षुः
 श्रोत्रमपि गृहीतं भवति स्वस्वविषयग्रहणाशक्तत्वा-
 त् । तथा संकल्पात्मकं मनोपि गृहीतं अथेत्यनंतरं
 एतदयं जीवः स्वमया स्वभावस्थया चरति हइति
 निश्चयेन अस्य ते लोकाः क्रीडास्थानानि तदुतेव
 तत्क्षणएव महाराजोभवति । तथा तदुतेव तत्क्ष-
 णादेव महाब्राह्मणः श्रोत्रियोभवति उतेवोच्चावचं
 उच्चापकृष्टयोनिं निगच्छति । अथ दृष्टान्तमाह—यथा
 महाराजः जानपदान्स्वप्रजाः गृहीत्वा आक्रम्य
 स्वजनपदे प्राप्तसाम्राज्ये यथा कामं यथेच्छं
 परिवर्तते व्यापारं करोति एवमेव एषजीवः प्राणान्
 गृहीत्वा स्वे शरीरे यथाकामं परिवर्तते तथा—
 “अथयदानकस्यचनवेदहितानामनाड्योद्वासप्ततिसहस्रा-
 णित्वादयात्पुरीततिमभिप्रतिष्ठतेताभिःप्रत्यवसृप्यपुरीतति-
 शेते । सयथाकुमारोवामहाब्राह्मणोवाऽतिघ्नीमानंद-
 स्यगत्वाशयीतैवमेवैषतच्छेते” । भाष्यं—अथस्वभाव-
 स्थातिक्रमादनंतरं यदा सुषुप्तः सुषुप्त्यवस्थांप्राप्नो
 भवति अथ तदुपलक्षणमाह—यदेति । यदा न

कस्यचन वेद कस्यापि किञ्चिदपि न जानाति
 तदा हिताः सुखकारिण्योद्भासततिसहस्रानाढ्यः लुद-
 यात्सकाशात् अभिसमंततः पुरीततिमेकांतस्थलं त-
 स्मादभितः प्रतिष्ठंते आदृत्य स्थिताः भवंति ताभि-
 र्नाडीभिः प्रत्यवसृत्य आवरणं विधाय पुरीतति
 एकांतस्थले शेते निश्चेष्टतया तिष्ठति । यथा
 कुमारोवालः महाब्राह्मणः श्रोत्रियोवा अतिघ्नीं स्थू-
 लसूक्ष्मप्रपञ्चनाशकर्त्री आनंदस्य पदवीं गत्वा शयी
 तैवं अनेन सर्वेषां जीवानां सुषुप्तिसुखे तारताम्यं
 नास्तीति सूचितं । एवमेवोक्तप्रकारेण पुरीतति-
 शेते ॥ ६५ ॥

सर्वेनंदंतिजीवाअधिगतयशसागृह-
 ताचक्षुरादीनंतःसर्वोपकर्त्रावहिरपिच
 सुषुप्तौयथातुल्यसंस्थाः ॥ एतेषांकिल्बि-
 षस्पृक्जठरभृतिरुतेयोबहिर्वृत्तिरास्तेत्व-
 क्चक्षुःश्रोत्रनासारसनवशमितोयाति
 शोकंचमोहम् ॥ ६६ ॥

अथास्मिन्नर्थे ऋक्शाखीयां श्रुतिं संवादयन्नाह-
 सर्वइति । अधिगतेन प्राप्तेन यशसा ब्रह्मणा क-

त्वा सर्वे जीवाः नन्दन्ति परमसुखं प्राप्नुवन्ति आत्म-
 साक्षात्कारे वर्णाश्रमादयः प्रयोजकान् भवन्ति किं-
 भूतेन ब्रह्मणा चक्षुरादीनन्तर्गृह्यता आक्रमता पुनः
 किंभूतेन बहिराप च सर्वोपकर्त्रा इन्द्रियद्वाराविषय-
 भोगदानेनारादुपकारकेण किंभूताः जीवाः तुल्यसं-
 स्थाः आत्मप्राप्तौ तुल्या संस्था संस्थानं येषां
 ते जातिप्रयुक्ततारतम्यवर्जिताइत्यर्थः अत्र दृष्टान्त-
 माह—सुषुप्ताविति । सुषुप्तौ यथात्माकारान्तःकर-
 णवृत्तौ सत्यां सकलजीवानां सुखतारतम्यं नास्ति
 तद्वदात्मप्रतीतावपि । अथैतेषां जीवानां मध्ये यः
 जठरभृतिकृते अन्नादिविषयभोगार्थं बहिर्वृत्तिरास्ते
 सकित्त्वपं दुःखं स्पृशति सतथा अथैतदेव प्रक-
 टयन्नाह—त्वगित्यादि । त्वक्चक्षुःश्रोत्रनासारसनव-
 शमितः इन्द्रियाधीनत्वं प्राप्तः सन् शोकं मोहं च
 याति विषयाप्राप्तौ शोकप्राप्तौ च मोहमित्यर्थः । श्रु-
 तिः—“सर्वेनन्दन्ति यशसागतेन सभासाहेन सख्यासखायः ।
 कित्त्विषस्पृक्पितुषणिर्ह्येषामरंहितो भवति वाजिनाय” ॥
 अत्र प्रथममाचार्याभिमतमध्यात्मरीत्यारावणभाष्यं —
 “न तस्य प्रतिमास्ति यस्य नाममहद्यश इति श्रुतेः” ।
 यशसा परमात्मना आगतेन प्राप्तेन सर्वे जीवाः

नंदन्ति परमानंदं प्राप्नुवन्ति तथा नृपशुपक्षिप्र-
 भृतयः सर्वे जीवाः सुषुप्तिसमये परमसुखिनो भवन्ति
 तद्वदात्मप्राप्तावित्यर्थः । किंभूतेन यशसा सभासा-
 हेन सभांस्तेजोरूपानर्थप्रकाशकान् चक्षुरादीन्सहते
 आक्रमते स तथा । “गृहीतावाक्गृहीतंचक्षुरितिश्रु-
 तेः” पुनः कथंभूतेन सख्या उपकारकेणापि वि-
 षयभोगनिमित्तत्वेनेत्यर्थः । किंभूताः जीवाः सखा-
 यः समानज्ञानाः सदृशसुखानुभवाः अथैषां जीवा-
 नां मध्ये यः पितुषणिः पितुरित्यन्ननाम पितुः
 सुनोति सः* पितुषणिः केवलमुदरंभरः सकिल्बिष-
 स्पृक् दुःखभागी भवति । हि यस्मात्कारणात् अ-
 रमत्यर्थं वाजिनाय इन्द्रियवीर्याय हितः तत्परो भव-
 ति । अथैतदुक्तं भवति सुखशब्दव्यपदेश्यं आत्म-
 सुखमेव सुखं इन्द्रियसुखं तु दुःखपक्षांतर्भूतमित्य-
 र्थः ॥ अथाधिदैवरीत्या सायणभाष्यकारः—सर्वे नं-
 दन्ति सखायः समानाख्यानाः समानज्ञानाः सर्वे म-
 नुष्याः सभ्याः सभासाहेन सभां सोढुं शक्नुवता
 सख्या ऋत्विजा प्रतिभूतेन यज्ञं प्रत्यागतेन यशसा
 यशस्विना सोमेन हेतुना नंदन्ति लृष्टाः भवन्ति सहि
 सएव सोनृषां जनानां किल्बिषस्पृक् यः स्वस्मा-

दन्यः पुरुषः श्रेष्ठतामश्नुते सकिल्बिषं भवति बा-
ध्यत्वेन यथा पापं सदाचारैर्बाधितव्यं भवति तद्व-
त्पापरूपस्य शत्रोर्बाधकः यद्वा यज्ञे साध्वनुप्रवच-
नाकरणेन यत्किञ्चित्किल्बिषमेषां ज्ञायते तं योबाधते
सकिल्बिषसृक् यथा त्वं पितुषणिः पितुरित्यन्-
नाम दक्षिणावातमनेन सोमेनसुनोति यजमानः ।
किञ्च हितः पात्रेषु निहितः सोमः वाजिनाय इं-
द्रियवीर्याय तर्कतुमरमलं पर्याप्तं समर्थो भवति ॥ ६६ ॥

जागृत्यामंतरात्माविषयसुखकृतेनेकय-
त्नान्विधास्यन्श्राम्यत्सर्वेन्द्रियौघोधिगत-
मपिसुखंविस्मरन्यातिनिद्राम् ॥ विश्रा-
मायस्वरूपेत्वतितरसुलभंतेनचातीन्द्रियं
हिसौख्यंसर्वोत्तमंस्यात्परिणतिविरसादि-
न्द्रियोत्थात्सुखाच्च ॥ ६७ ॥

अथ परमानंदापेक्षया क्षुद्रानंदानां अतितुच्छत्वं
अस्तीत्यनुभवैकसिद्धत्वेन निरूपयति—जाग्रत्यां जा-
ग्रदवस्थायां अंतरात्मा जीवः विषयसुखनिमित्तं
अनेकयत्नान्विधास्यन् करिष्यन् वर्तते तत्र विद्वान्
देशपर्यटनात् दुःशीलप्रभुसमर्जनात् शूरस्तुसंग्रामादि-

ना प्राणसमर्पणात् चोरस्तुदेहहिंसापर्यवसन्नकर्मकर-
णात्तयैव गारुडादिविद्योपजीविनः एवं सर्वोपि जनः
स्वस्वोद्यमानतिक्रमेण विषयसुखाय यतते तत्र श्रा-
म्यत्सर्वेन्द्रियौघः शिथिलीभूतकरचरणवाग्व्यापारः पु-
मान् विधिवशात् प्राप्तमपिविषयं विस्मरन् विश्रा-
माय लब्धाकाशावस्थिते स्वात्मरूपे क्षणं निद्रां
याति अप्राप्ते विषये समुद्विग्नस्य विश्रान्त्यै निद्रैव
शरणमित्यर्थः । तेन कारणेन इन्द्रियोत्थात्सुखात्
अन्तीन्द्रियसुखं सर्वोत्तमं सर्वापेक्षया श्रेष्ठतमं । तथा
च अतितरसुलभं विषयसुखप्रयासापेक्षयाऽल्पप्रया-
ससाध्यमित्यर्थः । अथातिप्रयाससाध्यं किमपिवि-
षयसुखं क्षणभंगुरमन्ते च विरसमित्याह किंभूतादि-
न्द्रियसुखात्परिणतिविरसात् परिणामे दुःखप्रदात् ॥ ६७ ॥

पक्षावभ्यस्यपक्षीजनयतिमरुतंतेनया-
त्युच्चदेशंलब्ध्वावायुंमहांतंश्रममपनय-
तिस्वीयपक्षौप्रसार्य ॥ दुःसंकल्पैर्विक-
ल्पैर्विषयमनुकदर्थीकृतंचित्तमेतत्खिन्नं
विश्रामहेतोःस्वपितिचिरमहोहस्तपादा-
न्यसार्य ॥ ६८ ॥

अथात्र श्रुत्युक्तं दृष्टान्तमुपन्यसन् उक्तार्थमेव दृढी-
 कुर्वन्नाह—पक्षाविति । पक्षी पक्षावभ्यस्य व्यापार-
 यित्वा मरुतं वायुं उत्पादयति तेन वायुनोच्चदेशं या-
 ति तत्रोच्चैस्तरामाकाशदेशे महान्तं वायुं लब्ध्वा पक्षौ
 प्रसार्य प्राक्तनं श्रममपनयति त्यजति एवं प्रकृते दुः-
 संकल्पैस्तद्विपरीतैर्विकल्पैश्चविषयमनुलक्षीकृत्य एत-
 च्चित्तं कदर्थीकृतं ततः खिन्नं सत् हस्तपादान् प्रसार्य
 विश्रामहेतोश्चिरं स्वपिति अत्रश्रुतिः— “तद्यथास्मिन्ना-
 काशेश्येनोवासुपर्णोवाविपरिपत्यश्रान्तःसंहत्यपक्षौसंल-
 यायध्रियतएवमेवायंपुरुषःएतस्मादंतायधावतियत्रसु-
 मोनकंचनकामंकामयतेनकंचनस्वप्नंपश्यति” । भाष्यं—
 यथायद्वदस्मिन् दृक्प्रसारोपलक्षितआकाशे श्येनः प-
 क्षिकुलनिहंता पतत्रिविशेषः सुपर्णो गृध्रादिर्विपरिपत्य
 उच्चैरुत्प्लुत्य तत्र शान्तः सन् पक्षौ संहत्य प्रसार्य संलयाय
 विश्रान्तये ध्रियते प्रयत्नं करोति एवमेवायंपुरुषए-
 तस्माज्जागृतिप्रयासात् अंताय उपरमाय धावति ।
 तूर्णं स्वमूलमाश्रयते तत्र सुप्तः सन् जाग्रदृशावन्न
 कंचन कामंविषयोद्देशेनेच्छां च करोति न वा स्वप्नं
 पश्यति । अथ हस्तपादान्प्रसार्येत्यत्र तथाबोधितः
 सन्दुःखीस्यादित्यत्र च श्रुतिः—“तंनायतबोधयेदित्याहुः

रिति ” । भाष्यं—तस्मात्कारणादायतं विस्तारितहस्त-
पादाद्यं प्रसुप्तं न बोधयेत् जागरं प्रापयेत् इति श्रूयते-
इति आहुः । तथा चोक्तमग्निरहस्ये दशमकांडे—“त-
स्मादुहस्वपंतं धुरेव न बोधयेत् नैतदेव ते मिथुनी भवं-
त्यौ न हिनसानीति” । भाष्यं—तस्मात्कारणात् उह
नियमेन स्वपंतं पुरुषं धुरेव सहसा न बोधयेत् एत
देव ते इंद्रेंद्राण्यौ मिथुनी भवंत्यौ सुरतसुखासक्तौ न
हिनसानीति नहन्मीति मत्वा न बोधयेदित्यर्थः ।
अनया निद्राभंगकर्तुः प्रत्यवायोपि दर्शितः ॥ ६८ ॥

आश्लिष्यात्मानमात्मानकिमपिसहसै-
वांतरं वेदबाह्यं यद्वत्कामी विदेशात्सदनमु-
पगतो गाढमाश्लिष्यकांताम् ॥ यात्यस्तं
तत्र लोकव्यवहृतिरखिला पुण्यपापानु-
बंधः शोको मोहो भयं वासमविषममिदं
न स्मरत्येव किंचित् ॥ ६९ ॥

अथ सुप्तेः परिणामावस्थामाह—आश्लिष्येति ।
आत्मा जीवः आत्मानं परमात्मानं सहसा अकस्मात्
आश्लिष्य आलिंग्य एकीभूय किमप्यांतरं सूक्ष्मदेहा-

नुभूतं स्वमं बाह्यं स्थूलदेहानुभूतं च न वेद न जानाति ।
 सर्ववृत्तीनां लीनत्वात् । अथात्र दृष्टान्तमाह—यद्वदिति ।
 यद्वद्विदेशात्परदेशात्सकाशात्सदनं स्वगृहं उपगतः कामी
 चिरकालं प्रोषितत्वात्कामातुरः कांतां कमनीयां स्त्रियं
 गाढमत्यौत्कण्ठ्येन आश्लिष्य आलिंग्य बाह्यमांतरं
 वा किमपि विषयांतरं न वेद तद्वदित्यर्थः । अत्रश्रुतिः—
 “तद्वाअस्यैतदात्मकाममाप्तकामंरूपं एवमेवायंपुरुषः
 प्राज्ञेनात्मनासंपरिष्वक्तो न बाह्यं किंचन वेदनांतरं । तद्य-
 थाप्रियया स्त्रियासंपरिष्वक्तो बाह्यं किंचन वेदनांतरं” । भा-
 ष्यं—पूर्वश्रुतौ योस्य परमोलोकोथ यत्र सुप्तौ न कं-
 चन कामं कामयत इत्याद्युक्तं तद्वा एतस्य सुषुप्त्यव-
 स्थां प्राप्तस्य पुरुषस्य रूपं प्रथमतः आत्मकामं आ-
 त्मसुखान्यसुखनिरपेक्षे आप्तकामं सुखप्राप्ताववाप्तस-
 कलकामं ततः अकाममस्तमितकामं भवति एवं शा-
 रीरः शरीरावच्छिन्नः परमात्मा प्राज्ञेन जीवात्मनाप-
 रिष्वक्तः आश्लिष्टः सन्न वेद किंचन नांतरं बाह्यं वा ।
 अत्र दृष्टान्तमाह—तद्यथेति । प्रियया प्रेमास्पदीभूतया
 स्त्रिया परिष्वक्तः पुमानिति स्पष्टम् ॥ ६९ ॥

अल्पानल्पप्रपञ्चप्रलयउपरतिश्चैन्द्रिया-
 णांसुखानिजीवन्मुक्तौसुषुप्तौत्रितयम-

पिसमं किंतु तत्रास्ति भेदः ॥ प्राक्संस्कारात्प्रसुप्तः पुनरपि च परावृत्तिमेति प्रबुद्धो-
नश्यत्संस्कारजातो न सकिल पुनरावर्तते-
यश्च मुक्तः ॥ ७० ॥

इदानीं मुक्तिसुप्तोर्लक्षणसाम्येऽपि वैलक्षण्यं दर्शयति—
अल्पानल्पेति । जीवन्मुक्तौ सुषुप्तौ च एतन्नित्यं समं
तुल्यं तत्किं त्रयं अल्पानल्पप्रपञ्चप्रलयः सूक्ष्मासूक्ष्म-
योः प्रपञ्चयोः प्रलयः प्रकृष्टमात्यंतिको लयः तथेन्द्रिया-
णामुपरतिः परमो विलयः गृहीत एव प्राणो गृहीता वागि-
त्यादि पूर्वमेवोक्तं । तथा सुखप्राप्तिः । एवं चेत्तर्हि सुषु-
प्तिरेव मुक्तिरास्तां नाम कथं पुनर्मुक्तिसाधनार्थं प्रयास-
इत्याशङ्क्याह—किंतु । किंतु तत्र सुषुप्तिमुक्त्योर्मध्ये
भेदोस्ति तमेवाह—सुषुप्तः सुषुप्तिं प्राप्नोति पुरुषः प्राक्सं-
स्कारात्पुनरपि परावृत्तिं एति । तथा यश्च प्रबुद्धः प्रबोधं
ज्ञानं प्राप्नोति निरंतरं मुक्तः स न नश्यत्संस्कारजातः स न
पुनर्नावर्तते आवृत्तिं न प्राप्नोति । अयमर्थः—यद्यपि
सुषुप्तौ सर्वप्रलयो भवति तथापि तस्यादैनंदिनत्वादा
कस्मिन्कल्पाच्च प्राक् पूर्वं जायति स्तदुत्पन्नाः संस्कारा बी-
जरूपेण तिष्ठन्ति तैरात्मा जीव आश्लिष्टः पुनरावर्तते मु-

क्तौ तु शनैर्ज्ञानयोगात्सर्वसंस्कारनाशोभवति तेन न
सपुनरावर्तते ॥ ७० ॥

आनन्दान्यश्च सर्वाननुभवति नृपः सर्वसं-
पत्समृद्धस्तस्यानन्दः स एकः स खलु शतगु-
णः संप्रतिष्ठः पितृणाम् ॥ आदेव ब्रह्मलो-
कं शतशतगुणितास्ते यदंतर्गताः स्युर्ब्रह्मा-
नन्दः स एकोऽस्य विषयसुखान्यस्य मा-
त्रा भवन्ति ॥ ७१ ॥

अथ सकलसुखापेक्षया आत्मसुखस्य निरतिशयत्वं
युक्त्या निरूपयति—आनन्दानिति । यत्सर्वसंपत्समृद्धो नृपः
सर्वानन्दाननुभवति दरिद्राणामेकैकविषयप्राप्तावेकएवा-
नन्दो भवति मनागधिकानामानन्दद्वयं एव मुत्तरोत्तरं यस्य
यावतां विषयाणां प्राप्तिः तावन्तस्तस्यानन्दा भवन्ति । एवं सर्व
विषयप्राप्तिर्नृपस्यास्य तस्तस्य सर्वानन्दभोगः । तथा च सर्व
विषयानन्दाः यत्र एकी भवन्ति स एको राज्ञ आनन्दः स ख-
ल्विति निर्धारणे शतगुणः सन् पितृणामानन्दः स एव मुत्तरो-
त्तरं देवलोकमारभ्य ब्रह्मलोकपर्यन्तं शतगुणिता आनन्दा-
भवन्ति ते सर्वेऽपि यदंतर्गता अंतर्भूताः स्युः स एको ब्रह्मानन्दो-
स्ति । अथास्य ब्रह्मानन्दस्य विषयसुखानि पूर्वोक्तानि क्षुद्राः

मात्राः अंशाः भवन्ति यथात्मैवोपाधिवशेन पृथक् क्षु-
 द्रत्वेन भासते तथैव परमानंदोपि विषयसुखाकारेणेत्य-
 र्थः । अत्रश्रुतिः—“सयोमनुष्याणांराद्धःसमृद्धोभवति अ-
 न्येषांअधिपतिः सर्वैर्मानुष्यैः कामैः संपन्नतमः मनु-
 ष्याणां परमानंदः अथयेशतंमनुष्याणामानंदाः सएकः
 पितृणांजितलोकानामानंदइत्यादि ।” तथा—“अथैषब्रह्म-
 लोकःसम्नाडिति हैनमुवाचैषास्यपरमासंपदेषोस्यपरमो-
 लोकः एषोस्यपरमानंदः अथैतस्यैवानंदस्यान्यानिभूता-
 निमात्रामुपजीवंतीति” । भाष्यं—योमनुष्याणां मध्ये
 राद्धः सिद्धः साम्राज्यसमृद्धः प्राप्तसर्वविषयोभवति अ-
 न्येषां मनुष्याणामधिपतिः नियन्ता तथा सर्वैर्मानुष्यैः
 मनुष्यप्रसिद्धैः कामैः प्रार्थनीपदार्यैः संपन्नतमः तस्य
 यआनंदः समनुष्याणां परमानंदः अथ ये शतं मनुष्या-
 णामानंदाः सएकः पितृणामानंदः जितः अर्वाक् लोको
 यैस्ते जितलोकास्तेषां पितृणामित्यर्थः । एवमुत्तरो-
 त्तरं कर्म देवाद्यानंदाः स्युः । अथैषब्रह्मलोकप्राप्त्यव-
 सानं यस्मिन्सब्रह्मइति हइति निश्चित्य एनं जनकं
 प्रति याज्ञवल्क्यइत्युवाच । इतीति किं भोस-
 म्नाट् जनक एषउक्तप्रकारेण आनंदः ब्रह्मलोकः
 ब्रह्मैव लोकः प्राप्तव्यस्थानं यस्मिन्सब्रह्मलोकः ।

अथास्य मुमुक्षोः पुरुषस्य एषा परमा उत्कृष्टा नि-
रतिशया संपत्परमैश्वर्यं तथा एषपरमोलोकः पूर्वा-
क्तः तथा एषोस्य परमानन्दः अथैतस्यैवेति अन्यानि
आत्मबहिर्मुखानि भूतानि जीवजातानि एतस्य
निरूपितस्य परमानन्दस्य मात्रामेकदेशमुपजीवन्ति ये
भूतानां क्षुद्रानन्दास्ते परमानन्दस्यैवांशाः परमानन्दे क्षु-
द्रानन्दानामन्तर्भूतत्वात् ॥ ७१ ॥

यत्रानन्दाश्चमोदाः प्रमदइतिमुदश्चासते
सर्वएतेयत्राप्ताःसर्वकामाःस्युरखिलवि-
रमात्केवलीभावआस्ते ॥ मातत्रानन्दसां-
द्रेरुधिचिरममृतंसोमपीयूषपूर्णाधारा-
मिन्द्रायदेहीत्यपिनिगमगिरोभ्रूयुगांतर्ग-
ताय ॥ ७२ ॥

अत्रास्मिन्नर्थे ऋक्शाखीयां श्रुतिं संवादयन्नाह—य-
त्रेति । यत्र यस्मिन्परमानन्दे सर्वानन्दाः मनुष्यान्न्दा-
स्तथापितृणामानन्दाः आजानदेवानां एवमुत्तरोत्तरं स-
र्वे अपि आसते वर्तन्ते यथा यत्र यस्मिन्परमानन्दे
सर्वे कामाः सत्यलोकादिप्राप्तिरूपाः आप्ताः प्राप्ताः
स्युः तथा यत्र अखिलविरमात्स्थूलसूक्ष्मप्रपञ्चविल-

यात्केवलीभावआस्ते भो सोम षोडशकलारूप हि-
रण्मयरूप मां जीवदशापन्नं तत्र सांद्रानंदे चिरं अ-
मृतं कृधि कुरुष्व तथा इंद्राय जीवात्मने पूर्णा-
पीयूषधारां देहि । मुक्तानां सोमचक्रादमृतद्रावोभव-
तीति योगशास्त्रे प्रसिद्धम् । किंभूताय इंद्रायभूयुगां
तर्गतायेति । एवमुक्तप्रमेयं निगमगिरः प्राहुः । अत्र
श्रुतिः सप्तमाष्टके—“यत्रानंदाश्वमोदाश्वमुदःप्रमुदआसते ।
कामस्ययत्राप्ताः कामास्तत्रमाममृतंकृधीन्द्रायेंदोपरि-
स्रव” । भाष्यं—कामस्य वासनारूपस्य मनसः कामाः
यत्राप्ताः प्राप्ताभवंति तत्र माममृतं कृधि तदेवाह—भो
इंदो चंद्ररूप परमात्मन् इंद्राय सकलेंद्रियनियंत्रे जी-
वाय अमृतं परिस्रव ॥ ७२ ॥

आत्माऽकंपःसुखात्मास्फुरतितदपरात्व-
न्यथैवस्फुरंतीस्थैर्यैवाचंचलत्वंमनसिप-
रिणतियातितत्रत्यमस्मिन् ॥ चांचल्यंदुः-
खहेतुर्मनसइदमहोयावदिष्टार्थलब्धिस्त-
स्यांयावत्स्थिरत्वंमनसिविषयजंस्यात्सु-
खंतावदेव ॥ ७३ ॥

नन्वतींद्रियं सुखं हि परमानंदः तथा विषयसुखं

इन्द्रियजन्यं एवमुभयोर्भवति वैषम्ये अनुभवसिद्धे स-
ति कथमुक्तं एतस्यैवानन्दस्यान्यानि भूतानि मा-
त्रामुपजीवन्तीत्याशंक्य श्लोकद्वयेनोत्तरयति—आत्मे-
ति । आत्मा तावदकंपः कंपरहितः तथा सुखात्मा सु-
खरूपोपि विज्ञानमानंदं ब्रह्मेति आत्मन आनंदरूपत्वं
श्रुतिसिद्धं सुषुप्त्यवस्थायामनुभवसिद्धं चातः स्फुरती-
त्युक्तं तथा तदपरा तद्विलक्षणा माया अन्यथा उ-
क्ता तद्विपरीतस्वभावा सकंपा दुःखरूपा चात्म-
सहचरितैव स्फुरति । पूर्ववदनुभवसिद्धास्ति एवं त-
योरात्ममाययोरनुगतं स्थैर्यं चंचलत्वं वा यस्मिन्म-
नसि परिणतिं परिणामं याति तस्य चिदचिद्व्यति-
रूपत्वम् अहो इति संबुद्धौ यावदिष्टार्थलब्धिः अ-
भीष्टविषयप्राप्तिस्तावत्प्रयत्नशताकुलस्य मनसश्चांच-
ल्यमिदं दुःखहेतुर्भवति । अथ तस्यां विषयप्राप्तौ
सत्यां कृतकृत्यत्वेन मनसि यावत्स्थिरत्वं तावदेव वि-
षयजं सुखं स्यात् ॥ ७३ ॥

यद्वत्सौख्यं रतांते निमिषमिह मनस्येकता-
नेरसे स्यात्स्थैर्यं यावत्सुषुप्तौ सुखमनति-
शयं तावदेवाथ मुक्तौ ॥ नित्यानंदः प्रशां-

तेल्लदितदिहसुखस्थैर्ययोःसाहचर्यनित्या-
नंदस्यमात्राविषयसुखमिदंयुज्यतेतेनव-
क्तुम् ॥ ७४ ॥

अथात्र द्वितीयश्लोकेन दृष्टान्तद्वयमाह—यद्वदिति ।
यथा इहास्मिन्ननुभवसिद्धे रताते शृंगाररसेन मन-
स्येकताने एकाग्रे सति निमिषं निमिषमात्रं सौख्यं
भवति तथा सुषुप्तौ मनसि यावत्स्थैर्यं तावदेवान-
तिशयसुखं अथ मुक्तावपि त्वदि प्रशांति सति नि-
त्यानंदोभवति । तत्तस्मात्कारणादिह सुखस्थैर्ययोः
साहचर्यं सहचरित्वमनुभवसिद्धं तेन कारणेन इदं
विषयसुखं नित्यानंदस्य मात्रेति वक्तुं युज्यते ।
इत्यानंदकोशप्रकरणम् ॥ ७४ ॥

श्रान्तंस्वान्तंसवाद्यव्यवहृतिभिरिदंताःस-
मारुष्यसर्वास्तत्तत्संस्कारयुक्तंल्युपरमति-
परावृत्तिमिच्छन्निदानम् ॥ स्वप्नान्संस्का-
रजातप्रजनितविषयान्स्वाप्नदेहेनुभूतान्
प्रोत्स्यांतःप्रत्यगात्मप्रवणमिदमगाढूरि-
विश्राममस्मिन् ॥ ७५ ॥

अथ जगन्मिथ्यात्वप्रकरणमुच्यते । तत्र प्रपञ्चमि-
थ्यात्वे प्रथमतः स्वमदशानिदर्शनेन दर्शयन् स्वमरूपं
निरूपयति—श्रान्तमिति । इदं स्वातं मनः बाह्यव्य-
वहृतिभिः स्त्रीपुत्रादिपोषणप्रभृतिभिः श्रान्तं सन् उ-
परमति विरमति विरतव्यापारं भवति किं कृत्वा ताः
सर्वाबाह्येन्द्रियार्थस्य व्यवहृतीः समाकृष्य यद्वा इदं
ताः इन्द्रियैः कृत्वा इदंताकारेण भासमानाः वि-
षयास्तान् अंतः समाकृष्य एवं यद्यपि बाह्यव्यव-
हारस्त्यक्तः तथापि दृढानुसंधानोत्पन्नतत्तत्संस्कारयु-
क्तं सत्परावृत्तं अथ किमुद्विश्य परावृत्तमित्याशं-
क्याह निदानं इच्छन् निदानं स्वीयमादिकारणं
आत्मरूपं इच्छन् यथा बहुदेशाटनैः खिन्नः पांथोवि-
श्रान्त्यै स्वगेहागमनमिच्छति तद्वदित्यर्थः । अत्र श्रुतिः—
“अथैतत्पुरुषः स्वपितिनामतद्गृहीतएवप्राणोभवतिगृही-
तावाक्गृहीतंचक्षुःगृहीतश्च्रोत्रंगृहीतमन इति” । ततः स्मर-
णाधिरूढसंस्कारजातेन प्रजनितविषयान्स्वामान्सूक्ष्मदे-
हानुभूतान्प्रोत्स्यत्यक्त्वाप्रत्यगात्मप्रवणंपरमात्मसंयोगो-
न्मुखं तदस्मिन्नात्मनि विश्रामं विश्रान्तिमगादगच्छत् ।
यथा महद्रूपदर्शनाय कश्चित्प्रवृत्तः सामंतोबहिर्द्वारि

सेनासन्नाहं त्यक्त्वा द्वित्रैः पार्षदैः सह प्रविशति तथा-
तद्वारि तानपि त्यक्त्वा केवलरूपेणैव समक्षं गच्छति
तद्वदित्यर्थः। अनेन मनसः प्रथमतः सुषुप्तिरेवोद्दिष्टा स्व-
भावस्था तु विधिवशादांतरालिकैवोत्पन्नेत्युक्तम् ॥ ७५ ॥

स्वप्नेभोगःसुखादेर्भवतिननुकुतःसाधने
मूर्च्छमानेस्वप्नदेहांतरंतद्व्यवहृतिकुशलं
नव्यमुत्पद्यतेचेत् ॥ तत्सामग्र्याअभावा-
त्कुतइदमुदितंतद्विसांकल्पितंचेत्तत्किं
स्वप्नेरतांतवपुषिनिपतितेदृश्यतेशुक्रमो-
क्षः ॥ ७६ ॥

अथ पूर्वपक्षमुद्धाट्य दृढीकुर्वन् श्लोकमाह—स्वप्नइति ।
नन्वित्याशंकते साधने भोगसाधने स्थूलशरीरे ज्ञान-
कर्मेन्द्रियैः संमूर्च्छमाने निश्चेष्टतया पतिते सति
स्वप्ने स्वभावस्थायां सुखादेः सुखदुःखसाधकविषय-
भोगः कुतः कस्माद्भवतीति अथ चेदेवं ब्रूषे स्वप्नं
स्वप्नसंबन्धि देहांतरं तद्व्यवहृतिकुशलं स्वप्नविषयभो-
गकुशलं नव्यं नवीनं उत्पद्यते तेन स्वप्नव्यवहारो-
स्तु किंप्राक्तेन शरीरेणेति । तदपि दूषयति—तदि-

ति तत्सामग्र्याः तस्य स्वामदेहस्य या सामग्री
पित्रोः शुक्रशोणितरूपा तस्याः अभावात् । कुतः
कस्मात् सामग्र्यंतरादिदमुदितं उत्पन्नं असद्रूपं भूता-
वेशन्यायेनोत्पन्नमिति चेन्न स्वामे रतांते स्वामस्त्री-
भोगांते शुक्रद्रावः स्वामशरीरएवास्तु सनिपतिते व
पुषि निश्चेष्टे स्थूलशरीरे किमिति दृश्यते । मृषारू-
पस्य देहस्य सुरतांतोपि मृषैवास्तु सुरतानामभिव्यंज-
कः शुक्रद्रावः प्रातः सत्यत्वेन कथमुपलभ्यते इत्य-
र्थः ॥ ७६ ॥

भीत्यारोदित्यनेनप्रवदतिहसति॥लाघ-
तेनूनमस्मात्स्वप्नेप्यंगेनुबंधंत्यजतिनस-
हसामूर्छितोप्यंतरात्मा॥पूर्वयेयेनुभूतां-
स्तनुयुवतिहयव्याघ्रदेशादयोर्थास्तत्सं-
स्कारस्वरूपान्सृजतिपुनरमूनश्रित्यसं-
स्कारदेहम् ॥ ७७ ॥

दूषणांतरमाह—भीत्येति । स्वामोत्पन्नया दस्युव्याघ्रा-
दिभीत्या अनेन स्थूलदेहेन कृत्वैव रोदिति सादृहासं
रोदनं करोति न स्वामशरीरेणेत्यर्थः । न केवलं रोदिति

अनेनैव प्रवदति यत्किञ्चिज्जल्पति तथा हसति श्लाघ-
 ते अहंकृतार्थइति । एवं पूर्वपक्षमनूय प्रागुक्तं पर्यवसि-
 तमर्थमाह— नूनमिति । नूनं निश्चयेन अस्माद्धेतोः
 अंतरात्मा स्वमेपि अंगे स्थूलदेहे मूर्छितेपि सहसा अ-
 नुबंधं संबंधं न त्यजति । अथ सोनुबंधः पूर्व त्वयैव
 निराकृतः कथमिदानीमनुबंधः प्रोच्यते इत्याशंक्या-
 ह— पूर्वमिति पूर्वअनादिजाग्रदवस्थासु येये अर्थाः
 अनुभूताः ते के तनुयुवतिहयव्याघ्रदेशादयः तनुः शरी-
 रं युवतिः स्त्री स्वकीया परकीया वा हयोश्वः प्रया-
 णनिमित्तं व्याघ्रोभयनिमित्तं देशः काश्यादिप्रदेशः
 आदिशब्दादन्येपि विषयास्तेषां पूर्वमनुभूतानां यः
 संस्कारः सएव रूपं स्वरूपं एषां ते तथाविधानमून्
 शरीरादिविषयान् तदनुरूपानेव पुनः सृजति तएव
 विषयाः संस्काररूपत्वेन आभासंतइत्यर्थः । अथांत-
 रात्मा किंसृजतीत्याह—संस्कारदेहं लिंगदेहं श्रित्य
 अधिष्ठाय तस्मिन् देहे सर्वेसंस्काराः उद्बुद्धाः संतः तत्त-
 द्विषयाकारेण परिणमन्तीत्यर्थः ॥ ७७ ॥

संधौजाग्रत्सुषुप्त्योरनुभवविदितास्वा-
 द्यवस्थाद्वितीयातत्रात्मज्योतिरास्तेपुरु-

षडहसमाकृष्यसर्वेन्द्रियाणि ॥ संवेश्यस्थूलदेहं समुचितशयने स्वीयभासांतरात्मापश्यन् संस्काररूपानभिमतविषयान्यातिकुत्रापितद्वत् ॥ ७८ ॥

अथ श्रुत्यर्थानुरूपामुक्तार्थप्रक्रियां निरूपयति—संधा-
विति जाग्रत्सुषुप्त्योर्वस्थयोः संधौ अनुभवसिद्धा स्वामी
द्वितीयावस्था तत्र तस्यां अवस्थायां इह स्वरूपे सर्वे-
न्द्रियाणि समाकृष्य पुरुषोत्तरात्मा आत्मज्योतिरास्ते ।
इन्द्रियाभावात् तस्यां अवस्थायां यद्विषयग्रहणं तदा-
त्मज्योतिषैव संपादयतीत्यर्थः । ननु तदा स्थूलदेहस्य
का गतिरित्यत आह—स्थूलदेहं समुचितशयने यथा-
प्राप्तनिद्रास्थले निवेश्य प्रसारितहस्तपादं संवेश्य त-
था स्वीयभासास्वसामर्थ्येन स्वप्नदेहसंस्काररूपसमुचि-
तेन्द्रियगणान्निर्माय यत्र कुत्राप्यभीष्टस्थाने तद्वत्संस्का-
ररूपेणैव याति विचरति ॥ ७८ ॥

रक्षन् प्राणैः कुलायं निजशयनगतं श्वास-
मात्रावशेषैर्माभूत्तत्प्रेतकल्पाकृतकमि-
ति पुनः सारमेयादिभक्ष्यम् ॥ स्वप्ने स्वीयप्र-

भावात्सृजतिहयरथान्निम्नगाःपल्वला-
निक्रीडास्थानान्यनेकान्यपिसुहृदबला-
पुत्रमित्रानुकारान् ॥ ७९ ॥

पूर्वश्लोके देहं विसृज्य यातिइत्युक्तं तत्र जीवत्—अ-
जीवद्वा विसृजतिजीवचेत्तर्हि कथमव्यापारं अजीवच्चे-
त्तर्हिकथं श्वासाद्युपेतमित्याशंक्य श्लोकद्वयेनोत्तरमा-
ह—रक्षन्निति । निजशयनगतं कुलायं शरीरं प्राणैः कृत्वा
रक्षन् यत्र कुत्रापि यातीति पूर्वेणान्वयः । तर्हि तत्र
क्षुत्पिपासादिप्राणकृत्यं कथं न दृश्यते इत्याशंक्याह—
किंभूतैः प्राणैः श्वासमात्रावशेषः श्वासमात्रं अवशिष्टं
एषां ते नहि प्रयोजकव्यतिरेकेण प्राणाः कर्म कुर्व-
न्ति अथ तद्रक्षणे हेतुमाह तत्पुनः शरीरं प्रेतकल्पाकृतकं
माभूदिति अथास्तां तथात्वमिति चेत्तत्र बाधकमाह—
सारमेयादिभक्ष्यं माभूदिति निर्जीवस्य गंधं गृह्णतां
सारमेयादीनां श्वापदानां भक्ष्यं माभूदिति अथ पूर्व-
श्लोके स्वामदेहान्निर्मायेत्युक्तं तदर्थप्रतिपादकं श्रु-
त्यर्थं दर्शयति—स्वमे स्वीयप्रभावात् स्वसामर्थ्यात् ह-
यरथान् निम्नगा नदी पल्वलानि ईषत्संचितोद-
कानि तथानेकानि क्रीडास्थानानि तथा सुहृदबला-

पुत्रमित्रानुकारांश्च सृजति अनुकारशब्देन प्रागुक्तसं-
स्कारोत्पन्नानीत्यर्थः ॥ ७९ ॥

मातंगव्याघ्रदस्युद्विषदुरगकपीन्कुत्रचि-
त्येयसीभिः क्रीडन्नास्तेहसन्वाविहरतिकु-
हचिन्मृष्टमश्नातिचान्नम् ॥ म्लेच्छत्वं प्राप्त-
वानस्म्यहमितिकुहचिच्छंकितः स्वीयलो-
कादास्तेव्याघ्रादिभीत्याप्रचलतिकुहचि-
द्रोदितिग्रस्यमानः ॥ ८० ॥

तथा मातंगव्याघ्रदस्युद्विषदुरगकपींश्च सृजति तत्र कु-
त्राप्यहं ब्राह्मणः सन् म्लेच्छत्वं प्राप्तवानिति स्वीय-
सुल्लोकाच्छंकितः आस्ते । “स्वप्ने शूद्रत्वमापन्नइत्या-
दिवासिष्ठोक्तेः” तथा कुत्रचित् व्याघ्रादिभीत्या प्रच-
लति पलायनं करोति पलायनसमर्थोपि व्याघ्रादि-
ना ग्रस्यमानः सन् क्रंदते रोदिति । उक्तार्थनिरूपि-
काः क्रमेण श्रुतयः — “सयत्रायंप्रस्रपितीत्यस्यसर्वा-
तोमात्रामादायस्वयंविहृत्यस्वयंनिर्मायस्वेनभासास्वेन-
ज्योतिषास्वपितीत्यत्रायंपुरुषःस्वयंज्योतिर्भवतिनतत्र-
स्थरथयोगानपंथानोभवंतिअथरथानूरथयोगानूपयःस-

जतेनतत्रानन्दामुदः प्रमुदो भवंत्यथानन्दान्मुदः सृजतेनतत्र-
 वेशंताः पुष्करिण्यः स्रवंत्यः सृजते सहिकर्ता तथा प्राणेनर-
 क्षन् अपरंकुलायं बहिः कुलायादपरश्चरित्वा तथा स्वमांत-
 उच्चावचं नीयमानो रूपाणि देवः कुरुते बहूनि उतेव स्त्रीभिः स-
 ह मोदमानो जक्षदुते वापि भयानि पश्यन् ॥ भाष्यं—सः जी-
 वः यत्र यदा स्वपिति निद्रां करोति तदास्य स-
 र्वावतः सर्वं अवति रक्षति इति सर्वावन् तस्य स-
 र्वावतः परमात्मनः मात्रां एकदेशं आदाय गृहीत्वा
 स्वयं निहत्य स्वतएव सुषुप्त्यवस्थां त्यक्त्वा तथामायि-
 कं वासनामयं स्वप्नदेहं स्वयं निर्माय स्वेन स्वया
 भासा स्वसामर्थ्येन स्वेन ज्योतिषा स्वप्रकाशेन स्व-
 पिति अत्रायं पुरुषः स्वयं ज्योतिर्भवति तत्र तस्मि-
 न्स्वप्नसमये न रथाः संति रथयोगाः अश्वादयः न
 पंथानोरथमार्गाः संति । परंतु असौ रथान् रथमा-
 र्गान् पथः सृजति तथा न तत्र आनंदाः सुखविशे-
 षाः मुदः क्षुद्रानंदाः प्रमुदः पुत्रादिलाभहर्षाश्च प-
 रंतु अयमानंदादीन् सृजति तथा न तत्र वेशंताः
 पल्वलानि स्रवंत्यः नद्यः संति पुष्करिण्यः सरांसि न
 तद्भागानि संति परंतु एषः वेशंतादि सर्वं सृजते ।
 सहि कर्ता अंतरात्मा अथ दैनंदिनं स्वप्नदशायां प्रा-

णेन पंचवृत्तिना कौ लीयते तत्कुलायं भूमौ संनि-
विष्टं शरीरं रक्षन्सन् अन्यथा मृतभांतिः स्यात् स्वय-
ममृतः अमरणधर्मा कुलायाद्वह्निश्चरित्वा शरीरांतर्ग-
तोपि आकाशवद्वाह्येपि वसन् । यत्र कामं यथा-
भिन्नं पदं वा यत्र यत्र कामोविषयेषूपत्यते तं तं
कामं संस्काररूपेण ईयते गच्छति अथ स्वमांतइति ।
ततः स्वमावस्थांते स्वमावसरे उच्चावचं देहमीयमानः
प्राप्यमाणः उच्चं देवादि अवचं तिर्यगादि यथा सं-
स्कारतारतम्यानुरूपं देहं गम्यमानः देवः प्रकाशात्मा
बहूनि रूपाणि असंख्यानि वासनारूपाणि निवर्तयति
तदेवाह—उतेव यथावासनं स्त्रीभिः सह मोदमानः
उतेव जक्षदिव हसन्निव उतेव भयानि व्याघ्राद्यु-
त्पन्नानि पश्यति ॥ ८० ॥

योयोद्गोचरोर्थोभवतिससतदातद्गता-
त्मस्वरूपाविज्ञानोत्पद्यमानःस्फुरतिननु
यथाशुक्तिकाज्ञानहेतुः॥रौप्याभासोमृषै-
वस्फुरतिचकिरणाज्ञानतोभोभुजंगोर-
ज्ज्वज्ञानान्निमेषंसुखभयरुदतोदृष्टसृष्टं
किलेदम् ॥ ८१ ॥

यइति । जाग्रदवस्थायां योयोऽर्थः पदार्थः नृपपशुप-
क्षितिर्यगादिरूपोद्गोचरोद्दृष्टिविषयोभवति ससपदार्थः
तदा तद्दर्शनसमये तद्गतात्मस्वरूपाविज्ञानोत्पन्नएव स्फु-
रति तच्छब्देन पूर्वोक्तः पदार्थः तद्वतं यस्मिन्नंतर्या-
मित्वेन स्थितं यदात्मरूपं तस्य अविज्ञानमज्ञानं त-
स्मादुत्पद्यमानएव स्फुरति दृग्गोचरीभूतपदार्थोत्पत्ता-
वधिकरणाज्ञानमेव कारणमित्यर्थः । तदेव दृष्टान्त-
द्रवयति —यथेति । यथा रौप्याभासः शुक्तिकाज्ञा-
नहेतुर्दृष्टः शुक्तिकायाअज्ञानमेव हेतुः कारणं यस्य
शुक्त्यज्ञानेनोत्पादितोरजताभासः इदं रजतमित्याका-
रेण स्फुरति । तद्वदात्माज्ञानेनपदार्थाकारः स्फुरति
यतः सुषुप्तावात्माकारान्तःकरणवृत्तौ सत्यां पदार्थमात्रं
न स्फुरति परं किरणाज्ञानतोमरीच्यज्ञानान्मृगजलोत्प-
त्तिः तथा रज्ज्वज्ञानाद्भुजंगोत्पत्तिः एवं सप्रातिभास-
कोपि पदार्थः निमेषं निमेषसमयं यावत्सुखभयकृ-
द्भवति दरिद्रस्यपिपासार्दितस्यच रौप्यमरीच्यंबुदर्शना-
दाश्वासनेन सुखं भवति तथैव भुजंगदर्शनाद्भयं भव-
ति तथा प्रातिभासिकस्यापि पदार्थस्येष्टकार्यक्षम-
त्वं दृष्टमस्ति तद्वत् प्रकृतेपि क्षणिकसुखदुःखोत्पत्ति-
शक्तत्वमस्तीत्यर्थः । अतइदं पदार्थजातं किलेति

निर्धारणे दृष्टसृष्टं दर्शनकालएव सृष्टं परंतु दृढसं-
स्कारानुबंधेन ज्ञायते यथोल्मुके भ्राम्यमाणे परि-
धिरूपं तेजोगोचरीभवति नोल्मुकं भवतीत्यर्थः ॥८१॥

मायाध्यासाश्रयेणप्रविततमखिलंयन्म-
यातेनमत्स्थान्येतान्येतेषुनाहंयदपिहिर-
जतंभातिशुक्तौनरौप्ये ॥ शुक्त्यंशस्तेनभू-
तान्यपिमयिनवसंतीतिविष्वग्विनेता-
प्राहास्मादृश्यजातंसकलमपिमृषैवेन्द्र-
जालोपमेयम् ॥ ८२ ॥

अथोक्तार्थे भगवद्वाक्यं संवादयन्नाह—मायेति । य-
द्यस्मात्कारणान्मायारूपोयोयमध्यासः आरोपस्तस्या-
श्रयीभूतेन मया अखिलं विश्वजातं नामरूपात्मकं
प्रविततं विस्तारितं तेन कारणेन एतानि भूतानि
मदाश्रयवर्तीनि इति प्रतीयते परंतु तेषु भूतेषु अहं
नास्मि असंगोऽहं न वर्ते ननु कारणं हि स्वका-
र्यमभिव्याप्य तिष्ठतीति प्रसिद्धिरस्ति कथमुक्तं ते-
षु नाहमित्याशंक्य दृष्टान्तेनोत्तरयति—यदपीति । य-
द्यपि शुक्तौ रजतं भाति परंतु रौप्ये शुक्त्यंशेन

दृश्यते अथ यदि दृश्येत भ्रमएव न स्यात् तेन
कारणेन मयि भूतान्यारोपितानि परंतु तेषु नाह-
मित्यर्थः । इति विष्वग्विनेता जगद्गुरुः श्रीयादवेंद्रः
प्राह तस्मात्कारणात्सकलमपि दृश्यजातं मृषैव किं
भूतं इंद्रजालोपमेयं इंद्रजालवदुपमीयते तत् । तदुक्तं
भगवता—“मया ततमिदं सर्वं जगदव्यक्तमूर्तिना । मत्स्था-
निसर्वभूतानि न चाहंतेष्ववस्थितः” ॥ ८२ ॥

हेतुः कर्मैव लोके सुखतदितरयोरेव मज्ञो-
विदित्वा मित्रं वा शत्रुरित्थं व्यवहरति मृ-
षायाज्ञवल्क्यार्तभागौ । यत्कर्मैवोचतुः
प्राक्जनकनृपगृहे च क्रतुस्तत्प्रशंसावंशो-
त्तंसो यदूनामिति वदति न कोप्यत्र तिष्ठत्य-
कर्मा ॥ ८३ ॥

अथ कर्ममीमांसाप्रकरणं व्याख्यायते—हेतुरिति । त-
त्र सर्वप्राणिनां सदसत्फलहेतुः कर्मैवास्ति इति नि-
रूपयति लोके सुखतदितरयोः सुखदुःखयोः हेतुः
कारणं कर्मैव नान्यत् । एवमुक्तप्रमेयमविदित्वा अ-
ज्ञो ज्ञानहीनो जंतुः मित्रं शत्रुर्वा इत्थं मृषैव व्यवहरति

मित्रं सुखहेतुः शत्रुर्दुःखहेतुरित्थं अभिनिविष्टः सन्
व्यवहरतीत्यर्थः यद्यस्मात्कारणात् प्राक् पूर्वं याज्ञव-
ल्क्यार्तभागौ जनकगृहे यज्ञमण्डपे कर्मबोचतुः तथा
तच्छब्देन कर्म तस्यैव प्रशंसां चक्रतुः । न केवलं
तौ प्रशंसतुः किंतु यदूनां वंशोत्तंसः श्रीकृष्णोपि
इति वदति स्म इतीति किं अत्र अस्मिँल्लोके को-
प्यकर्मा न तिष्ठतीति । तदुक्तं गीतासु—“नहिकश्चि-
त्क्षणमपि जातु तिष्ठत्यकर्मकृत् । कार्यतेत्यवशः कर्मसर्वः प्र-
कृतिजैर्गुणैरिति ” ॥ ८३ ॥

दृक्षच्छेदे कुठारः प्रभवति यदपि प्राणिनो-
द्यस्तथापि प्रायोन्नतमिहेतुस्तदपि निगदि-
तं कारणं भोक्तृयत्नः ॥ प्राचीनं कर्म तद्वद्वि-
षमसमफलप्राप्तिहेतुस्तथापि स्वातंत्र्यं न-
श्वरे स्मिन्नहिखलु घटते प्रेरको स्यांतरा
त्मा ॥ ८४ ॥

अथ पूर्वग्रंथे यद्यपि कर्मणः प्रशंसा कृता तथापि के-
वलस्य कर्मणो न फलदानसामर्थ्यं कुतः अचेतनत्वात्

किंतु ईश्वरप्रेरितस्येति सदृष्टान्तमाह वक्षच्छेदइति यद-
 पि वक्षच्छेदे कुठारः प्रभवति समर्थोभवति तथापि सः
 प्राणिनोद्यः प्राणोयस्यास्तीति प्राणी जीवत्पुरुषेण नो-
 द्यः प्रेर्यमाणएव भवति न स्यातंत्र्येणेत्यर्थः । अथ
 पुनर्दृष्टान्तमाह—प्रायइति । अन्नं प्रायोनिश्वयेन तृप्तिहे-
 तुर्भवत्येव तथापि भोक्तृयत्नः पचनभोजनक्रियारूपः
 कारणं निगदितः । अथ यदर्थं दृष्टान्तद्वयमुक्तं तदाह-
 प्राचीनमिति । तद्वदुक्तदृष्टान्तवत्प्राचीनं कर्म प्राक् ज-
 न्मकृतं कर्म यद्यपि विषमसमफलहेतुर्भवति तथापि
 अस्मिन्श्वरे कर्मणि फलदाने स्यातंत्र्यं नहि घटते
 किंतु तत्प्रेरकोतरात्मा भवति अयमर्थः क्रियमाणं सद-
 सत्कर्म तदैव नश्यति तद्धर्माधर्मरूपेण आत्मनि तिष्ठ-
 ति तत्तदात्मना प्रेरितं सद्भोगानुकूलं भवति फलभोग-
 स्तु कर्मसाक्षिणेश्वरेण प्रेरितस्याविद्यया देहाभिमानि-
 नो जीवस्यैव संभवति “ पुण्यः पुण्येन कर्मणा भवति-
 पापः पापेनेति श्रुतेः ” तदुक्तं भगवता—“ कार्यकारण-
 कर्तृत्वे हेतुः प्रकृतिरुच्यते । पुरुषः सुखदुःखानां भोक्तृत्वे
 हेतुरुच्यते इति ” ॥ ८४ ॥

स्मृत्यालोकेषु वर्णाश्रमविहितमदोनित्य-
 काम्यादिकर्मसर्वं ब्रह्मार्पणं स्यादिति निग-

मगिरःसंगिरंतेतिरम्यम् ॥ यन्नासानेत्र-
जिह्वाकरचरणशिरःश्रोत्रसंतर्पणेनतुष्ये-
दंगीवसाक्षात्तरुरिवसकलोमूलसंतर्प-
णेन ॥ ८५ ॥

क्षुद्रदेवताराधनमपि ब्रह्मार्पणमेव भवतीत्याह—स्मृत्ये-
ति । लोकेषु मनुष्यलोकेषु स्मृत्या वर्णाश्रमक्रमेण य-
नित्यकाम्यादि कर्म विहितं तत्सर्वं निषिद्धव्यतिरेकेण
पञ्चविधं ब्रह्मार्पणमेव स्यात् इति निगमगिरः अतिरम्यं
युक्तियुक्तं संगिरते यद्यपि कर्तारः फलाभिसंधानाद-
न्यदेवतोद्देशेन कर्म कुर्वन्ति तथापि ब्रह्मार्पणमेव कर्ता-
रस्तु तत्तद्वासनाभिर्लिप्यन्ते तत्र षड्विधानि कर्माण्य-
भिहितानि नित्यान्यकरणे प्रत्यवायसाधनानि संध्या-
वन्दनादीनि काम्यानि इष्टसाधनानि ज्योतिष्टोमादीनि ।
नैमित्तिकानि पुत्रजन्माद्यनुबन्धीनि जातेष्ट्यादीनि ।
प्रायश्चित्तानि पापक्षयसाधनानि उपासनानि देवता-
राधनरूपाणि । प्रतिषिद्धानि हिंसादीनि । तत्र नित्यादी-
नां बुद्धिशुद्धिः परमं प्रयोजनं उपासनानां तु तदैका-
ग्र्यं । “ विविदिषांतियज्ञेनेत्यादिश्रुतेः । ” “ तपसा कि-
ल्लिखंतिइत्यादिस्मृतेश्च ” नित्यनैमित्तिकयोरुपास-

नानां चावांतरफलं पितृलोकप्राप्तिः । “ कर्मणापितृ-
लोकोविद्ययादेवलोकइतिश्रुतेः । ” अथान्यदेवतोद्दे-
शेन कर्म कृतं तद्वह्मार्पणमित्यत्र युक्तिमाह—यदिति ।
नासानेत्रजिह्वाकरचरणशिरःश्रोत्राणां अवयवानां सं-
तर्पणेन साक्षात्पतीतिः सिद्धा अंगी देही तुष्येत् क-
इव मूलसंतर्पणेन तरुरिव वृक्षचरणसंतर्पणेन यथा
सकलोवृक्षः संतर्पितोभवति एवमन्यदेवतोद्देशेन कृतेपि
कर्मणि अवयवीभूतः सकलदेवतात्मकः परमेश्वरएव
तुष्यतीत्यर्थः ॥ ८५ ॥

यःप्रैत्यात्मानभिज्ञःश्रुतिविदपितथाक-
र्मकृत्कर्मणोस्यनाशःस्यादत्यभोगात्पु-
नरवतरणेदुःखभोगोमहीयान् ॥ आत्मा-
भिज्ञस्यलिप्सोरपिभवतिमहान्शाश्व-
तःसिद्धिभोगोत्यात्मातस्मादुपास्यःख-
लुतदभिगमेसर्वसौख्यान्यलिप्सोः॥८६॥

अथेश्वरानभिज्ञानेन यत्कर्मकृतं तद्व्यवस्थामाह—यइ-
ति । यः श्रुतिविदपि वेदज्ञोपि तथा कर्मकृत् या-
गादि कर्मकृत्पुरुषः आत्मानभिज्ञः आत्मबहिर्मुखः
सन्नैति म्रियते अस्य पुरुषस्य कर्मणः नाशः स्या-

त् । कस्मात् अल्पभोगात् देवलोकादिभोगात् “तेतं-
 भुक्तास्वर्गलोकं विशालं” इत्यादिभगवद्वचनात् । तथा-
 स्य पुरुषस्य पुनरवतरणे महीयान्दुःखभोगोभवति ।
 अथात्माभिज्ञः सन् यः फलेप्सुर्भवति तस्य का ग-
 तिरित्याह लिप्सोरप्यात्माभिज्ञस्य महान् शाश्वतः सि-
 द्धिभोगोभवति महान् स्वर्गलोकादप्यधिकः तथा-
 शाश्वतः बहुकालभोग्यः एवंविधोऽणिमाद्यष्टसिद्धि-
 भोगोभवति । तथा अलिप्सोः सिद्ध्यनपेक्षस्यात्माभि-
 ज्ञस्य पुरुषस्य तदधिगमे आत्मप्राप्तौ सर्वसौख्यानि
 भवंति । परमानन्दप्राप्तिर्भवतीत्यर्थः अत्र श्रुतिः—“अ-
 थयोहवा अस्माद्धोकात्स्वर्लोकं अदृष्ट्वा प्रैतिस एनमवि-
 दितोनभुनक्ति यथावेदोवाननूक्तोन्यद्वा कर्माकृतं भवति-
 यदुहवा अप्यनेवं विन्महत्पुण्यं कर्म करोति तद्वास्यांततः क्षी-
 यत एवात्मानमेवलोकमुपासीत स य आत्मानमेवलोकमु-
 पास्तेन हास्य कर्म क्षीयते स्माद्धोवात्मनो यद्यत्कामयते त-
 तस्तजत इति” । भाष्यं—अथ यः पुरुषः अस्मान्मृ-
 त्युलोकात्स्वर्लोकमात्मानमदृष्ट्वा साक्षादकृत्वा प्रैति
 भ्रियते स एनमात्मानमविदितः अजानन् कर्मफलं
 भोक्तुं न समर्थो भवति । भोगावसाने कर्मनाशात्
 व्यवत इत्यर्थः । अथ कुतः आत्मानं न पश्यती-

त्याह । यथा वेदोवाननूक्तः यथा वेदः अन-
 नूक्तः अर्थमनुलक्षीकृत्य न पठितः न अनूक्तः
 वेदतात्पर्यमजानतः आत्मदर्शनं कुतइत्यर्थः । तथा
 अन्यद्वेदार्थाद्विपरीतं यत्कर्म तत् अकृतमेव निरर्थ-
 कमेवेत्यर्थः । तथा अनेवंवित् न एवं वित्
 अनेवंवित् स्वस्वरूपानभिज्ञः पुरुषोयन्महत्पुण्यं
 अश्वमेधादिकं कर्म करोति तदस्य अंततः भो-
 गावसानात् क्षीयते नाशमामोति । अथ चित्त-
 शुद्धिद्वारा आत्मप्रकाशकं यत्कर्म तन्न नश्यतीत्यर्थः ।
 तदुक्तं भगवता—“अंतवत्तुफलंतेषांतद्भवत्यल्पमेधसांइ-
 ति” । तदेवाह तदिति तत्तस्मात्कारणात् । “आत्मा-
 नमेव लोकमुपासीत सयः आत्मानमेवलोकमुपास्ते
 ह” इति निश्चयेन तस्य कर्म न क्षीयते ननु वि-
 षयसुखलंपटस्य कथमात्मलोकापेक्षेत्यतआह—अ-
 स्मादिति अस्मादात्मनः सकाशात् यद्यत्कामयते का-
 मनाविषयं करोति तत्तत्सृजते संपादयति आत्म-
 योगात् अणिमादिसिद्धयोलभ्यंते किंपुनरन्यदि-
 त्यर्थः ॥ ८६ ॥

सूर्याद्यैरर्थभानंनहिभवतिपुनःकेवलैर्ना-
 त्रचित्रंसूर्यासूर्यप्रतीतिर्नभवतिसहसा

नापिचंद्रस्यचंद्रात् ॥ अग्रेरग्रेश्चकिंतु
स्फुरतिरविमुखंचक्षुषश्चित्तयुक्तादात्म-
ज्योतिस्ततोयंपुरुषइहमहोदेवतानांच
चित्रम् ॥ ८७ ॥

अथ सूर्यचंद्रादीनां अर्थप्रकाशकत्वेन स्यातञ्च्यम
स्तीति प्रकटयन्नाह—सूर्याद्यैरिति । सूर्याद्यैः सूर्यचं-
द्राग्निभिः केवलैः स्वतंत्रैरर्थभानं पदार्थज्ञानं न भ-
वतीति प्राङ्निरूपितमेवास्तीति नात्र चित्रमपूर्वं ।
अथान्यदपूर्वमस्तीत्याह—सूर्यादीति लोके सूर्याद्याः
स्वस्वप्रकाशका इति प्रसिद्धिरस्ति सा न तात्त्विकी
कुतः यतः सूर्यात् सूर्यप्रतीतिः सहसा अकस्मान्न
भवति । तथा चंद्रप्रतीतिरापि चंद्रान्न भवति तन्थाऽ
ग्नेर्दीपादेर्वा प्रतीतिर्नदीपादग्नेर्वा भवति । किंतु रवि-
मुखं सूर्यचंद्रप्रभृति चित्तयुक्तादात्मप्रयुक्ताच्चक्षुषोनि-
मित्तभूतात् स्फुरति प्रकाशते न निद्राणस्य जात्यंधस्य
प्रकाशते तस्मात्कारणादयं यः कश्चित्पुरुषोजागृत्यां
स्वमेव्यात्मज्योतिः । स्वयंप्रकाशकोयस्य सतथाविधो-
स्ति । इह इंद्रियव्यापारे चित्रं देवानां चक्षुरादीनां
महत्तेजोरूपरसादिप्रकाशकमस्ति । अत्रश्रुतिः—“चित्रं-

देवानामुदगादनीकंचक्षुर्भिन्नस्यवरुणस्याग्नेः । आप्रा-
 द्यावापृथिवीअंतरिक्षंसूर्यआत्माजगतस्तस्थुषश्च” । भा-
 ष्यं—जगतोजंगमस्य तथा तस्थुषः स्थावरस्य चरा-
 चरस्य सूर्यः प्रकाशकः आत्मैव न सूर्यादिर्यतः
 सआत्मा । मित्रस्य नेत्राधिदैवतत्वेन रूपग्राहकस्या
 दित्यस्य तथा वरुणस्य रसग्राहकस्य तथाग्नेर्वागा-
 धिदैवतस्य चक्षुः प्रकाशकः । नद्यात्मप्रकाशमंतरेण
 सूर्यादिप्रतीतिः अथैतदर्थे प्रत्यायकमनुभवमाह चि-
 त्रमिति । द्योतयंत्यर्थान् प्रकाशयन्ति तद्देवाश्चक्षुरा-
 द्यास्तेषामनीकं प्रकाशसमूहं चित्रं विचित्रमुदगादुद-
 यं प्राप्तमनुभूयते । अत्रैतदुक्तं भवति । रूपरसा-
 दिषु पंचविधविषयेषु मध्ये सूर्यादिरेकैकस्यैव ग्राह-
 कं न सर्वेषां विचित्राणां तथा विविधानां ग्राह-
 कत्वं तु तत्तद्भूतिप्रवर्तकस्य परमात्मनएव संभवति
 नान्यस्य एवं देहावच्छेदेन यदध्यात्मस्वरूपं एकम-
 नुभूयमानं परमात्मतत्वं तत् द्यावापृथिवीमंतरिक्षं च
 आप्तस्वकीयेन तेजसा आसमंतादापूरयन् सर्वात्मक-
 त्वेन स्थितमित्यर्थः ॥ ८७ ॥

प्राणेनांभांसिभूयःपिबतिपुनरसावन्नम-
 श्नातितत्रतत्पाकंजाठरोग्निस्तदुपहितव-

लोद्राक्शनैर्वाकरोति ॥ व्यानः सर्वांगना-
डीष्वथ नयति रसं प्राणसंतर्पणार्थं निःसा-
रं पूतिगंधं त्यजति बहिरयं देहतोऽपानसं-
ज्ञः ॥ ८८ ॥

अथ प्राणादिकृत्यमाह—प्राणेनेति । असौ देही प्रा-
णेन कृत्वा भूयः अंभांसि पिबति पुनरन्नं चाश्ना-
ति तस्य तस्य पीतस्य अक्षितस्य वा तदुपहितबलो-
जाठराग्निः पाकं करोति तेन प्राणेन उपहितबलः
वीज्यमानः सन् द्राक् शीघ्रं शनैर्वा यथा प्राणः
प्रयत्नं करोति अथ पाकानंतरं परिपक्वान्मोदकस्य
रसं सारभागं प्राणसंतर्पणार्थं व्यानः सर्वांगनाडीषु
नयति प्राणशब्देनैन्द्रियाणि तेषां संतर्पणार्थं करो-
ति तथा शेषं निःसारमन्नमुदकं पूतिगंधं मूत्रविष्ठा-
दिरूपेण त्यजति बहिर्निःसारयति देहतः अपानसंज्ञः
श्रुतिः—“तत्सवितुर्वरेण्यं भर्गो देवस्य धीमहि । धियो यो-
नः प्रचोदयात् ॥ परोरजसे सावदोम्” ॥ आप्यं—तद्देवस्य
द्योतमानस्य स्वप्रकाशस्य भर्गः तेजो धीमहि चिंतया-
मः । किंभूतं सवितुर्वरेण्यं सवितुः सूर्यस्य वरेण्यं
उपजीव्यं अथ तदेव स्वरूपमाह—धिय इति । यो-
देवः नोस्माकं धियः प्रचोदयात् बुद्धीः प्रेरयति नि-

श्रव्यात्मकत्वेन रूपं प्रकटयति । अत्रैतदुक्तं भवति—स-
त्यज्ञानानंदात्मकः सविता सर्वजगदुपादानाश्रयतया
जगत्कर्ता सर्वोपाधिभिः चिक्रीडिषुः सन्नुपाधिधर्मात्
विजिगीषुः स्वयं वशीकृतमपि सर्वात्मनामात्मभूतः सन्
अंतर्यामी देवोनो स्माकं धियोधीः प्रचोदयात् तस्य
सवितुर्देवस्यात्मभूतं संसारक्लेशमूलभर्जकं भर्गः तेजः परं
ज्योतिः धीमहि ध्यायेमहि । किंभूतः रजसः परः अत्र
रजस इति चतुर्थ्यापंचम्यर्थोवगम्यते । असौ अदः व्य-
क्ताव्यक्तस्वरूपाद्रजसोलोकात्परोरजांसि लोका इति ।
यास्कः सावदोम् अइत्यर्वाग्जनीप्रणवगम्या ॥ ८८ ॥

व्यापारं देहसंस्थः प्रतिवपुरखिलं पंचव-
त्त्यात्मको सौ प्राणः सर्वेन्द्रियाणामधिप-
तिरनिशं सत्तयानिर्विवादम् ॥ यस्येत्यं चि-
द्नस्य स्फुटमिह कुरुते सोऽस्मि सर्वस्य सा-
क्षी प्राणस्य प्राण एषोऽप्यखिलतनुभृतां च-
क्षुषश्चक्षुरेषः ॥ ८९ ॥

एवं प्राणादीनां कृत्यमुक्तेदानीं तन्निखिलवत्त्यात्म-
कस्य मुख्यप्राणस्य सत्ताप्रकाशदानेन तत्साक्षिसच्चि-
दानंदमात्मानं विशदीकृत्य लक्षयति—व्यापारमिति ।

इह व्यष्टिदेहे समष्टिदेहे च चिद्धनस्य चेत्यरहित-
चिन्मात्रस्य यस्यात्मनः सत्तया सत्तां प्राप्य सन्भू-
त्वा पंचवत्त्यात्मकः पूर्वोक्तप्राणनादिपंचवत्तिमान् भू-
त्वा देहसंस्थः समष्टौ समष्टिरूपेण उपास्योभूत्वा
व्यष्टिदेहे व्यष्टिरूपेणोपासकोभूत्वा सएव सर्वेन्द्रिया-
णां सर्वेषां शब्दादिज्ञानसाधनानां समष्टिव्यष्टिदेह-
स्थानां करणानामधिपतिः स्वामी तं विना सर्वक-
रणव्यापारानुपपत्तेः असौ प्राणः पूर्वोक्तप्राणः जी-
वन्मृतः सन् प्रतिवपुः प्रत्येकं सर्वशरीरेषु स्फुटं व्यक्तं-
यथा तथा अखिलं संपूर्णं व्यापारं व्यवहारं कुरुते
निर्वर्तयति । सएवं विधसर्वसत्ताप्रकाशदानेन निर्वाहकः
अतएव सर्वस्य समस्तस्य कार्यस्य निमित्तोपादान-
त्वाभ्यां साक्षी अव्यवधानेन प्रकाशकः अस्मि
भवामि सएवाहमस्मीत्यर्थः । अत्रश्रुतिप्रमाणयति—
एषःप्रत्यक्परोक्षत्वरहितःप्राणस्यसमष्टिव्यष्टिरूपेणसक-
लजगद्ध्यापारकारणस्यवायोःप्राणजीवनहेतुः”। भाष्यं—
प्रत्यक्परोक्षहीनः आत्मासकलतनुभृतां समस्तशरीर-
धारिणां व्यष्टिसमष्टिजीवानां चक्षुषः ज्ञानस्य चक्षुः
ज्ञानप्रकाशकइत्यर्थः ॥ “प्राणस्यप्राणमुतचक्षुषश्चक्षुरि-
त्यादिश्रुतेः” ॥ ८१ ॥

यं भातं चिद्वनैकं क्षितिजलपवनादित्यचं-
 द्रादयो ये भासा तस्यैव चानुप्रविरलगतयो
 भातितस्मिन्वसन्ति ॥ विद्युत्पुंजोऽग्निसंघो-
 प्युदुगणविततिर्भासयेत्किंपरेशं ज्योतिः-
 शांतं तद्वनंतं कविमजममरं शाश्वतं जन्म-
 शून्यम् ॥ ९० ॥

एवं सर्वप्रकाशकत्वेन लक्ष्मीकृतस्यैव स्थूणानिखनन-
 न्यायेन दृढीकरणाय तदेव सर्वप्रकाशकत्वमुक्तमपि ।
 “नतत्र सूर्यो भाति न चंद्रतारकं नेमा विद्युतो भाति कुतो य-
 मग्निः । तमेव भातमनु भातिसर्वं तस्य भासा सर्वमिदं विभाति”
 इति श्रुत्यंतरप्रमाणेन द्रढयति । यं भातमिति । प्रविर-
 लगतयः अन्योन्यं न श्लिष्टा गतिः स्वरूपव्यवहारा-
 दिस्थितिर्येषां ते तादृशाः क्षितिः पृथ्वी जलं तोयं
 पवनो वायुः । आदित्यः सूर्यः चंद्रः सोमः आदिर्येषां
 वागादीनां ते सर्वे यं सच्चिदानंदघनं एकं निरपेक्षं अ-
 न्यनिर्वाहक्षमं आत्मानं भातं स्वतः प्रकाशमानं संतं
 अनु पश्चात् भाति प्रकाशं किंच तस्मिन् स्वप्रकाश-
 सदात्मनि वसन्ति तिष्ठन्ति तत्सत्तां प्राप्यैव स्वस्वव्यापा-
 रक्षमाजाता इत्यर्थः । तमुक्तलक्षणं परेशं सर्वजगत्कार-

णभूतं प्रकृतिनियन्तारं शांतं जगद्वासनाऽस्पृष्टं अनन्तं
नाशयनाशान्यथानुपपत्त्या स्वतोनाशहीनं । कविं ज्ञा-
नरूपं शास्त्रयोनित्वेन सर्वज्ञोपलक्षितमित्यर्थः अजं
जन्मशून्यं अमरं मृतिशून्यं जन्मनाशान्यथानुपपत्त्या
जन्ममरणहीनमित्यर्थः । तत्रैव हेतुद्वयं स्पष्टार्थं शा-
श्वतं नित्यं जन्मशून्यं जन्मरहितं एतेन यास्कपठिताः
“जायते अस्ति वर्धते विपरिणमते अपक्षीयते विनश्यतीति”
षड्विकारा अपि निरस्ता ज्ञेयाः । तमात्मानं विद्युत्पुंजो
विद्युतां पुंजः समूहः लोकदृष्ट्या प्रकाशकोपि तथा अ-
ग्निसंघः वङ्गीनां समूहस्तथाभूतोपि । तथा उडूनां न-
क्षत्राणां गणस्य समूहस्य विततिः विस्तारः उपलक्षणमे-
तत् सूर्यादीनां । तत्सर्वप्रकाशजातं भासयेत्किं प्रकाश-
येत् किं नैव प्रकाशयेत् । लोकेपि प्रकाशस्य प्रकाश-
क प्रकाशयितृत्वमदृष्टचरमिति भावः ॥ ९० ॥

तद्ब्रह्मैवाहमस्मीत्यनुभवउदितो यस्य क-
स्यापि चेद्द्वैपुंसः श्रीसद्गुरुणामतुलितकरु-
णापूर्णपीयूषदृष्ट्या ॥ जीवन्मुक्तः स एव भ्रम-
विधुरमनानिर्गतेनाद्युपाधौ नित्यानन्दैक-
धामप्रविशति परमं नष्टसंदेहवृत्तिः ॥ ९१ ॥

एवंभूतात्मानुभवतो जीवन्मुक्तिः फलं भवतीत्याह—
तद्ब्रह्मेति । यस्य कस्यापीत्युक्त्या जातिवर्णाश्रमवयो-
वस्थास्त्रीपुरुषोच्चनीचादिभेदालोकदृष्टाः न शास्त्रीय-
ज्ञानप्रतिबंधका इति सूचितं । लौकिकानां अनधिका-
रित्वभ्रमभूतानामतिदेशिकाधिकारित्वनिरूपकवाक्यै-
र्बाधस्य दृश्यमानत्वात्पुंसः इत्युक्त्या मुमुक्षोः मोक्ष-
स्य मुख्यसाधनतत्त्वज्ञानकारणगुरुशुश्रूषापूर्वकश्रवणा-
दिषु पुरुषप्रयत्नएवापेक्षित इति सूचितं । यस्य कस्या-
प्यधिकारिणः पुरुषस्य श्रीसद्गुरुणां मुक्तिश्रीसहितानां
सतां सद्रूपब्रह्मसाक्षात्कारवतां गुरुणां देशिकवर्याणां
गुरुणामुक्तिः । श्रीमत्त्वे सत्त्वे च श्रुतिः “ भद्रैषालक्ष्मी-
र्विहिताधिवाचि ” । “ अस्ति ब्रह्मेति चेद्वेद । संतमेन-
ततो विदुरिति ” । अतुलिता निरुपमा या करुणा
तया पूर्णा भरिता अतएव पीयूषं अमृतं तद्वन्मरणनि-
वर्तिका दृष्टिः ज्ञानं तया कृत्वा “ दृश्यते त्वय्यया बु-
द्ध्येति श्रुतेः ” गुरुतः प्राप्तया ब्रह्मविद्ययेत्यर्थः । तदुक्त-
लक्षणं ब्रह्मैव देशकालवस्तुकृतपरिच्छेदरहितं तत्पद-
लक्ष्यं अहमेव त्वंपदलक्ष्यं कूटस्थरूपमेव ततः पृथगहं
न भवामीत्येवं निश्चयरूपः अनुभवः साक्षात्कारः उ-
दितः आविर्भूतः चेत् यदि स्यात् । तदानीमेव स पुरुषः

भ्रमविधुरमनाः भ्रमेण विपरीतज्ञानेन विधुरं वियुक्तं
मनः जीवन्मुक्तिव्यवहारयोग्यप्रारब्धशेषं यावन्मनो-
यस्य अतएव नष्टसंदेहवृत्तिः नष्टाविलीनाः संशयवि-
शिष्टाः वृत्तयोयस्य संतथाभूतः सन् जीवन्मुक्तः भवति
तस्यैव विदेहमुक्तिफलमप्याह सएवेति । सजीवन्मुक्त-
एव प्रारब्धति अनाद्युपाधौ निर्मूलमायोपाधौ निर्गते
स्वरूपतोलयं प्राप्ते सति बीजनाशस्य पूर्वमेव ज्ञान-
समकालं जातत्वात् परमं कार्यकारणास्पृष्टं निरुपा-
धिकमित्यर्थः । नित्यानंदं निरतिशयं बाधहीनं सुख-
रूपं एकं मुख्यं धाम तेजः गृहं च स्वरूपं सर्वसूर्या-
दितेजः प्रकाशकत्वात् सर्वब्रह्मादिजीवानां निवासभू-
तत्वाच्च प्रविशति सएव भवतीत्यर्थः ॥ ११ ॥

नोदेहोनेंद्रियाणिक्षरमतिचपलंनोमनो-
नैवबुद्धिःप्राणोनैवाहमस्मीत्यखिलजड-
मिदंवस्तुजातंकथंस्याम् ॥ नाहंकारोन-
दारागृहसुतसुजनक्षेत्रवित्तादिदूरंसा-
क्षीचित्खल्यगात्मानिखिलजगदधिष्ठान-
भूतःशिवोहम् ॥ १२ ॥

इदानीं तस्यैव ज्ञानिनोयावत्पारब्धं सर्वव्यवहाराप्र-
 तिवन्धकत्वेन जीवन्मुक्तिसुखमनुभवितुं सर्वदेहाद्यस-
 त्वानुसंधानपूर्वकं स्वात्मसुखानुसंधानमाह—नोदेहइति ।
 देहः पंचीकृतपंचभूतकार्यः अन्नविकारः स्थूलदेहः
 अहं न मम चिद्रूपत्वात्सत्त्वाच्च । देहस्तु क्षरं अ-
 तिचपलमिति हेतुगर्भितविशेषणद्वयं क्षरत्वान्नाशध-
 र्मित्वात् अन्यथान्यथापरिणामत्वेनातिचंचलत्वाच्च ।
 आत्मा तु सद्रूपत्वेन स्थिरश्चिद्रूपश्च अनुभूयते । अ-
 तोवैलक्षण्यादुभयोरहमात्मा देहो न भवामि किंतु
 देहस्तु नास्येवेत्यर्थः । किंच अहं आत्मा इन्द्रि-
 याणि क्रियासाधनानि ज्ञानसाधनानि चेत्युभया-
 त्मकानि दशापि न भवामि इन्द्रियाणामन्योन्य-
 व्यावृत्त्या असत्त्वप्रतीतेः । विषयाणामसत्त्वेनेन्द्रिया-
 णामसत्त्वस्यानुभूयमानत्वाच्चंचलत्वाच्च तान्यहं न
 भवामि पूर्वविशेषणद्वयमप्यनात्महेतुत्वेनात्र योज्यं ।
 किंच अहं मनः संशयात्मकं न भवामि नास्मि ।
 कामादिवृत्तिमत्वेनोत्पत्त्यादिमत्वेन चविकारवत्त्वादस-
 त्त्वाच्च मनोनास्येव अहं तु मनोविकाराणां उत्पत्ति-
 विनाशयोश्च प्रकाशकत्वेन सच्चिद्रूपेण प्रकाशमानः
 अस्म्यतोमनोनाहमित्याशयः । किंच बुद्धिः निश्च-

यात्मिकांतःकरणवृत्तिरपि अहं न भवामि जाग्रदा-
व्यवस्थावत्वेनोत्पत्तिविलयत्वात् अहं तु आत्माव-
स्थात्रयतद्बुद्धिसाक्षी सद्रूपः सबुद्धिः कथं स्यान्नैव
स्यामित्यर्थः । किंच प्राणः पंचवृत्त्यात्मकः शारीरो-
वायुः अहं नैवास्मि नैव भवामि इदं मम कूट-
स्थस्यात्मनोप्रकाश्यं अखिलं जडमिदं सर्वं अचिद्रूपं
देहादिवस्तुजातं पदार्थसमूहः अहं कूटस्थः सच्चि-
दानंदः कथं स्यां केन प्रकारेण भवामि अतए-
वाहं कार्यस्य सर्वस्य दृश्यमानत्वात् जडत्वादसत्त्वा-
द्विकारित्वाच्च अहं कारस्यापि तथासत्त्वात्सः अहं
कारः अहं द्रष्टा सच्चिदानंदः कूटस्थः इत्यतीव वै-
लक्षण्यान्न भवामि अतएव दाराः स्त्री गृहं वेदम
सुताः पुत्राः सुजनाः संबंधिबांधवमित्रभृत्यादयः
क्षेत्रं भूमिः वित्तं द्रव्यं आदिर्मुख्यं यस्य जाति-
कुलवर्णाश्रमधर्मादिः तत्सकलमपि देहादिसापेक्षमि-
ति कृत्वा दूरं अतस्तन्नैवाहमस्मि । अहं तु एत-
स्य देहादिजडवस्तुजातस्य साक्षादव्यवधानेन प्रका-
शकत्वात्साक्षीति प्रकाशकत्वाच्चित् ज्ञानं सर्वांतरत्वेन
स्वतः प्रकाशमानत्वात्पत्यक् आतत्त्वात्सद्रूपत्वादात्मा
यं विना सर्वालोपाधिष्ठानस्य शबलब्रह्मणोप्यसिद्धेरुप-

चारेणनिखिलस्य समस्तजगतोविश्वस्याधिष्ठानभूतः
अधिष्ठानत्वेनोक्तः शिवः सुखरूपः अस्मि ॥ ९२ ॥

दृश्यं यद्रूपमेतद्भवति च विशदं नीलपीताद्य-
नेकं सर्वस्यैतस्य दृग्वैस्फुरदनुभवतो लो-
चनं चैकरूपम् ॥ तद्दृश्यं मानसं दृक्परिण-
तविषयाकारधीवृत्तयोपि दृश्यादृग्रूपए-
व प्रभुरिह स तथा दृश्यते नैव साक्षी ॥ ९३ ॥

एवं जीवन्मुक्तस्यात्मानुसंधानमुत्केदानीं प्रकारांतरेण
तदेव पुनराह—दृश्यमिति । एतत् इदं तथा प्रतीयमानं
रूपं रूप्यते प्रकाश्यत इति रूपं प्रकाशितं तत्सर्वं
दृश्यं दृग्विषयज्ञानैकरूपं नीलपीतादि नीलं श्यामं
पीतं गौरं इत्यादिविविधगुणवत्त्वात् एतस्य प्रतीय-
मानस्य सर्वस्य अनेकविधस्य रूपस्य दृक् दृश्यते
रूपमनया सा दृष्टिः वै निश्चयेन स्फुरदनुभवतः स्फु-
रन्ति प्रतीयन्ते अनुभवारूपाणि स्फुरणानि यस्यां सा
तथोक्ता सा लोचनं रूपालोकसाधनत्वात् । तच्चैकरूपं
एकधैव प्रतीयते । किंच तल्लोचनमपि दृश्यं प्रती-
तिविषयं अतो जडं तस्यापि दृक् दर्शनसाधनं मानसं
मनः अस्ति तस्यापि मानसस्य दृश्यत्वेनानुभूयमा-

नत्वात्तस्य दृक् दृष्टिः धीर्निश्चयात्मकमन्तःकरणं त-
स्यापि अनुभूयमानत्वात् । परिणतविषयाकारधी-
वृत्तयोपि परिणामेन विषयाकृतित्वेन अनेकविधत्वा-
त् विकारत्वात् धियोवृत्तयोदृश्याएव सर्वस्यैतस्य
जडविकारित्वेनानात्मत्वं निश्चेयं इह जडसमूहे सर्व-
स्मिन् प्रभुः सर्वप्रकाशनसमर्थः साक्षी अव्यवधानेन
सर्वप्रकाशकः आत्मा दृग्रूपएव सर्वप्रकाशसाधनभूतो-
पि तथा विषयवत् नैव दृश्यते अनुभवविषयो नैव
भवतीत्यर्थः ॥ १३ ॥

रज्ज्वज्ञानाद्भुजंगस्तदुपरिसहसाभाति
मदांधकारे स्वात्माज्ञानात्तथासौ भ्रम-
सुखमभूदात्मनोजीवभावः ॥ आतो-
क्त्या हि भ्रमांति सच खलु विदितारज्जुरेका
तथाहंकूटस्थो नैव जीवो निजगुरुवचसा
साक्षिभूतः शिवो हम् ॥ १४ ॥

इदानीं तस्यैव जीवन्मुक्तस्य स्वरूपं स्वगुरुवचनवि-
श्वासपूर्वकं युक्त्या स्वजीवत्वाबाधेन स्वात्मानुसंधान-
माह—रज्ज्वज्ञानादिति । यथा मदांधकारे ईषदंधका-
रावृते आलोके रज्ज्वज्ञानात् रज्जुरूपानवलोकनात्

तदुपरि तत्सदृशाज्ञातरज्ज्वामित्यर्थः । सहसा अक-
स्मात् भुजंगः सर्पः भाति । भासते तथा तेनैव प्रका-
रेण स्वात्माज्ञानात् स्वस्वरूपानवलोकनात् स्वसदृशे-
ऽनवलोकिते आत्मनि असौ समस्ताज्ञान्यनुभूयमानः
भृशं अत्यंतं असुखं दुःखरूपः आत्मनः सदाधारं विना-
रोपासिद्धेः । आत्मसंबंधी जीवभावः जीवत्वं भाति प्र-
काशतइत्यर्थः । सभांतिरेवेति भावः । यथा रज्जुसर्प-
दृष्टान्ते आप्तोक्त्या प्रामाणिकपुरुषवचनविश्वासेन अ-
हिभ्रमांते सर्पभांतिनिवृत्तौ सत्यां सः सर्पप्रत्ययः पूर्वः
विदिता ज्ञाता सति एका रज्जुरेकाज्ञातारज्जुरहिता
रज्जुः रशनाप्रत्ययएव अभूत् जाता । तथा तेन प्र-
कारेण निजगुरुवचसा निजः स्वकीयः गुरुर्देशिकः त-
स्य वचसा युक्त्या तत्त्वमसीत्यादिवाक्यार्थबोधनरूपां
तेन कृत्वा जीवत्वभ्रमांते जीवत्वभ्रमे नष्टे सतीत्यर्थः ।
अहं जीवः सुखी दुःखी जननमरणकर्तृभोक्तृरूपः
नैव नास्म्येव अहं साक्षिभूतः जीवस्याव्यवहितप्रकाश-
त्वात्साक्षित्वोपचारवान् वस्तुतस्तु कूटस्थः निर्विकारः
शिवः आनंदरूपः अस्मि ॥ १४ ॥

किंज्योतिस्तेवदस्वाहनिरविरिहमेचंद्रदी-
पादिरात्रौ स्यादेवं भानुदीपादिकपरिक-

लने किंतव ज्योतिरस्ति ॥ चक्षुस्तन्मीलने
किंभवति च सुतरां धीर्धियः किं प्रकाशेत-
त्रैवाहंत तत्त्वं तदसि परमकं ज्योतिरस्मि-
प्रभाहम् ॥ १५ ॥

इदानीं तस्यैव जीवन्मुक्तस्य स्वहृदि गुरुशिष्यभावं
प्रकल्प्य संवादेन तस्य परमज्योतिरूपानुसंधानमा-
ह—किं ज्योतिरिति । हे शिष्य ते तव अहनि दिवसे घ-
टपटादिप्रकाशव्यवहारे रात्रौ च निशि किं ज्योतिः
तेजः किमस्ति तद्वदस्य कथय येन दिनरात्रिव्यवहा-
रः सिध्यति इति पृष्ठे गुरुणा शिष्यः चक्षुः नेत्रं इत्याह
येन लोके प्रकाशकं सूर्यचंद्राग्निरूपं प्रकाशकं द्रव्यं
तत्प्रकाशं द्रव्यं च व्यवक्रियते तच्चक्षुरेव ज्योतिरित्य-
र्थः । एवमुत्तरे शिष्येण दत्ते गुरुः पृच्छति तन्मीलन-
इति तन्मीलने चक्षुषः निमीलने कृते सति किं ज्योतिः
पश्चात्सूर्यचंद्राग्निप्रकाशकतत्प्रकाशघटादिस्फुरणस्य
किं प्रकाशसाधकं तेजः ते अस्ति इति पृष्ठः शिष्य आह
नेत्रनिमीलनानंतरं सर्वव्यवहारस्फुरणसाधनं ज्योतिः
नितरां अत्यंतप्रकाशकं धीर्बुद्धिः अस्तीत्युत्तरं दत्तं
ततो गुरुः पृच्छति धिय इति । धियोपि बुद्धेः नेत्रसूर्या-

दिव्यकाशत्वेनानुभूयमानायाः तत्प्रकाशे ज्ञेयत्वव्य-
वहारे ते तव किंज्योतिस्तेजः इति पृष्ठः शिष्यआह
अहमिति । मम बुद्धानुभवितृत्वात् । तत्र बुद्धिप्रकाश-
व्यवहारे साधकं अहंज्योतिरस्मि एवमुक्ते शिष्येण गुरुः
पृच्छति तत्रेति । तत्रापि अहंत्वस्यापि अनुभूयमानत्व-
व्यवहारे साधकं तव किंज्योतिः किंप्रकाशकं तेजः अ-
स्ति इति पृष्ठः शिष्यआह अहमिति । अहंत्वप्रकाशक-
आत्मास्तीत्यर्थः । एवमुक्तोगुरुराह ततस्त्वमिति । त्वद-
न्यस्य कस्यापि प्रकाशद्रव्यस्याभावात् प्रकाशद्र-
व्यस्यापि तत्प्रकाशयितुमशक्यत्वात् स्वयंज्योतिस्त्वेन
प्रकाशमानत्वात् तत्परमेकं ज्योतिः कार्यकारणप्रका-
श्यप्रकाशकत्वाद्यस्पृष्टं तेजः त्वं त्वंपदलक्ष्यआत्मा
असि भवसि । अतस्तज्ज्योतिः प्रकर्षभानरूपः अस्मी-
त्यनुभवः अत्रार्थे बृहदारण्यकीश्रुतिरपि “आत्मैवास्य-
ज्योतिरित्यादिका” ॥ १५ ॥

कंचित्कालंस्थितःकौपुनरिहभजतेनैवदे-
हादिसंघंयावत्प्रारब्धभोगंकथमपिसु-
खंचेष्टतेसंगबुद्ध्या ॥ निर्द्वन्द्वोनित्यशुद्धोवि-
गलितममताहंरुतिर्नित्यतृप्तोब्रह्मानंद-

स्वरूपःस्थिरमतिरचलोनिर्गताशेषमो-

हः॥ ९६ ॥

एवं भूतानुभववतो जीवन्मुक्तस्य व्यवहारमाह—कंचिदिति । सः ब्रह्मवेत्ता जीवन्मुक्तइत्यर्थः । कंचित्कालं कतिचित्कालपर्यंतं यथालोकं यथाधिकारिव्यक्तिपरिच्छेदककालपर्यंतमित्यर्थः । कौ स्थूलदेहापेक्षया पृथिव्यां वस्तुतस्तु ब्रह्मवसिष्ठादीनामपि अन्यलोकेषु स्थितिश्रुत्या कौ क्षेत्रशब्दवाच्येतःकरणे स्थितः वर्तमानइव लक्षितोपि इह पृथिव्यां क्षेत्रे च पुनः देहक्षेत्रादिसत्त्वनिवृत्तेः पश्चात् देहादिसंघं स्थूलदेहस्त्रीपुत्रमित्रादिसमूहं नैव भजते नैवांगीकरोति । सत्त्वेनात्मनि तत्संबंधवत्वप्रतीतिं न करोतीत्यर्थः किंच क्षेत्रस्थूलदेहादिसंघे च यावत्प्रारब्धभोगं प्रारब्धभोगपर्यंतं कथमपि ब्रह्मवेत्तुः ईश्वरत्वेन मायाप्रारब्धयोरधीनत्वाभावात् । तद्विना च कर्तृत्वभोक्तृत्वानुपपत्तेर्भोक्तृत्वान्यथानुपपत्त्या प्रारब्धभोगस्य ब्रह्मज्ञानां ब्रह्मादीनां कर्तृभोक्तृव्यवहारस्यापि दृश्यमानत्वात्सर्वव्यवहारस्य मायामात्रत्वेनानिर्वचनीयो ब्रह्मवेतृव्यवहारइतिभावः असंगबुद्ध्या असंगब्रह्मात्मबोधेन सुखं यथा

भवति तथा निःसंशयत्वान्निर्दुःखमित्यर्थः । चेष्टते चेष्टावत्वेन प्रतीतोभवतीत्यर्थः । तस्यासंगबोधमेवोत्तरार्थेन विशेषणैर्विशदयति निर्द्वन्द्वः सुखदुःखादिद्वन्द्वहीनः तत्र हेतुः नित्यशुद्धः जीवत्वस्य पापपुण्यवत्वेन शुद्धत्वस्य कादाचित्कत्वाद्व्रह्मणोभेदं प्राप्तस्य ज्ञानिनः कालत्रयेऽपि पुण्यपापहीनत्वान्नित्यशुद्धत्वमिति भावः अतएव विगलितममताहंकृतिः अत्यंतमुत्पत्तिबीजरहितत्वेन नष्टा ममता अन्यत्र पुत्रादौ देहादौ चाहंकृतिस्तादात्म्यं यस्य सः अतएव नित्यतृप्तः निरंकुशः संतोषवान् । तत्र हेतुः ब्रह्मानंदस्वरूपः अपरिच्छिन्नानंदरूपः स्थिरमतिः स्थिरे ब्रह्मणि मतिर्यस्य स्वतश्च ब्रह्मरूपत्वादचलः स्थिरः तत्र हेतुः निर्गताशेषमोहः निःशेषनिवृत्तः अशेषः मूलाज्ञानपर्यन्तः अज्ञानसमूहः विपरीतज्ञानसहितोयस्य । अतोज्ञानिनि चेष्टा या प्रतीयते सा मायायाइति भावः ॥ ९६ ॥

जीवात्मब्रह्मभेदं दलयतिसहसायत्प्रकाशैकरूपं विज्ञानंतच्च बुद्धौ समुदितमतुलं यस्य पुंसः पवित्रम् ॥ मायातेनैव तस्य क्षयमुपगमिता संसृतेः कारणं यानष्टा सा-

कार्यकर्त्रीपुनरपि भवितानैव विज्ञानमा- त्रात् ॥ ९७ ॥

इदानीं ज्ञानिनि प्रतीयमानस्य चेष्टामात्रस्य संसार-
जनकत्वाभावं सहेतुकं प्रपंचयति—जीवात्मेति । यत्
महावाक्यजन्यत्वे सति गुरुमुखश्रुत्या स्वतोयुक्तिपू-
र्वकसंभावित्वेन निश्चितं ज्ञानं चरमवृत्त्याख्यं प्रका-
शैकरूपं प्रकाशएवैकं मुख्यरूपं यस्य तादृशं सहसा
अकस्मात् तत्कालमित्यर्थः । जीवात्मब्रह्मभेदं जीवात्म-
नः त्वंपदलक्ष्यस्य कूटस्थस्य ब्रह्मणः तत्पदलक्ष्यस्थ
च भेदं भिन्नत्वं कारणेन मूलाज्ञानेन सह दलयति
नाशयति । तत्तादृशं पवित्रं रागद्वेषादिवासनासहि-
तं सर्वमलनिवर्तकत्वात्पावनं “नहिज्ञानेन सदृशं पवित्र-
मिह विद्यते” इति भगवदुक्तेः । अतुलं निरुपमं यस्या-
धिकारिधुरीणस्य पुंसः पुरुषप्रयत्नवतः बुद्धौ शुद्धां-
तःकरणे समुदितं संशयविपर्ययरहितमाविर्भूतं अभू-
त् तस्य पुरुषस्य तेनैवान्यसाधननिरपेक्षेण ज्ञानेन
कर्त्री या संसृतेः कारणं संसारस्य हेतुरूपा माया
स्वतः कार्यकारणहीनत्वेनार्थशून्या प्रकृत्यपरपर्याया
क्षयं नाशं उपगमिता प्रापिता विज्ञानमात्रात् आ-

भासमात्रत्वेन सा माया पुनरपि नाशभासेः पश्चा-
दित्यर्थः । अपिशब्दात्पूर्वमपि कार्यत्वं कर्तृज्ञानि-
दृष्ट्या नासीत् । किंपुनर्ज्ञानानंतरमित्यर्थः । नष्टा
नाशं प्राप्ता सती कार्यकर्त्री कार्यं भ्रमः तस्य
कर्त्री जनका नैव भविता न भविष्यतीत्येवं नि-
श्चयएव ॥ ९७ ॥

विश्वंनेतिप्रमाणाद्विगलितजगदाकार-
भानस्यजेद्वैपीत्वायद्वत्फलांभस्यजति
चसुतरांतत्फलंसौरभाढ्यम् ॥ सम्यक्स-
च्चिद्वनैकानृतसुखकवलास्वादपूर्णोत्तदा-
सौज्ञात्वानिःसारमेवंजगदखिलमिदंस्व-
प्रभःशांतचित्तः ॥ ९८ ॥

इदानीं भासमानायामपि संसृतौ ज्ञानिनि तत्त्यागंदृष्टां-
तेन संभावयन्नाह— विश्वमिति । असौ ज्ञानी विश्वं
जगत् न नास्ति इति प्रमाणात् एवं विधस्यतःप्रमाण-
भूतात् “नेहनानास्तिकिंचनेति” श्रुतिवाक्यादित्यर्थः ।
विगलितजगदाकारभानः विगलितं बीजसहितं नष्टं ज-
गतः आकारइव आकृतिमद्भानं भासनं किंच यस्य लुदा

सर्वापवादेन सम्यक् चिद्वैकान्तमृतसुखकवलास्यादपूर्णः
समीचीनतया चिद्रूपं यद्वनं निविडं अज्ञानजगदा-
दिप्रवेशात्सम्यक् यच्छिद्रहीनमित्यर्थः । एकं स्वगतस-
जातीयभेदहीनं अमृतं नाशहीनं सुखमानन्दः तस्य
कवलोयासः यथा यासः हस्तेन मुखे क्रियते तद्व-
त्सांख्ययोगहस्तेनांतःकरणस्य विद्यारूपमुखे कृतः या-
सत्वेनोक्तः तस्यास्यादोनुभवः यद्वत् मुखे क्षिप्तस्य
यासस्य जिद्वयेव तेन पूर्णः नित्यतृप्तः सन् एवं उक्तरी-
त्या अखिलं समस्तं जगत् विश्वं निःसारं सत्सुख-
त्वहीनं अतएवेदं दृश्यते न प्रतीयमानत्वाच्चित्त्वरहितं
ज्ञात्वानुभूय शांतचित्तः शांतं भर्जितबीजत्वेनोपर-
तं चित्तं चेतोयस्य सः सज्जगच्च्यजेत् विसृजेत् तत्र
दृष्टांतः यद्वदिति । लोके यद्वत् यथा कोपि फ-
लांजः नारिगाम्नादेः फलस्यः अंजः रसं सुतरां अ-
त्यंतं निःशेषमित्यर्थः । पीत्वा प्राश्य तत्फलं पीतर-
सफलं सौरभाढ्यं सुगंधभरितमपि वै निश्चयेन फ-
लगतसौगंध्यस्य तृप्तिहेतुत्वाभावात् तृप्तस्य तृप्त्यपे-
क्षाभावाच्च त्यजति तद्वदिति संबंधः ॥ १८ ॥

क्षीयन्तेचास्यकर्माण्यपिखलुहृदयग्रंथिरु-
द्विद्यतेवैद्यतेसंशयायेजनिमृतिफल-

दादृष्टमात्रेपरेशो ॥ तस्मिंश्चिन्मात्ररूपे
गुणमलरहितेतत्त्वमस्यादिलक्ष्येकूटस्थे
प्रत्यगात्मन्यखिलविधिमनोगोचरेब्र-
ह्मणीशे ॥ ९९ ॥

इदानीं ज्ञानिनि बाधिताहंकारादिजगत्प्रतीतावपि बंध-
कत्वं कर्मणां न भवतीत्यस्मिन्नर्थे “ भिद्यते हृदयग्रंथि-
रित्यादिकांश्रुतिं” प्रमाणयति—क्षीयंतइति । तस्मिन्सर्व-
वेदांतोक्तलक्षणलक्षिते तान्येव लक्षणान्याह । विशेषणैः
चिन्मात्ररूपे चैत्यरहितचिन्मात्रे तत्र हेतुः गुणमलरहिते
गुणकृतारागद्वेषादयः गुणरूपाश्च मलाः बंधनलेपहेतव-
स्तैःरहिते हीने । तत्त्वमस्यादिलक्ष्ये तत्त्वमस्यादिमहावा-
क्यैर्भागत्यागलक्षणयैव केवलं लक्षितुं योग्ये ब्रह्मणि
अपरिच्छिन्ने ईशे तं विना मायातत्कार्ययोरनिर्वाहा-
नियंतृत्वाद्युपचारिते अखिलविधिमनोगोचरे समस्तवि-
धिवाक्यानामनियोज्यविषये च मनसां चाविषये कूट-
स्थे निर्विकारे प्रत्यगात्मनि अंतर्मुखवृत्त्यैवाज्ञानमात्रनि-
रसने जाते स्वयमेव प्रकाशमाने आत्मनि वस्तुनि स्वस्मिन्
परेशे परेषां ब्रह्मादीनां मायायाश्च नियंतृत्वोपचारिते
तमात्मानं विना तेषां तत्कार्याणां चासिद्धेः दृष्टमात्रे

केवलमनुभूतएव अस्य कूटस्थब्रह्मरूपभूतांतःकरणवृत्ति-
मतः कर्माणि संचितप्रारब्धक्रियमाणाख्यानि सर्वाण्य-
पिक्षीयन्ते नष्टानि भवन्ति तत्र हेतुमाह खल्विति । अस्ये-
त्यनुवृत्त्या कूटस्थब्रह्मसाक्षात्कारवतः पुरुषस्य हृदय-
ग्रंथिः हृदंतःकरणं तस्य यः प्रकाशकः आत्मातयोर्य-
थिः स्वात्माज्ञानरूपं अन्योन्यतादात्म्यरूपेणैक्यरूपः
संश्लेषः सः निश्चयेन खलु उद्भिद्यते तयोरंतःकरण-
चिदात्मनोर्भेदप्रतीत्या छिन्नोभवति तल्लिङ्गमाह छिद्यं-
तइति । सर्वसंशयाः देहादात्माभिन्नोवाऽभिन्नइत्यादयः
अज्ञानग्रंथिमूलत्वात्तेषां तन्निवृत्तौ ते छिद्यन्ते नश्यन्ति
तत्फलं चाह । विशेषेण न जनिमृतिफलदाइति जन्म-
मरणफलप्रदाः अतस्तन्निवृत्तौ जन्ममरणनिवृत्तिर्ब्रह्म-
ज्ञानफलमित्यर्थः ॥ ९९ ॥

आदौमध्येतथांतेजनिमृतिफलदंकर्ममू-
लं विशालं ज्ञात्वासंसारवक्षंभ्रममदमु-
दिताशोकतानेकपत्रम् ॥ कामक्रोधादि-
शाखंसुतपशुवनिताकन्यकापक्षिसंघं
छित्त्वासंगासिनैनंपटुमतिरभितश्चितये-
द्वासुदेवम् ॥ १०० ॥

इदानीमेतादृशज्ञानिनो ब्रह्मात्मसाक्षात्कारवृत्तेः वासना-
जननपर्यंतं दृढीकरणाय ध्यानं तत्पूर्वावश्यकर्तव्यस-
हितमाह— आदाविति । आदौ उत्पत्तेः प्राक् तथांते
नाशानंतरं मध्ये प्रतीतिकाले असन्नपि ज्ञानमृतिफलदं
जनिर्जन्ममृतिर्मरणं तएव फले प्रसवे तयोर्दातारं । कर्म-
मूलं कर्म क्रिया सा मूलं यस्य विशालं महान्तं भ्रमो विप-
रीतज्ञानं मदः स्वश्रैष्ठ्यज्ञानं मुदिता हर्षवृत्तिः शोकः खेद-
वृत्तिः इत्यादीनि अनेकानि अनंतानि पत्राणि पर्णा-
नि इव यस्य कामक्रोधादिशाखं कामः प्रियविष-
यिणीच्छा क्रोधः तत्प्रतिबंधकं रोषवृत्तिः आदिपदेन
लोभादिवृत्तयस्ता एव शाखा इव यस्य सुतपशुवनिता-
कन्यकापक्षिसंघं सुताः पुत्रा पशवः गोवृषादयः व-
निताः स्त्रियः कन्यकाः दुहितरः ते पक्षिणः पतत्रिण-
स्तेषां संगोयस्मिन् संसारवृक्षं संसरणस्वभावं दृश्वनी-
यत्वादृक्षं “ उर्ध्वमूलोऽवाक्शाख इत्यादिश्रुतेः ” । “ ऊर्ध्व-
मूलमधःशाखमित्यादिमृतेष्व ” अश्वत्थापरपर्यायं ज्ञा-
त्वा असत्वेन प्रतीय अनुभूयेत्यर्थः । ततएनं उक्तलक्ष-
णं संसारवृक्षं पटुमतिः कुशला पट्वी मतिः मननवती
वृत्तिर्यस्य सपुमान् असंगासिना स्वासंगत्वानुभवएवा-
सिः खड्गतेन छित्वा विनाश्य अभितः सर्वदा वासुदेवं

वा विकल्पेन असूनां प्राणेंद्रियादीनां देवः प्रकाशकः
आत्मा तं चिंतयेत् अनुभवेत्याणादीनां सत्वासत्वेन
प्रकाशकेन त्वयि विकल्पइति भावः ॥ १०० ॥

जातंमय्येवसर्वंपुनरपिमयितत्संस्थितं
चैवविश्वंसर्वंमय्येवयातिप्रविलयमिति
तद्ब्रह्मचैवाहमस्मि ॥ यस्यस्मृत्याचय-
ज्ञाद्यखिलशुभविधौसुप्रयातीहकार्यन्यू-
नंसंपूर्णतांवैतमहमतिमुदैवाच्युतंसन्न-
तोस्मि ॥ १०१ ॥

इदानीं सर्वोत्पत्तिस्थितिलयाधारत्वेन स्वस्मिन्ब्रह्म-
त्वानुसंधानपूर्वकं स्वात्मज्ञानस्यैवाखिलकर्मसमाप्तिव्यं
द्योतयन्नात्मानं नमस्करोति— जातमिति । सर्वं स-
मस्तं द्वैतजातं मय्येव ब्रह्माभिन्नकूटस्थात्मसहिते
ज्ञाते ब्रह्मात्मनि एवकारेणान्यः कोपि आधारोना-
स्तीति सूचितं जातं आविर्भूतं पुनरपि पश्चादुत्पत्त्य-
नंतरमपि । तत्समस्तं विश्वं जगत् मयि शबले-
ब्रह्मात्मनि संस्थितं सम्यक् स्थितिं प्राप्तं । किंच
तत्सर्वं समस्तं जगत् । मय्येव शबले ब्रह्मण्येव
प्रविलयं निद्राप्रलयसमये सवीजं शुद्धे मयि च ज्ञाने-

न अत्यंतनाशं तिरोधानमित्यर्थः । याति प्रामोति इत्य-
तोहेतोः तत् “यतोवाइमानिभूतानिजायंतइत्यादिक-
या तद्वत्तेतीत्यंतया” श्रुत्योत्पत्तिस्थितिलयाधारवत्वोप-
लक्षितोपादानत्वेन निर्दिष्टं ब्रह्म देशकालवस्तुकृत-
परिच्छेदरहितं वस्तु अहं अहंपदलक्षितः कूटस्थः
प्रत्यगात्मा अस्मि भवामि च पुनः यस्य ब्रह्माभि-
न्नप्रत्यगात्मनः स्मृत्या अनुसंधानेन यज्ञाद्यखिलशु-
भविधौ यज्ञोश्वमेधादिर्यस्य वाजपेयादेस्तादृशे सम-
स्तशुभकर्मणि विधाने कार्यकर्तव्यविधिः न्यूनं मं-
त्रतंत्रादिभिर्न्यूनमपि वै निश्चयेन संपूर्णतां समाप्ति-
फलप्रदत्वमित्यर्थः सुप्रयाति प्रामोति अहं ब्रह्माभि-
न्नकूटस्थआत्मसाक्षात्कारवान् अतिमुदैव अत्यंतमानंद-
साक्षात्कारवृत्त्यैव केवलं तं ब्रह्माभिन्नं प्रत्यगात्मानं
अच्युतं अच्युतस्वभावं सन्नतः अष्टांगभूताष्टप्रकृति-
सहितस्तत्रलीनः अस्मि भवाभि ॥ १०१ ॥ ॥ इति-
श्रीमत्परमहंसपरिव्राजकाचार्यश्रीमच्छंकरभगवत्पूज्य-
पादकृतशतश्लोकीभाष्यमानंदगिरिकृतसमाप्तम् ॥ ७३ ॥